

ANTİDOPİNG QAYDALARI

AMADA TƏRƏFİNDƏN
TƏSDİQ EDİLMİŞDİR

01.10.2018-Cİ İL TARİXİNDƏN
QÜVVƏYƏ MİNMIŞDIR

MÜNDƏRİCAT

GİRİŞ	4
ÖN SÖZ	4
Məcəllə və AMADA-nin antidoping qaydalarının fundamental əsaslandırılması ..	4
Milli antidoping proqramı	5
Hazırkı antidoping qaydalarının əhatə dairəsi	6
MADDƏ 1 Antidoping qaydalarının tətbiqi.....	6
MADDƏ 2 Doping anlayışı – antidoping qayda pozuntuları	15
MADDƏ 3 Dopingin sübutu	19
MADDƏ 4 Qadağan edilmiş maddələr və usullar siyahısı	21
MADDƏ 5 Test keçirilməsi və təhqiqatlar	27
MADDƏ 6 Nümunələrin analizi	33
MADDƏ 7 Nəticələrin emalı	34
MADDƏ 8 Ədalətli dinləmə hüququ	42
MADDƏ 9 Fərdi idman növləri nəticələrin avtomatik diskvalifikasiyası.....	46
MADDƏ 10 Fərdi şəxslərə qarşı sanksiyalar.....	46
MADDƏ 11 Komandalar üçün sanksiyalar	57
MADDƏ 12 Milli federasiyalara qarşı sanksiyalar və onların vəzifələri	58
MADDƏ 13 Apellyasiya qaydaları	60
MADDƏ 14 Məxfilik və hesabatlılıq	68
MADDƏ 15 Qərarların tətbiqi və tanınması	72
MADDƏ 16 AMADA antidoping qaydalarının və milli federasiyaların öhdəliklərinin uyğunlaşdırılması	72
MADDƏ 17 İddia müddəti	73
MADDƏ 18 AMADA-nin ÜADA-ya riayət hesabatları	73
MADDƏ 19 Təhsil	73
MADDƏ 20 Antidoping qaydalarına dəyişikliklər edilməsi və onların şərhı	73
MADDƏ 21 Məcəllənin şərhı	75
MADDƏ 22 İdmançıların və digər şəxslərin əlavə rol və öhdəlikləri	76
MADDƏ 23 Maliyyə müddəaları	77
QOŞMA 1 Anlayışlar	80

AMADA-NİN ANTİDOPİNQ QAYDALARI GİRİŞ

ÖN SÖZ

Hazırkı Antidoping Qaydaları Azərbaycan Milli Antidoping Agentliyinin (AMADA) Məcəllə üzrə öhdəliklərinə uyğun olaraq və AMADA-nin Azərbaycan Respublikasında idman sahəsində doping istifadəsinin aradan qaldırılması üçün davamlı səylərinin dəstəklənməsi məqsədi ilə qəbul edilir və həyata keçirilir.

Hazırkı Antidoping Qaydaları idmanla məşğul olma şərtlərini idarə edən qaydalardır. Qlobal və uyğunlaşdırılmış şəkildə antidoping prinsiplərinin təmin edilməsi məqsədi ilə bu qaydalar təbiətə cinayət və mülki qanunvericiliyindən fərqlidir, və, həmçinin, cinayət mühakimə və ya mülki icraata tətbiq edilən hər hansı bir tələb və hüquqi standartlara tabe deyil, və ya onlar tərəfindən məhdudlaşdırılmır. Müəyyən bir mübahisənin faktlarına baxarkən və müvafiq qanunvericiliyi nəzərdən keçirərkən, bütün məhkəmələr, arbitraj məhkəmələri, yaxud cinayət mühakimə və mülki mübahisələrə baxan digər ədliyyə orqanları Məcəlləni tətbiq edən Antidoping Qaydalarının fərqli təbiətindən və ədalətli idmanın mühafizəsi və təmin edilməsi üçün dünya üzrə maraqlı tərəflərin geniş spektrinin konsensusunu özündə ehtiva edən faktlardan agah olmalı və ona hörmət etməlidirlər.

MƏCƏLLƏ VƏ AMADA-NİN ANTİDOPİNQ QAYDALARININ FUNDAMENTAL ƏSASLANDIRILMASI

Antidoping proqramlarının məqsədi idmanın həqiqi dəyərlərinin qorunub saxlanmasıdır. Bu həqiqi dəyərə çox hallarda "idman ruhu" kimi müraciət edilir. Bu Olimpiya hərəkətinin əsas mahiyyətidir; hər bir şəxsin öz təbii istedadlarının təkmilləşdirilməsinə həsr etməsi vasitəsi ilə insan kamilliyinə çatmaq cəhdidir. Bu düzgün mübarizənin göstəricisidir. İdman ruhu insan ruhu, bədəni və zəkasının təntənəsidir və bizim idmanda və idman vasitəsi ilə əldə etdiyimiz aşağıdakı dəyərlərdə öz əksini tapır:

- Etika, ədalətli oyun və dürüstlük
- Sağlamlıq
- İcrada kamillik
- Şəxsiyyət və təhsil
- Əyləncə və sevinc
- Komanda işi
- İthaf və öhdəlik
- Qaydalara və qanunlara hörmət
- Özünə və digər iştirakçılara hörmət
- Cəsarət
- Birlik və həmrəylik

Doping fundamental şəkildə idman ruhuna ziddir.

MİLLİ ANTİDOPİNG PROQRAMI

AMADA Azərbaycan Respublikası üçün müstəqil Milli Antidoping Agentliyi kimi fəaliyyət göstərmək məqsədi ilə Azərbaycan Respublikasının müvafiq icra hakimiyyəti orqanı tərəfindən təsis edilmişdir. Belə bir qurum kimi, AMADA aşağıdakı zəruri səlahiyyət və məsuliyyətə sahibdir:

- *Doping Nəzarətinin planlaşdırılması, əlaqələndirilməsi, həyata keçirilməsi, monitorinqi və təkmilləşdirilməsi;*
- *Digər müvafiq milli təşkilatlar, agentliklər və digər Antidoping Təşkilatları ilə əməkdaşlıq;*
- *Milli Antidoping Təşkilatları arasında qarşılıqlı Test keçirilməsinin şövqləndirilməsi;*
- *Antidoping üzrə məlumatlandırma, təlimatlandırılma və profilaktika proqramlarının planlaşdırılması, həyata keçirilməsi və monitorinqi;*
- *Antidoping üzrə elmi tədqiqatların təşviq edilməsi;*

- *İdmançılara Köməkçi Heyətinin və ya digər Şəxslərin hər doping halında iştirakının olub-olmamasının ararşdırılması və müvafiq Sanksiyaların tətbiq edilməsi daxil olmaqla, bütün mümkün antidoping qayda pozuntularının öz yurisdiksiyası daxilində qəti təqib edilməsi;*

- *Azyaşlı tərəfindən hər hansı antidoping qayda pozuntusu, və İdmançılara Köməkçi Heyətinin hər hansı üzvü tərəfindən antidoping qaydasını pozmuş bir və ya daha İdmançıya dəstək edilməsi halında, öz yurisdiksiyası daxilində İdmançılara Köməkçi Heyətinin fəaliyyətinin avtomatik təhqiqatının aparılması;*

- *Məcəllənin 20.7.10-cu Maddəsinə müvafiq olaraq, ÜADA tərəfindən aparılan təhqiqatlarla bağlı ÜADA ilə tam şəkildə əməkdaşlıq edilməsi; və*

- *Maddi dəstək təmin edildiyi halda, antidoping qaydalarının pozuntusuna görə təyin edilmiş Diskvalifikasiya müddətində diskvalifikasiya olunan İdmançı və ya İdmançılara Köməkçi Heyətinin üzvü üçün nəzərdə tutulan maddi dəstəyin qismən və ya tamamilə tutulması.*

HAZIRKİ ANTİDOPİNQ QAYDALARININ ƏHATƏ DAİRƏSİ

Hazırkı Antidoping Qaydalarının əhatə dairəsi 1-ci Maddədə müəyyən edilir.

MADDƏ 1. ANTİDOPİNQ QAYDALARININ TƏTBİQİ

1.1 Qaydaların AMADA üçün tətbiq edilməsi

Hazırkı Antidoping Qaydaları AMADA üçün tətbiq olunmalıdır.

1.2 Qaydaların İdman Subyektləri üçün tətbiq edilməsi

1.2.1 Azərbaycan Respublikası hökumətindən və/ və ya Azərbaycan Respublikasının Milli Olimpiya Komitəsindən maddi və/və ya digər yardımların alınması üçün şərt olaraq, Azərbaycan Respublikasının hər bir İdman Subyekti Azərbaycan Respublikasının Milli Antidoping Proqramının və hazırkı Antidoping Qaydalarının ruhu və şərtlərini qəbul etməli və onlara riayət etməli, və hazırkı Antidoping Qaydalarını

öz üzvləri və İştirakçıları üçün məcburi olan idman qaydalarının hissəsi kimi öz nizamnamə sənədlərinə, əsasnamələrinə və/və ya qaydalarına birbaşa və/və ya istinad şəklində əlavə etməlidir.

1.2.2 Hazırkı Antidoping Qaydalarını qəbul etməklə və onları öz nizamnamə sənədlərinə və idman qaydalarına əlavə etməklə, İdman Subyektləri AMADA-nin Milli Antidoping Proqramının həyata keçirilməsi və İdman Subyektlərinin yurisdiksiyası altında olan və aşağıda 1.3-cü bəndində qeyd olunmuş bütün Şəxslərə münasibətdə hazırkı Antidoping Qaydalarının (Testin keçirilməsi daxil olmaqla) tətbiqinə dair səlahiyyətini və məsuliyyətini tanıyır, AMADA ilə əməkdaşlıq edir və onun vəzifəsinin icrasında dəstəkləyir. Onlar, həmçinin, öz yurisdiksiyası altında olan fərdi şəxslərə sanksiyalar tətbiq etmiş müvafiq komitələrin qərarları daxil olmaqla, hazırkı Antidoping Qaydaları əsasında qəbul edilmiş qərarları tanımalı, onlara riayət etməli və tətbiq etməlidirlər.

1.3 Qaydaların Şəxslərə tətbiq edilməsi

1.3.1 Hazırkı Antidoping Qaydaları hər bir halda aşağıda göstərilən Şəxslərə (Azyaşlılar daxil olmaqla), onların Azərbaycan Respublikasının vətəndaşı və ya rezidenti olub-olmamasına baxmayaraq, tətbiq edilməlidir:

1.3.1.1 Azərbaycan Respublikasında hər hansı İdman Subyekti, yaxud Azərbaycan Respublikasında hər hansı İdman Subyektinin istənilən üzvünün və ya əlaqəli təşkilatının (hər hansı klub, komanda, cəmiyyət və ya liqa daxil olmaqla) üzvləri və ya lisenziya sahibləri olan bütün İdmançılar və İdmançılara Köməkçi Heyəti;

1.3.1.2 Azərbaycan Respublikasında hər hansı İdman Subyekti, yaxud Azərbaycan Respublikasında hər hansı İdman Subyektinin istənilən üzvü və ya əlaqəli təşkilat (hər hansı klub, komanda, cəmiyyət və ya liqa daxil olmaqla) tərəfindən, keçirilmə yerindən asılı olmayaraq, təşkil edilmiş, icazə verilmiş və ya tanınmış Tədbirlərdə, Yarışmalarda və digər fəaliyyətlərdə İdmançı və ya İdmançıya Köməkçi Heyəti qismində bütün iştirak edənlər;

1.3.1.3 Akkreditasiya, lisenziya və ya digər müqavilə razılaşması əsasında, antidoping məqsədləri üçün, Azərbaycan Respublikasında hər hansı İdman Subyekti, yaxud Azərbaycan Respublikasında hər hansı İdman Subyektinin istənilən

üzvünün və ya əlaqəli təşkilatının (hər hansı klub, komanda, cəmiyyət və ya liqa daxil olmaqla) yurisdiksiyası altında olan hər hansı İdmançı və ya İdmançıya Köməkçi Heyətinin üzvü və ya digər Şəxs;

1.3.1.4 İdman Subyekti ilə heç bir əlaqəsi olmayan Milli Tədbirin və ya milli liqanın təşkilatçısı tərəfindən təşkil olunan, keçirilən, toplanılan yaxud icazə verilən, istənilən fəaliyyətdə və istənilən şəkildə iştirak edən bütün İdmançılar və ya İdmançılara Köməkçi Heyəti; və

1.3.1.5 1.3.1–cü Maddənin yuxarıda qeyd olunmuş müddələrinin istənilən birinə uyğun olmayan, lakin Beynəlxalq Tədbirlərdə yaxud Milli Tədbirlərdə iştirak üçün məqbul olmaq istəyən bütün İdmançılar (və belə İdmançılar belə Tədbirlərdə iştirak üçün məqbul olmazdan ən azı on iki ay əvvəl Antidoping Qaydalarına müvafiq olaraq testdən keçməyə hazır olmalıdırlar).

1.3.2 Hazırkı Antidoping Qaydaları Məcəlləyə əsasən AMADA-nin yurisdiksiyası altında olan digər Şəxslərə, o cümlədən yarışmalarda iştirak etmək, məşq etmək və ya digər məqsədlər üçün Azərbaycan Respublikası ərazisində olan bütün İdmançılara, həmçinin Azərbaycan Respublikası vətəndaşı və ya rezidenti olan bütün İdmançılara tətbiq edilməlidir.

1.3.3 1.3.1-ci yaxud 1.3.2–cü Maddələrin əhatə dairəsinə düşən Şəxslər seçdikləri idman növündə üzvlüklərinin, akkreditasiyalarının və/və ya iştiraklarının şərti olaraq, hazırkı Antidoping Qaydalarını qəbul etmiş və onlara riayət etməyə razılıq vermiş, və AMADA-nin bu Antidoping Qaydalarını tətbiq etmək səlahiyyətinə; 8 və 13–cü Maddələrdə müəyyən edilmiş komitələrin hazırkı Antidoping Qaydalarına əsasən müəyyən mübahisələrin və onların sonrakı apellyasiya qaydasında yenidən dinlənməsi və qərar verilməsi yurisdiksiyasına tabeçiliyini qəbul etmiş sayılırlar.

1.4 Milli Səviyyəli İdmançılar

1.4.1 1.3–cü Maddənin əhatə dairəsinə düşən və müvafiq Beynəlxalq Federasiya tərəfindən Beynəlxalq Səviyyəli İdmançı kimi təsnifatlaşdırılmayan bütün İdmançılar, hazırkı Antidoping Qaydalarının məqsədləri üçün Milli Səviyyəli İdmançılar sayılmalıdırlar.

1.4.2 Hazırkı Antidoping Qaydaları 1.3–cü Maddədə müəyyən edilməmiş bütün Şəxslərə tətbiq olunur.

1.5 Azərbaycan Milli Antidoping Agentliyi (AMADA)

1.5.1 Müstəqillik

AMADA maliyyə muxtariyyəti, büdcəsi olan müstəqil agentlikdir və o, "İdmanda doping vasitələrindən və üsullarından istifadəyə qarşı mübarizə haqqında" Azərbaycan Respublikasının Qanunu ilə müəyyən edilmiş funksiya və vəzifələrinin, öz qanuni səlahiyyətlərinin icra edilməsində digər qanunvericilik aktlarına və hazırki AMADA Antidoping Qaydalarına əsaslanaraq müstəqil fəaliyyət göstərir.

1.5.2 Yurisdiksiya

AMADA Azərbaycanda antidoping sahəsində etibarlılığı və müstəqilliyi təmin etmək məqsədi ilə müvafiq icra hakimiyyəti orqanı tərəfindən müstəqil Publik Hüquqi Şəxs kimi yaradılmışdır.

AMADA-nə doping test keçirmək, təlim, tədqiqat və

AMADA qaydalarında əks olunan digər fəaliyyəti əhatə edən hərtərəfli milli antidoping proqramının icrası və bu sahələrin hər birində proqramlar, siyasətlər və proseduralar hazırlamaq üçün tam səlahiyyət və istisna hüquqları verilmişdir.

Milli Federasiyalar, müvafiq qeydə alınmış İdman

Subyektləri, İdmançılar, İdmançılara Köməkçi Heyəti avtomatik olaraq AMADA-nin istisna yurisdiksiyasını tanıyır və qəbul edir.

1.5.3 Funksiyalar

AMADA-nin funksiyalarına aşağıdakılar daxildir:

1.5.3.1 Yarışçıların sağlamlığını, rifahını və idmanda iştirak edən bütün şəxslərin hüquqlarını mühafizə etmək məqsədilə dopingdən azad idmanda iştiraki təşviq etmək;

1.5.3.2 İdmanda doping təcrübəsinin aradan qaldırılması məqsədi ilə ictimaiyyəti və xüsusilə idman ictimaiyyətini məlumatlandırmaq;

1.5.3.3 İdmanda dopingin aradan qaldırılması məqsədi ilə milli strategiya hazırlamaq;

1.5.3.4 Ümumdünya Antidoping Məcəlləsini tətbiq etmək

və idmanda dopinqlə bağlı Azərbaycan Respublikasının tərəfdar çıxdığı bütün beynəlxalq müqavilə və razılaşmalara Azərbaycan Respublikası tərəfindən riayət edilməsini təmin etmək;

1.5.3.5 Nümunələrin və digər tələb olunan materialların müayinə edilməsi üçün Ümumdünya Antidoping Agentliyi tərəfindən akkreditə edilmiş laboratoriyalardan istifadə etmək;

1.5.3.6 Bütün idman növlərində, idman federasiyalarında və idman təşkilatlarında toplanmış nümunələrin testdən keçirilməsi daxil olmaqla, ölkədə antidoping fəaliyyətini həyata keçirmək;

1.5.3.7 Antidopinglə əlaqəli olan məsələlərdə müxtəlif təlimatların və beynəlxalq standartların tətbiqini təşviq və təmin etmək;

1.5.3.8 Terapevtik İstifadəyə İcazə, İntizam və Apellyasiya Komitələri proseslərinə nəzarət etmək;

1.5.3.9 İdmanda dopinqlə bağlı məsələlərdə təhqiqatlar aparmaq;

1.5.3.10 İdmançılara və İdmançılara Köməkçi Heyətinə Məcəlləyə və ÜADA tərəfindən hazırlanmış hər hansı standartlara uyğun olaraq nümunələrin toplanması və testdən keçirilməsinə dair prosedur qaydaları və yeniliklər barədə məlumat verilməsini təmin etmək;

1.5.3.11 Təsdiq olunmuş qaydalar və Beynəlxalq Standartlara uyğun olaraq idmançılardan nümunələr

1.5.4 Səlahiyyətlər

AMADA hazırkı Antidoping Qaydalarına və müvafiq qanunvericiliyə əsasən öz funksiyalarının müvafiq şəkildə icrasına dair Antidoping Qaydalarına və Məcəlləyə riayət etmək və onları icra etmək məqsədilə zəruri addımları atmaq üçün bütün səlahiyyətlərə və yurisdiksiyaya malik olmalıdır.

1.3.1 Heyət

AMADA Azərbaycan Respublikasının qanunvericiliyinə əsasən öz

funksiyalarının lazımı qaydada icrası məqsədilə müvafiq xidmət şərtləri və müddəaları əsasında işçi heyətini cəlb edə bilər.

1.6 Direktor

Direktor Azərbaycan Respublikasının müvafiq qanunvericiliyinə uyğun olaraq təyin olunmalıdır. Direktor vəzifəsinə təyin oluna biləcək şəxs ali təhsilli və idarəetmə sahəsində ən azı 5 (beş) illik iş təcrübəsinə malik olmalıdır. Direktor Müşahidə Şurasının üzvü seçilə bilər.

1.6.1 Direktorun vəzifələrinə daxildir:

1.6.1.1 Müşahidə Şurasının qərarlarının icrasının həyata keçirilməsi;

1.6.1.2 AMADA-nin gündəlik fəaliyyətlərinin idarə edilməsi və xüsusi ilə aşağıdakılar daxil olmaqla, lakin onlarla məhdudlaşdırılmayan antidoping fəaliyyətinə dair siyasət və proqramların icrası:

(I) təlim və məlumatlılıq;

(II) tədqiqat;

(III) test keçirilməsi;

(IV) təhqiqatlar;

(V) nəticələrin idarə edilməsi;

(VI) Terapevtik İstifadə üçün İstisnaların tətbiqi; və

(VII) AMADA-nin mandatını həyata keçirmək məqsədilə AMADA-nin strateji və hər hansı digər planlarının formalaşdırılması, hazırlanması və icra edilməsi;

1.6.1.3 İşçi heyətinin təşkil edilməsi və idarə edilməsi; və

1.6.1.4 Vəzifəsinin həyata keçirilməsi üçün tələb edilən hər hansı digər funksiya.

1.6.2 Direktorun işdən kənarlaşdırılması

Direktor Müşahidə Şurası tərəfindən, Azərbaycan Respublikası qanunvericiliyinə uyğun olaraq, aşağıda qeyd olunan səbəblərdən işdən kənarlaşdırıla bilər:

1.6.2.1 Fiziki və ya əqli qabiliyyətsizlik səbəbindən öz vəzifələrini yerinə yetirə bilməməsi;

1.6.2.2 İntizam qaydalarına riayət etməməsi və ya vəzifəsindən sui-istifadə;

1.6.2.3 Hüquq qabiliyyətinin itirilməsi.

1.7 Müşahidə şurası

1.7.1 Səlahiyyətlər

Müşahidə şurası AMADA Antidoping Qaydalarına əsasən funksiyalarının müvafiq şəkildə icrası üçün zəruri səlahiyyətlərə malikdir. Müşahidə Şurası aşağıda göstərilənləri həyata keçirmək səlahiyyəti vardır:

1.7.1.1 AMADA-nin yaradılması məqsədinin ən yaxşı şəkildə dəstəkləyən qaydada AMADA-nin aktivlərini idarə etmək;

1.7.1.2 Kapital və təkrarlanan xərclər və AMADA rezervləri üçün edilməli olan ehtiyatları müəyyən etmək;

1.7.1.3 Bütün belə digər işləri görmək və ya hazırkı AMADA Antidoping Qaydaları əsasında AMADA-nin funksiyalarının hər hansı birinin nail olunması yaxud icra edilməsinə əlavə olan yaxud imkan yaradan istənilən fəaliyyəti həyata keçirmək.

1.7.2 Üzvlər

Yeddi (7) şəxsdən ibarət Müşahidə Şurası təşkil edilməlidir. Bu Şura keçmiş idmançı, MOK-nin (Milli Olimpiya Komitəsinin) nümayəndəsi, MPK-nin (Milli Paralimpiya Komitəsinin) nümayəndəsi, səhiyyə sisteminin nümayəndəsi, ədliyyə sisteminin nümayəndəsi, idman sisteminin nümayəndəsi və AMADA Direktorundan ibarətdir.

1.7.3 İclaslar

1.7.3.1 Bütün iclasları Müşahidə Şurası tərəfindən təyin edilmiş münasib ictimai görüş məkanında keçirilməlidir. Belə iclaslar barədə keçirilmə məqsədini özündə əks etdirən yazılı bildiriş ən azı on (10) gün əvvəl üzvlərə göndərilməlidir.

1.7.3.2 Üzvlərin illik iclası Müşahidə Şurası tərəfindən təyin edilmiş münasib ictimai görüş məkanında cari ilin noyabr və ya dekabr ayında keçirilməlidir.

1.7.3.3 Xüsusi iclaslar müvafiq bildiriş tələbinə riayət şərti ilə Sədr tərəfindən çağırıla bilər.

1.7.3.4 İclasın səlahiyyətli sayılması üçün növbəti sayda üzvlərin iştirakı tələb olunur: üzvlərin əksəriyyətinin iştirakı.

1.7.3.5 İclasda iştirak edən hər bir üzv bir səs hüququna malikdir.

1.7.3.6 Üzvlər dörd il müddətində xidmət edir və bir dəfə yenidən seçilmə hüququna malikdirlər.

1.7.3.7 Sədr üzvlük və Müşahidə Şurasının iclaslarını çağırır.

1.7.3.8 Sədr Müavini Sədr olmadığı halda onun bütün vəzifələrinin icrasını öz üzərinə götürür.

1.7.4 Möhür və sənədlərin icrası

1.7.4.1 AMADA-nin ümumi möhürü AMADA-nin nəzarəti altında saxlanılmalı və bu möhür Müşahidə Şurası tərəfindən, ümumi və xüsusi şəkildə təsdiq edilən sənədlər istisna olmaqla, hər hansı başqa bir alətə yaxud sənədə vurulmamalıdır.

1.7.4.2 AMADA-nin ümumi möhürü Direktorun imzası ilə təsdiq edilməlidir.

1.7.4.3 Qanuni şəkildə üzərində möhürlənməsi tələb olunan sənədlər istisna olmaqla, digər bütün sənədlər və AMADA-nin bütün qərarları Direktorun imzası, və yaxud qərarın Direktorun iştirak etmədiyi iclasda qəbul edildiyi halında, həmin iclasda sədrlik edən şəxsin imzası ilə təsdiq olunur.

1.7.5 Maraqlar Münaqişəsi

Maraqlar münaqişəsi aşağıdakı hallarda Müşahidə Şurasının üzvlərinin, onların hərəkətləri yaxud fəaliyyətinin:

1.7.5.1 Vəzifələrin effektiv icrası ilə münaqişəyə girdikləri zaman;

1.7.5.2 AMADA-nin etibarlılığına, dürüstlüyünə və ya nüfuzuna xələl gətirdikləri zaman;

1.7.5.3 İdmanla əlaqəli hər hansı tərəfə haqsız üstünlük təmin etdiyi və yaxud onlarla qarşı qarəzli münasibət göstərdiyi zaman;

1.7.5.4 Mükafatlandırmanın olub-olmamasından asılı olmayaraq, kənar fəaliyyətdə AMADA-nin əqli mülkiyyətindən istifadə etdikləri zaman;

1.7.5.5 Ailə üzvü üçün haqsız üstünlüyün təmin edilməsi zamanı baş verir

Maraqlar münaqişəsi aşağıdakılar vasitəsilə baş verə bilər:

1.7.5.6 Maddi yaxud maliyyə gəlirinin əldə edilməsi;

1.7.5.7 Şəxsi və ya biznes fəaliyyəti və əlaqələr;

1.7.6 Maraqlar Münaqişəsinin həll edilməsi üçün prosedur qaydaları

Maraqların münaqişəsinin həll edilməsi üçün zəruri prosedur qaydaları üzvün real və ya potensial maraqlar münaqişəsi barədə Direktorun məlumatlandırma üzrə məsuliyyətini və Direktorun aşağıda göstərilənlərlə bağlı qərar qəbul edib-etməmək məsuliyyətini ehtiva edir:

1.7.6.1 Əlaqəli şəxsdən münaqişə mənbəyini aradan qaldırmağı tələb etmək;

1.7.6.2 Münaqişənin aradan qaldırılması üçün həmin şəxsin vəzifəsini dəyişmək və yaxud onu başqa bir vəzifəyə keçirmək.

1.7.6.3 Həmin şəxsə öz vəzifəsini davam etdirməyə icazə vermək.

MADDƏ 2. DOPİNQ ANLAYIŞI – ANTİDOPİNQ QAYDA POZUNTULARI

Dopinq hazırkı Antidopinq Qaydalarının 2.1-2.10-cu Maddələrində müəyyən edilmiş antidopinq qayda pozuntularından biri və ya bir neçəsinin baş verməsi deməkdir.

2-ci maddənin məqsədi antidopinq qayda pozuntularına gətirib çıxaran hallar və fəaliyyəti müəyyən etməkdir.

Dopinq mübahisələrinin icraatı bu qaydalardan biri və ya bir neçəsinin pozulmasının təsdiqlənməsi əsasında keçirilməlidir.

İdmançılar və digər Şəxslər antidopinq qayda pozuntusunun nədən ibarət olduğunu və Qadağan edilmiş Maddələr və

Üsullar Siyahısına daxil edilmiş maddə və üsulları haqda bilmədikləri halda məsuliyyətdən azad edilmir.

Aşağıda göstərilənlər antidopinq qayda pozuntularını təşkil edir:

2.1 İdmançıdan alınmış Nümunədə Qadağan edilmiş Maddə və ya onun Metabolit yaxud Markerlərinin mövcudluğu

2.1.1 Qadağan edilmiş Maddələrdən heç birinin bədəninə daxil olmamasını təmin etmək hər bir İdmançının şəxsi öhdəliyidir. İdmançılar onlardan əldə olunan Nümunələrdə aşkar edilmiş hər hansı Qadağan edilmiş Maddə və ya onun Metabolit yaxud Markerlərinə görə məsuliyyət daşıyırlar. Müvafiq olaraq, 2.1-ci Maddə üzrə antidopinq qayda pozuntusunu müəyyən etmək üçün İdmançının niyyətinin, Xətasının, səhlənkarlığının və ya həmin maddələrdən bilərəkdən İstifadə etməsinin nümayiş etdirilməsi zəruri deyil.

2.1.2 2.1-ci Maddə üzrə antidopinq qayda pozuntusu üçün kifayət edən sübut aşağıdakıların hər hansı birinin əsasında müəyyən edilir: İdmançının Nümunə B-nin müayinə edilməsindən imtina etməsi və Nümunə B-nin müayinə edilməməsi zamanı, İdmançıdan götürülmüş Nümunə A-da Qadağan edilmiş Maddə və ya onun Metabolitləri yaxud Markerlərinin aşkar edildikdə; yaxud İdmançıdan götürülmüş Nümunə B-nin müayinə edilməsi və analizin nəticəsi olaraq Nümunə A-da aşkarlanan Qadağan edilmiş Maddə və ya onun Metabolitləri yaxud Markerlərinin olması təsdiq edildikdə; yaxud İdmançıdan alınmış Nümunə B-nin iki şüşə qaba bölünməsi və ikinci şüşə qabın

analizində birinci şüşə qabda aşkar olunan Qadağan edilmiş Maddə və ya onun Metabolitləri yaxud Markerlərinin olduğu təsdiq edildikdə

2.1.3 Kəmiyyət həddi Qadağan edilmiş Maddələr və Üsullar Siyahısında müəyyən edilən xüsusi maddələr istisna olaraq, İdmançıdan alınmış Nümunədə istənilən kəmiyyətdə Qadağan edilmiş Maddə və ya onun Metabolitləri yaxud Markerinin olması antidoping qayda pozuntusunu təşkil edir.

2.1.4 2.1.-ci Maddənin ümumi qaydasına istisna kimi, Qadağan edilmiş Maddələr və Üsullar Siyahısı və Beynəlxalq Standartlar orqanizmdə endogen şəkildə hasil oluna bilən Qadağan edilmiş Maddələrin qiymətləndirilməsi üçün xüsusi meyarlar təyin edə bilirlər.

2.2 İdmançı tərəfindən Qadağan edilmiş Maddə və ya Qadağan edilmiş Üsuldan İstifadə yaxud İstifadə Cəhdi

2.2.1 Qadağan edilmiş Maddələrdən heç birinin bədəninə daxil olmamasını və heç bir Qadağan edilmiş Üsulun istifadə edilmədiyini təmin etmək hər bir İdmançının şəxsi öhdəliyidir. Müvafiq olaraq, Qadağan edilmiş Maddələr və Qadağan edilmiş Üsulların İstifadəsi üzrə antidoping qayda pozuntusunu müəyyən etmək üçün İdmançının niyyətinin, Xətasının, səhlənkarlığının və ya həmin maddə və üsullardan bilərəkdən İstifadə etməsinin nümayiş etdirilməsi zəruri deyil.

2.2.2 Qadağan edilmiş Maddənin və ya Qadağan edilmiş Üsulun İstifadə olunması cəhdinin uğurlu və ya uğursuz olması önəmli deyil. Antidoping qayda pozuntusunun baş verməsi üçün Qadağan edilmiş Maddə və Qadağan edilmiş Üsulun İstifadəsinin və ya İstifadəyə Cəhdinin baş verməsi kifayətdir.

2.3 Nümunə Toplanması prosedurasından Yayınma, İmtina yaxud Nümunəni Təqdim Etməmək

Hazırkı Antidoping Qaydaları və ya digər müvafiq antidoping qaydalarında müəyyən edildiyi kimi bildirişdən sonra Nümunə toplanmasından yayınmaq və ya əsaslı səbəb olmadan Nümunəni təqdim etməmək, yaxud toplanma prosedurasında iştirakdan imtina etmək.

2.4 İdmançının Məkan Məlumatını Təmin edə bilməməsi

Test keçirilməsi və Təhqiqatlar üzrə Beynəlxalq Standartda müəyyən edildiyi kimi, 12 ay müddəti ərzində Qeydiyyatda alınmış Test Qrupunda olan İdmançı tərəfindən üç buraxılmış test və/və ya Məkan Məlumatının təqdim edilməməsinin istənilən kombinasiyası.

2.5 Doping Nəzarətinin hər hansı bir hissəsinin Saxtalaşdırılması və ya Saxtalaşdırma Cəhdi

Doping Nəzarəti prosedurlarının həyata keçirilməsinə xələl gətirən, lakin digər hallarda Qadağan edilmiş Üsullar anlayışına daxil edilməyən istənilən fəaliyyət. Saxtalaşdırmaya, heç bir məhdudiyyət olmadan, Doping Nəzarəti rəsmilərinə işlərində bilərəkdən maneələr yaratmaq yaxud yaratmaq cəhdi, Antidoping Təşkilatını saxta məlumatla təmin etmək və ya potensial şahidlərə hədə-qorxu gəlmək və ya hədə-qorxu gəlmək cəhdi daxildir.

2.6 Qadağan edilmiş Maddəyə və ya Qadağan edilmiş Üsula Sahiblik

2.6.1 İdmançı tərəfindən özünün 4.4-cü maddəyə əsasən təmin edilmiş Terapevtik İstifadə üçün İstisna (Tİİ) ilə müvafiq Sahibliyini sübut etməsi halları və ya digər məqbul əsaslandırma istisna olmaqla, İdmançı tərəfindən Yarışma müddətində hər hansı Qadağan edilmiş Maddə və ya Qadağan edilmiş Üsula Sahiblik və ya İdmançı tərəfindən Yarışmadan kənar müddətdə hər hansı Qadağan edilmiş Maddə və ya Qadağan edilmiş Üsulun Yarışmadan kənar müddətdə qadağan olmasına baxmayaraq Sahiblik.

2.6.2 İdmançıya Köməkçi Heyəti üzvü tərəfindən İdmançıya 4.4-cü Maddəyə əsasən təmin edilmiş Terapevtik İstifadə üçün İstisna (Tİİ) ilə müvafiq Sahibliyini sübut etməsi halları və ya digər məqbul əsaslandırma istisna olmaqla, İdmançıya Köməkçi Heyəti üzvü tərəfindən Yarışma müddətində hər hansı Qadağan edilmiş Maddə və ya Qadağan edilmiş Üsula Sahiblik və ya İdmançıya Köməkçi Heyəti üzvü tərəfindən Yarışmadan kənar müddətdə İdmançı, Yarışma və ya təlimlə əlaqədar Yarışmadan kənar müddətdə qadağan olmasına baxmayaraq hər hansı Qadağan edilmiş Maddə və ya Qadağan edilmiş Üsula Sahiblik.

2.7 Hər hansı Qadağan edilmiş Maddə və ya Qadağan edilmiş Üsulun Dövriyyəsi və ya Dövriyyə edilməsinə Cəhd

2.8 Hər hansı Yarışma müddətində olan İdmançıya hər hansı Qadağan edilmiş Maddə və ya Qadağan edilmiş Üsulu Tətbiq etmək və ya Tətbiq etmək cəhdi və ya hər hansı Yarışmadan kənar müddətdə İdmançıya hər hansı Qadağan edilmiş Maddə və ya Qadağan edilmiş Üsulun Yarışmadan kənar müddətdə qadağan olunmasına baxmayaraq Tətbiq etmək və ya Tətbiq etmək Cəhdi.

2.9 Əlbirlik

Antidoping qayda pozuntusu və ya pozuntusuna Cəhd, həmçinin 10.11.1-ci Maddəsinin pozuntusu daxil olmaqla, digər Şəxs tərəfindən antidoping qayda pozuntusu ilə əlaqədar yardım, dəstək, təhrik, sövq etmə, gizlətmə və ya digər hər hansı növ bilərəkdən əlbirlik etmək.

2.10 Qadağan edilmiş Əməkdaşlıq

Peşəkar və ya idmanla əlaqədar Antidoping Təşkilatının səlahiyyətinə tabe olan İdmançı və digər Şəxs tərəfindən hər hansı İdmançıya Köməkçi Heyətinin üzvü ilə əməkdaşlıq, əgər sözügedən üzv:

2.10.1 Antidoping Təşkilatının səlahiyyətinə tabe olaraq, müvəqqəti Diskvalifikasiya cəzası altındadırsa; və ya

2.10.2 Antidoping Təşkilatının səlahiyyətinə tabe olmadığına və Məcəlləyə uyğun olaraq nəticə emalı prosesində ona Diskvalifikasiya tətbiq edilmədiyi halda, cinayət, intizam yaxud peşəkar təhqiqat gedişində sözügedən Şəxsə Məcəlləyə uyğun qaydaların tətbiq edilməsi halında həmin Şəxs antidoping qayda pozuntusu sayıla bilən hərəkətlərdə günahkar tanınmışdırsa. Bu Şəxsin diskvalifikasiya statusu hansının daha uzun olmasından asılı olaraq cinayət, inzibati və ya peşəkar cəza qərarın verilməsi tarixindən və ya cinayət, inzibati və ya peşəkar sanksiyanın tətbiq olunma müddətindən etibarən altı il ərzində qüvvədə olmalıdır; və ya

2.10.3 2.10.1-ci və ya 2.10.2-ci Maddələrdə təsvir edilmiş şəxs üçün sözcü və ya vasitəçi şəxs kimi çıxış edirsə.

Bu müddəanın tətbiqi üçün zəruridir ki, İdmançı və ya digər Şəxs onların üzərində səlahiyyəti olan Antidoping Təşkilatı yaxud ÜADA tərəfindən İdmançıya Köməkçi Heyətinin üzvünün diskvalifikasiya statusu və qadağan edilmiş əməkdaşlığa görə potensial Sanksiya barədə yazılı şəkildə məlumatlandırılısın və İdmançı yaxud digər

Şəxs belə əməkdaşlıqdan uzaq olmaq üçün ağlabatan tədbirlər görə bilsin. Antidoping Təşkilatı həmçinin İdmançıya yaxud digər Şəxsə bildirişin mövzusu ilə bağlı olan İdmançıya Köməkçi Heyəti üzvünə 2.10.1-ci və 2.10.2-ci Maddələrdə göstərilən meyarların ona tətbiq edilmədiyini izah etmək üçün 15 gün ərzində Antidoping Təşkilatına müraciət etmək üçün vaxtı olduğunu bildirmək üçün ağlabatan səylər edəcəkdir. (17-ci Maddənin müddəalarına baxmayaraq, bu Maddə hətta İdmançıya Köməkçi Heyəti üzvünün diskvalifikasiyaya səbəb olan davranışının 20.7-ci maddədə göstərilən qüvvəyə minmə tarixindən əvvəl baş verdiyi halda belə tətbiq edilir). İdmançıya Köməkçi Heyəti üzvü ilə 2.10.1-ci və 2.10.2-ci Maddələrdə təsvir edilən hər hansı əməkdaşlığın peşəkar yaxud idmanla əlaqəli olmadığını sübut etməsi yükü İdmançı və digər Şəxs üzərinə düşməlidir.

2.10.1, 2.10.2 və 2.10.3-ci Maddələrdə təsvir edilən meyarlara cavab verən İdmançıya Köməkçi Heyəti üzvündən xəbərdar olan Antidoping Təşkilatları bu məlumatı ÜADA-ya təqdim etməlidirlər.

MADDƏ 3. DOPİNQİN SÜBUTU

3.1 Sübut etmənin yükü və standartları

Antidoping qayda pozuntusunun sübut edilməsi yükü AMADA üzərinə düşür. AMADA tərəfindən edilən iddianın ciddiliyini nəzərə alaraq, AMADA-nin antidoping qayda pozuntusunun dinləmə komitəsi üçün məqbul səviyyədə sübut edib-edə bilməməsi sübut etmənin standartı hesab olunur. Bu sübut etmə standartı bütün hallarda sadə ehtimallar balansından daha böyük və əsaslandırılmış şübhəsiz sübutdan daha kiçikdir. Hazırkı Antidoping Qaydalarının pozulması gümanı rədd etmək, konkret faktları yaxud şəraiti müəyyən etmək üzrə sübut etmə yükünü antidoping qayda pozuntusu törətməkdə iddia edilən İdmançı yaxud digər Şəxsin üzərinə düşərsə, sübut etmə standartı ehtimallar balansı olmalıdır.

3.2 Faktların və ehtimalların müəyyən edilməsi üsulları

Antidoping qayda pozuntuları ilə bağlı faktlar, etiraflar daxil olmaqla, istənilən etibarlı vasitələrlə müəyyən edilə bilər. Mübahisə hallarında aşağıdakı sübut qaydaları tətbiq edilir:

3.2.1 Müvafiq elmi cəmiyyətlə konsultasiyadan və müstəqil ekspertizadan sonra ÜADA tərəfindən təsdiq olunmuş analitik metodlar və ya qərar məhdudiyətləri elmi cəhətdən etibarlı ehtimal edilir. Bu elmi cəhətdən etibarlılıq ehtimalını qəbul etməyən hər hansı İdmançı və ya digər Şəxs hər hansı bir iddiaya şərt kimi ilk olaraq ÜADA-ni öz iddiası və iddiasının əsası barədə məlumatlandırır.

İAM öz təşəbbüsü ilə ÜADA-nı hər hansı belə iddia barədə məlumatlandırma bilər. ÜADA-nın tələbi ilə, İAM-ə təqdim olunmuş iddia əsaslandırılmalarının qiymətləndirilməsində dinləmə komitəsinə dəstək üçün müvafiq elmi ekspert təyin edirlər. ÜADA tərəfindən belə bildirişin alınması və İAM-dən işin ÜADA tərəfindən qəbul etməsindən sonra 10 gün ərzində, ÜADA həmçinin bu prosesdə tərəf kimi müdaxilə etmək, məhkəmə eksperti (amicus curiae) kimi çıxış etmək və ya digər üsulla sübutları təqdim etmək hüququna malikdir.

3.2.2 ÜADA tərəfindən akkreditə edilmiş laboratoriyalar və ÜADA tərəfindən tanınmış digər laboratoriyaların Laboratoriyalar üzrə Beynəlxalq Standarta uyğun olaraq Nümunə analizi və saxlama prosedurlarına riayət etmələri ehtimal edilir. İdmançı və ya digər Şəxs Qeyri-əlverişli Analiz Nəticəsinə əqlabatan şəkildə səbəb ola bilən Laboratoriyalar üzrə Beynəlxalq Standartdan yayınmanı müəyyən etməklə bu ehtimalı rədd edə bilər. Əgər İdmançı və ya digər Şəxs Qeyri-əlverişli Analiz Nəticəsinə əqlabatan şəkildə səbəb ola bilən Laboratoriyalar üzrə Beynəlxalq Standartından yayınmanı nümayiş etdirərək əvvəlki ehtimalı təkzib edərsə, bundan sonra bu yayınmanın Qeyri-əlverişli Analiz Nəticəsinə səbəb olmadığını sübut etmək yükü AMADA üzərinə düşür.

3.2.3 Qeyri-əlverişli Analiz Nəticəsinə və ya antidoping qayda pozuntusuna səbəb olmayan hər hansı digər Beynəlxalq Standartdan və ya Məcəllədə müəyyən edilmiş digər Antidoping Qaydaları yaxud siyasəti, və ya hazırkı Antidoping Qaydalarından yayınmalar, belə sübutları və nəticələri etibarlılıqdan məhrum etməməlidir.

Əgər İdmançı və ya digər Şəxs Qeyri-əlverişli Analiz Nəticəsi əsasında antidoping qayda pozuntusuna və ya digər antidoping qayda pozuntusuna əqlabatan şəkildə səbəb ola bilən digər Beynəlxalq Standartından və ya Antidoping Qaydaları yaxud siyasətindən yayınmanı sübut edərsə, onda bundan sonra bu yayınmanın Qeyri-əlverişli Analiz Nəticəsinə və ya antidoping qayda pozuntusu üçün faktiki əsasa səbəb olmadığını sübut etmək yükü AMADA üzərinə düşür.

3.2.4 Məhkəmənin və ya səlahiyyətli intizam komitəsinin, lakin apellyasiya şikayəti verilməmiş qərarı ilə müəyyən edilən faktlar, İdmançı və ya digər Şəxs tərəfindən qərarın təbii hüquq prinsiplərini pozduğunu sübut etdikləri hallar istisna olmaqla, həmin İdmançı və ya digər Şəxsə qarşı təkzibedilməz sübut hesab edilir.

3.2.5 Antidoping qayda pozuntusu üzrə icraatı aparan komitə İdmançının yaxud Şəxsin dinləmə zamanı müvafiq öncədən

göndərilən bildirişdən sonra komitənin yaxud AMADA-nin suallarına cavab vermək və dinləmədə (şəxsən yaxud, komitənin göstərişi ilə, telefon bağlantısı vasitəsi ilə) iştirak etməkdən imtinasına əsaslanaraq həmin İdmançıya yaxud Şəxsə qarşı mənfi nəticəyə gələ bilər.

MADDƏ 4. QADAĞAN EDİLMİŞ MADDƏLƏR VƏ ÜSULLAR SİYAHISI

4.1 Qadağan edilmiş Maddələr və Üsullar Siyahısının daxil edilməsi

Hazırkı Antidoping Qaydaları Məcəllənin 4.1-ci maddəsində müəyyən edildiyi kimi ÜADA tərəfindən dərc edilmiş və düzəlişlər edilmiş Qadağan edilmiş Maddələr və Üsullar Siyahısını ehtiva edir.

4.2 Qadağan edilmiş Maddələr və Üsullar Siyahısında müəyyən edilən Qadağan edilmiş Maddələr və Qadağan edilmiş Üsullar

4.2.1 Qadağan edilmiş Maddələr və Qadağan edilmiş Üsullar Qadağan edilmiş Maddələr və Üsullar Siyahısında və/və ya ona düzəlişlərdə başqa cür qeyd olunmadığı halda, Qadağan edilmiş Maddələr və Üsullar Siyahısı və onun düzəlişləri AMADA tərəfindən heç bir əlavə tədbir tələb etmədən ÜADA tərəfindən dərc olunduqdan 3 ay sonra hazırkı Antidoping Qaydaları çərçivəsində qüvvəyə minəcək. Bütün İdmançılar və digər Şəxslər Qadağan edilmiş Maddələr və Üsullar Siyahısına və ona edilmiş düzəlişlərə heç bir əlavə rəsmiləşdirməsiz qüvvəyə mindiyi gündən etibarən onlara riayət etməlidirlər. Ən yeni Qadağan edilmiş Maddələr və Üsullar Siyahısı və ona düzəlişlərlə tanış olmaq bütün İdmançı və digər Şəxslərin məsuliyyətləridir.

4.2.2 Xüsusi Maddələr 10-cu Maddənin tətbiqi məqsədləri üçün, anabolik agent və hormonlar siniflərindəki maddələr və Qadağan edilmiş Maddələr və Üsullar Siyahısında stimulyatorlar və hormon antaqonistləri və modulyatorlar kimi maddələr istisna olmaqla bütün Qadağan edilmiş Maddələr Xüsusi Maddələr hesab edilir. Xüsusi Maddələr kateqoriyası Qadağan edilmiş Üsulları daxil etmir.

4.3 Qadağan edilmiş Maddələr və Üsullar Siyahısının ÜADA tərəfindən müəyyən edilməsi

Qadağan edilmiş Maddələr və Üsullar Siyahısınının və bu siyahıya daxil ola bilən Qadağan edilmiş Maddələr və Qadağan edilmiş Üsulların

ÜADA tərəfindən müəyyən edilməsi, Qadağan edilmiş Maddələr və Üsullar Siyahısında maddələrin kateqoriyalar üzrə təsnifat bölgüsü və maddənin hər zaman yaxud yalnız Yarışma müddətində qadağan edilməsi barədə qərarları qətidir və maddə yaxud üsulun maskalayıcı agent olmadığı və ya çıxışlarda məhsuldarlığı artırmaq potensialı olmadığı, sağlamlığa təhlükə olmadığı yaxud idman ruhunu pozmadığını səbəb gətirərək, İdmançı yaxud digər Şəxs tərəfindən sual altına qoyula bilinməz.

4.4 Terapevtik İstifadə üçün İstisnalar (“Tİİ”)

4.4.1 Qadağan edilmiş Maddə və onun Metabolitlər və ya Markerlərinin mövcudluğu və/və ya Qadağan edilmiş Maddə və ya Qadağan edilmiş Üsuldan İstifadə yaxud İstifadə Cəhdi, Sahiblik, Tətbiq yaxud Tətbiq Cəhdi Terapevtik İstifadə üçün İstisnalar üzrə Beynəlxalq Standarta uyğun olaraq verilmiş Tİİ müddəalarına uyğundurlarsa, onlar antidopinq qayda pozuntusu hesab edilmirlər.

4.4.2 AMADA tərəfindən veb-saytında yerləşdirilən bildirişdə başqa cür qeyd olunmayıbsa, terapevtik məqsədlər üçün Qadağan edilmiş Maddə yaxud Qadağan edilmiş Üsulun İstifadəsinə ehtiyacı olan hər hansı Milli Səviyyəli İdmançı ehtiyac yarandığı zaman və (fövqəladə və ya müstəsna hallar, yaxud Terapevtik İstifadə üçün İstisnalar üzrə Beynəlxalq Standartın 4.3-cü Maddəsi tətbiq olunduğu hallar istisna olmaqla) istənilən halda İdmançının növbəti Yarışmasından 30 gün əvvəl AMADA-nin veb-saytında dərc olunmuş formadan istifadə edərək Tİİ üçün AMADA-nə müraciət etməlidir. Müvafiq icra hakimiyyəti orqanı Tİİ verilməsi yaxud tanınması üçün müraciətlərə baxmaq üçün ekspertlər qrupunu (Tİİ Komitəsini) təyin etməlidir. Tİİ Komitəsi Terapevtik İstifadə üçün İstisnalar üzrə Beynəlxalq Standartın müvafiq müddəaları əsasında müraciətləri dərhal qiymətləndirməli və qərar verməlidir. Onun qərarı AMADA TİİK-nin qəti qərarı olmalı və Terapevtik İstifadə üçün İstisnalar üzrə Beynəlxalq Standarta müvafiq olaraq ADAMS vasitəsilə ÜADA və digər Antidopinq Təşkilatlarına və xüsusilə İdmançının Milli Federasiyasına bildirilməlidir.

4.4.3 Əgər AMADA Beynəlxalq Səviyyəli və ya Milli Səviyyəli olmayan İdmançının yoxlanılmasını müəyyən etsə, o halda AMADA həmin İdmançıya onun terapevtik məqsədlər üçün istifadə etdiyi hər hansı Qadağan edilmiş Maddə və ya Qadağan edilmiş Üsul üçün retroaktiv qaydada müraciət etməyə icazə verməlidir.

4.4.4 AMADA tərəfindən verilmiş Tİİ yalnız milli səviyyədə etibarlıdır; o, beynəlxalq səviyyəli Yarışmalarda avtomatik olaraq

etibarlı deyil. Beynəlxalq Səviyyəli İdmançı olan yaxud olmaq ərafəsində olan İdmançı aşağıdakıları etməlidir:

4.4.4.1 İdmançı artıq sual altında olan maddə və ya üsulun istifadəsi üçün AMADA Tİİ Komitəsi tərəfindən verilmiş Tİİ-yə malikdirsə, həmin İdmançı Terapevtik İstifadə üçün İstisnalar üzrə Beynəlxalq Standartın 7-ci Maddəsinə əsasən həmin Tİİ-nin tanınması üçün öz Beynəlxalq Federasiyasına müraciət edə bilər. Sözügedən Tİİ Terapevtik İstifadə üçün İstisnalar üzrə Beynəlxalq Standartda müəyyən edilmiş meyarlara cavab verirsə, o zaman Beynəlxalq Federasiya onu, həmçinin, beynəlxalq səviyyəli Yarışmalar məqsədləri üçün də tanınalıdır. Əgər Beynəlxalq Federasiya AMADA Tİİ Komitəsi tərəfindən verilmiş Tİİ-ni bu meyarlara cavab verməyən hesab edərək, onu tanımaqdan imtina edirsə, Beynəlxalq Federasiya Beynəlxalq Səviyyəli İdmançını və AMADA-ni bu bərdə dərhal xəbərdar etməlidir. Beynəlxalq Səviyyəli İdmançı və AMADA xəbərdarlıq aldıqdan sonra 21 gün ərzində bu məsələni yenidən baxılması üçün ÜADA-ya müraciət edə bilərlər. Əgər, 4.4.6-cı Maddəyə əsasən, məsələ yenidən baxılması üçün ÜADA-ya göndərilibsə, AMADA Tİİ Komitəsi tərəfindən milli səviyyəli Yarışma və Yarışmadan kənar müddətdə Test üçün verilmiş Tİİ, ÜADA tərəfindən qərar verilənədək, etibarlı qalır (lakin bu beynəlxalq səviyyəli Yarışmalar üçün keçərli deyil). Əgər məsələ yenidən baxılması üçün ÜADA-ya göndərilməyibsə, Tİİ 21 günlük yenidən baxma müddəti bitdikdən sonra bütün məqsədlər üçün qüvvədəndir.

4.4.4.2 İdmançı artıq sual altında olan maddə və ya üsulun istifadəsi üçün AMADA Tİİ Komitəsi tərəfindən verilmiş Tİİ-yə malik deyilsə, həmin İdmançı Terapevtik İstifadə üçün İstisnalar üzrə Beynəlxalq Standartda müəyyən edilmiş proseduraya uyğun olaraq Tİİ alınması üçün birbaşa öz Beynəlxalq Federasiyasına müraciət etməlidir. Sözügedən Beynəlxalq Federasiya, İdmançının müraciətinə müsbət cavab verdiyi halda, İdmançı və AMADA-ni məlumatlandırmalıdır. Əgər AMADA Beynəlxalq Federasiya tərəfindən verilmiş Tİİ-ni Terapevtik İstifadə üçün İstisnalar üzrə Beynəlxalq Standartda müəyyən edilmiş meyarlara cavab verməyən hesab edirsə, onun xəbərdarlıq aldıqdan sonra 21 gün ərzində bu məsələni yenidən baxılması üçün ÜADA-ya müraciət etmək hüququ var. AMADA məsələni yenidən baxılması üçün ÜADA-ya göndərilərsə, Beynəlxalq Federasiya tərəfindən beynəlxalq səviyyəli Yarışma və Yarışmadan kənar müddətdə

Test üçün verilmiş Tİİ, ÜADA tərəfindən qərar verilənədək, etibarlı qalır (lakin bu milli səviyyəli Yarışmalar üçün keçərli deyil). Əgər AMADA məsələni yenidən baxılması üçün ÜADA-ya göndərməyibsə, Beynəlxalq Federasiya tərəfindən verilmiş Tİİ, 21 günlük yenidən baxma müddəti bitdikdən sonra, milli səviyyəli Yarışmalar üçün də etibarlı olur.

4.4.5 Tİİ-nin Müddətinin bitməsi, Ləğv edilməsi, Geri alınması və ya Rədd edilməsi

4.4.5.1 Tİİ hazırkı Antidoping Qaydalarına əsasən verilir və: (a) hər hansı əlavə bildiriş və ya digər rəsmiləşdirmə olmadan verildiyi müddətin başa çatması ilə avtomatik olaraq qüvvədən düşür; (b) İdmançı Tİİ üçün Tİİ Komitəsinin qoyduğu hər hansı tələb və ya şərtlərə dərhal riayət etmədiyi halda ləğv edilə bilər; (c) əgər Tİİ-nin meyarlarının faktiki olaraq qarşılanmadığı müəyyən edilərsə, Tİİ Komitəsi tərəfindən geri alınma bilər; və ya (d) ÜADA-nın yenidən baxılması və ya apellyasiya şikayəti nəticəsində ləğv edilə bilər.

4.4.5.2 Bu halda, İdmançı Tİİ-nin müddətinin bitməsi, ləğv edilməsi, geri çəkilməsi və ya rədd edilməsinin faktiki qüvvəyə minməsindən əvvəl Tİİ-yə uyğun əlaqəli Qadağan edilmiş Maddə və ya Qadağan edilmiş Üsulun İstifadəsi, Sahibliyi və ya Tətbiqi əsasında heç hansı bir Sanksiyalara məruz qalmamalıdır. Hər hansı sonrakı Qeyri-əlvərişli Analiz Nəticəsinin, 7.2-ci Maddəsinə əsasən, yenidən baxılmasında, bu nəticənin həmin tarixə qədər Qadağan edilmiş Maddə və ya Qadağan edilmiş Üsulun İstifadəsi ilə uyğun olub-olmamasını nəzərə alınmalıdır. Həmin halda antidoping qayda pozuntusu törədilməmiş hesab edilir.

4.4.6 Tİİ Qərarların yenidən baxılması və onlardan apellyasiya qaydasında şikayət

4.4.6.1 AMADA Tİİ Komitəsi Tİİ üçün müraciəti rədd edərsə, bu zaman İdmançı, müstəsna şəkildə 13.2.2 və 13.2.3-cü Maddələrdə qeyd olunan, milli səviyyəli apellyasiya qurumuna müraciət edə bilər.

4.4.6.2 ÜADA Beynəlxalq Federasiyanın AMADA Tİİ Komitəsi tərəfindən verilən, və İdmançı yaxud AMADA tərəfindən ÜADA-ya göndərilən Tİİ-ni tanımaq qərarını yenidən baxmalıdır. Əlavə olaraq, ÜADA AMADA tərəfindən ona göndərilən Beynəlxalq Federasiyanın Tİİ təmin etmək üzrə

qərarını yenidən baxmalıdır. ÜADA məsələ ilə əlaqəli tərəflərin xahişi və ya öz təşəbbüsü ilə istənilən Tİİ qərarlarını yenidən baxılmasını keçirə bilər. Əgər yenidən baxılan Tİİ qərarı Terapevtik İstifadə üçün İstisnalar üzrə Beynəlxalq Standartda müəyyən edilmiş meyarlara cavab verirsə, bu zaman ÜADA bu qərara müdaxilə etməyəcəkdir. Əgər Tİİ qərarı bu meyarlara cavab vermirsə, bu zaman ÜADA bu qərarı ləğv edəcəkdir.

4.4.6.3 Beynəlxalq Federasiyanın (yaxud AMADA Tİİ Komitəsinin, müraciətin Beynəlxalq Federasiyanın adından təqdim edilməsinə dair razılıq əldə edildiyi halda) ÜADA tərəfindən yenidən baxılmış yaxud yenidən baxılıb, lakin ləğv edilməyən hər hansı Tİİ qərarı ilə bağlı, İdmançı və yaxud AMADA tərəfindən müstəsna şəkildə 13-cü Maddəyə uyğun olaraq İAM-ə apellyasiya qaydasında şikayət edilə bilər.

4.4.6.4 ÜADA-nın Tİİ qərarını ləğv etmək qərarının təsirinə məruz qalmış İdmançı, AMADA və/və ya Beynəlxalq Federasiya 13-cü Maddəyə uyğun olaraq bu qərarla bağlı müstəsna olaraq İAM-ə apellyasiya qaydasında şikayət edə bilər.

4.4.6.5 Tİİ-nin verilməsi və yaxud bununla bağlı qərarın yenidən baxılması üçün düzgün qaydada təqdim olunan müraciət ilə bağlı ağılabatan müddət ərzində tədbir görülməməsi ərizənin rədd edilməsi hesab edilir.

4.5 Terapevtik İstifadəyə İcazə Komitəsi (TİİK)

4.5.1 Müstəqillik

Tİİ Komitəsi öz funksiyalarının icra edilməsində müstəqil və bitərəf şəkildə fəaliyyət göstərir. Tİİ Komitəsi öz vəzifələrinin icra edə bilməsi üçün bütün zəruri və əlaqəli səlahiyyətlərə malikdir.

Tİİ Komitəsi Terapevtik İstifadə üçün İstisnalar üzrə Beynəlxalq Standarta uyğun olaraq gecikməsiz Tİİ müraciətlərini dəyərləndirir və həmin müraciətlərlə bağlı qərar qəbul edir. Həmin qərar AMADA-nın qəti qərarı hesab edilir.

Tİİ Komitəsi hər hansı Tİİ müraciətləri ilə bağlı şəraitlərin nəzərdən keçirilməsi üçün müvafiq hesab etdiyi istənilən tibbi və ya elmi ekspert dəstəyini tələb edə bilər.

4.5.2 Təyin edilmə

Müvafiq icra hakimiyyəti orqanı Sədrdən, beş (5) ildən az olmayaraq idmançılara qayğı və müalicə ilə bağlı təcrübəyə və kliniki, idman və məşq təbabətinin dərin biliyinə sahib olan bir (1) Sədr müavini və beş (5) ildən az olmayan davamlı iş təcrübəsinə malik üç (3) tibb işçisindən ibarət Tİİ Komitəsi təyin etməlidir. Hər bir üzv dörd (4) illik müddətə təyin olunmalıdır. Üzvlər vəzifələrinə yenidən təyin oluna bilirlər.

4.5.3 Funksiyaları

4.5.3.1 Terapevtik İstifadə üçün İstisna Şəhadətnamələri üçün milli səviyyəli idmançılardan müraciətləri qəbul etmək və onları nəzərdən keçirmək;

4.5.3.2 Terapevtik İstifadə üçün İstisna Şəhadətnamələrini vermək və ya verməkdən imtina etmək;

4.5.3.3 Hazırkı Antidoping Qayadaları və müvafiq qanunvericilik əsasında təyin olunan yaxud tapşırılan hər hansı digər funksiyaları yerinə yetirmək.

4.5.4 Qərarlar

4.5.4.1 Tİİ Komitəsi İdmançının müraciətinə baxmaq üçün onun özündən və ya həkimindən əlavə məlumatlar, müayinələr və ya vizualizasiya (MRT, ultrasəs yaxud rentgen) tədqiqatları və ya zəruri hesab edilən digər məlumatları tələb edə bilər və/və ya müvafiq hesab edilən hər hansı tibbi və ya elmi ekspertlərin köməyindən istifadə edə bilər.

4.5.4.2 Tİİ Komitəsi mümkün qədər tez müddətdə və adətən (müstəsna halla baş vermədiyi təqdirdə) tam müraciətin alınmasından sonra 21 gündən çox olmayan müddətdə müraciəti təmin edib-etməməklə bağlı qərar qəbul etməlidir. Tİİ müraciəti Tədbirdən əvvəl ağılabatan müddətdə təqdim olunarsa, Tİİ Komitəsi Tədbir başlamazdan əvvəl qərar qəbul etmək üçün əlindən gələni etməlidir.

4.5.4.3 Tİİ Komitəsi qərarı yazılı şəkildə İdmançıya bildirilməli və ADAMS və ya ÜADA tərəfindən təsdiq edilmiş istənilən digər sistem vasitəsilə ÜADA-ya və digər Antidoping Təşkilatlarına məlum edilməlidir.

4.5.4.4 Kliniki vəziyyəti və Tİİ ilə bağlı tətbiq edilən hər hansı şərtləri əks etdirən Tİİ təmin etmək qərarı, Tİİ Komitəsi tərəfindən icazə edilən müvafiq Qadağan edilmiş Maddə və yaxud Qadağan edilmiş Üsulun tətbiq edilməsinin dozası(ları),

tezliyi, daxiletmə üsulu və müddətini müəyyən etməlidir.

4.5.4.5 Tİİ müraciətinə rədd cavabına bu qərarın səbəb(lər)inin izahını daxil edilməlidir.

4.5.4.6 Tİİ Komitəsinin üzvləri, müstəqil ekspertlər və Antidoping Təşkilatının müvafiq işçi heyəti proseslə əlaqəli olan bütün fəaliyyətlərini ciddi məxfilik şəraitində həyata keçirməli və müvafiq məxfilik müqavilələri imzalamalıdırlar. Xüsusilə, onlar aşağıda göstərilən məlumatları məxfi saxlamalıdırlar:

4.5.4.6.1 İstifadəçinin müalicəsi ilə bağlı İdmançı və həkim(lər) tərəfindən təmin edilən bütün tibbi informasiya və məlumatlar.

4.5.4.6.2 Proseslə bağlı həkim(lərin) ad(lar)ı daxil olmaqla, müraciətin bütün təfərrüatları.

4.5.5 Maraqlar münaqişəsi və məxfilik

Qərarların müstəqillik səviyyəsinə nail olmaq məqsədi Tİİ Komitəsinin üzvləri maraqlar münaqişələrindən və ya AMADA-də siyasi məsuliyyətdən azad olmalıdırlar.

Tİİ Komitəsinin bütün üzvləri AMADA-dən müstəqil olmalıdırlar. Özlərinin AMADA, Beynəlxalq Federasiyaları və ya Milli Federasiyaları ilə əlaqədar maraqlar münaqişəsinə daxil olan Tİİ Komitəsi üzvləri, Sədr tərəfindən onların mənsub olduqları AMADA, Beynəlxalq Federasiyaları və ya Milli Federasiyalarının üzvləri olan İdmançıların Tİİ müraciətlərinə baxılmasından kənarlaşdırılmalıdırlar.

Tİİ Komitəsinin üzvləri AMADA tərəfindən tərtib olunan maraqların münaqişəsi və məxfiliklə bağlı bəyannaməni imzalamalıdırlar.

MADDƏ 5. TEST KEÇİRİLMƏSİ VƏ TƏHQİQATLAR

5.1 Test keçirilməsi və təhqiqatların məqsədi

Test keçirilməsi və təhqiqatlar yalnız antidoping məqsədləri üçün həyata keçirilə bilər. Onlar Test keçirilməsi və Təhqiqatlar üzrə Beynəlxalq Standartın müddəalarına və AMADA-nin həmin Beynəlxalq Standartı tamamlayan xüsusi protokollarına uyğun olaraq həyata keçirilməlidir.

5.1.1 Test, İdmançının Qadağan edilmiş Maddə və ya Qadağan edilmiş Üsuldan İstifadə etməsini yaxud mövcudluğunu qadağan edən Məcəlləyə riayət etməsi (yaxud riayət etməməsi) ilə bağlı

analitik sübut əldə etmək məqsədilə keçirilir. Test bölüşdürmə planlaşdırması, Test və Testdən sonrakı fəaliyyətlər, və AMADA tərəfindən icra edilən bütün digər fəaliyyət növləri, Test keçirilməsi və Təhqiqatlar üzrə Beynəlxalq Standarta uyğun olmalıdır. AMADA Test keçirilməsi və Təhqiqatlar üzrə Beynəlxalq Standart əsasında müəyyən edilmiş meyarlara uyğun olaraq yerinə yetirilməli son yerləşdirmə testlərinin, təsadüfi testlərinin və məqsədli testlərinin sayını müəyyənləşdirməlidir. Bütün belə Testlərin keçirilməsi ilə əlaqədar Test keçirilməsi və Təhqiqatlar üzrə Beynəlxalq Standartın bütün müddəaları avtomatik tətbiq edilir.

5.1.2 Təhqiqatlar aşağıda qeyd edilən üsullardan biri ilə aparılmalıdır:

5.1.2.1 2.1-ci və/və yaxud 2.2-ci Maddələr üzrə antidoping qayda pozuntusunun baş verib-verməməsini müəyyənləşdirmək məqsədilə, Atipik Nəticələr, Atipik Pasport Nəticələri və Qeyri-əlverişli Pasport Nəticələri ilə əlaqədar müvafiq 7.4 və 7.5-ci Maddələrə uyğun olaraq məlumat və sübutlar (xüsusilə laboratoriya analizi metodu nəticəsində əldə olunmuş sübutlar daxil olmaqla) toplanması yolu ilə; və

5.1.2.2 7.6-cı və 7.7-ci Maddələrə uyğun olaraq digər potensial antidoping qayda pozuntusu işarələri ilə əlaqədar 2.2-2.10-cu Maddələrə uyğun olaraq antidoping qayda pozuntusunun baş verib-vermədiyini müəyyənləşdirmək məqsədilə məlumat və sübutların (xüsusilə laboratoriya analizi metodundan kənar vasitələrlə əldə olunmuş sübutlar da daxil olmaqla) toplanması yolu ilə.

5.1.3 AMADA effektiv, ağılabatan və mütənəsb test bölüşdürmə planının hazırlanması, Məqsədli Testin planlaşdırılması və/və ya mümkün antidoping qayda pozuntusunun(larının) təhqiqatı üçün əsas yaratmaq üçün bütün mövcud mənbələrdən antidoping məlumatlarını əldə edərək, qiymətləndirərək və emal edə bilər.

5.2 Test keçirilməsi üçün səlahiyyət

5.2.1 Tədbir Müddətində Test keçirilməsi ilə bağlı Məcəllənin 5.3-cü Maddəsində müəyyənləşdirilən yurisdiksiya məhdudiyyətlərini rəhbər tutaraq, AMADA yuxarıda qeyd olunan 1.3-cü Maddənin əhatə dairəsinə düşən bütün İdmançılar üzərində Yarışma müddətində və Yarışmadan kənar müddətdə Test keçirmək səlahiyyətinə malikdir.

5.2.2 AMADA üzərində Test keçirmək səlahiyyətinə malik olduğu

hər hansı bir İdmançıdan (Diskvalifikasiya müddətində olan hər hansı bir İdmançı də daxil olmaqla) istənilən vaxt və istənilən yerdə Nümunə verməsini tələb edə bilər.

5.2.3 Məcəllənin 20.7.8-ci Maddəsində uyğun olaraq, ÜADA Yarışma müddətində və Yarışmadan kənar müddətdə Test keçirmək səlahiyyətinə malikdir.

5.2.4 Beynəlxalq Federasiya və yaxud Əsas Tədbir Təşkilatçısı Test keçirilməsinin hər hansı bir hissəsini (birbaşa, yaxud Milli Federasiya vasitəsi ilə) AMADA-ya tapşırırsa yaxud sifariş etsə, AMADA əlavə Nümunələr toplaya, yaxud AMADA-nin hesabına əlavə növ analizlərin keçirilməsi üçün laboratoriyaya göstəriş verə bilər. Əlavə Nümunələr toplandığı, yaxud əlavə növ analizlərin keçirilməsi halında Beynəlxalq Federasiya yaxud Əsas Tədbir Təşkilatçısı məlumatlandırılmalıdır.

5.2.5 Hazırkı Antidoping Qaydalarına tabe olan İdmançı üzərində Test keçirmək səlahiyyətinə malik digər Antidoping Təşkilatı, həmin İdmançı üzərində Test keçirərsə, AMADA və İdmançının Milli Federasiyası 15-ci Maddəyə uyğun olaraq həmin Testi tanıyacaq və (həmin digər Antidoping Təşkilatını ilə razılıq əsasında və ya Məcəllənin 7-ci Maddəsində müəyyən olduğu hallarda) AMADA-nin hazırkı Antidoping Qaydalarına uyğun olaraq həmin Test ilə əlaqədar aşkarlanan hər hansı antidoping qayda pozuntusuna görə İdmançıya qarşı iddia irəli sürə bilər.

5.3 Tədbir Müddətində Test

5.3.1 Məcəllənin 5.3-cü Maddəsində xüsusi qeyd olunan hallar istisna olmaqla, yalnız bir təşkilat Tədbir Müddətində Tədbir keçirilən Yerlərdə Test keçirilməsinin başlanması və təşkilinə görə məsuliyyət daşımalıdır. Azərbaycanda keçirilən Beynəlxalq Tədbirlərdə Nümunələrin toplanmasının başlanması və təşkili Beynəlxalq Federasiya (yaxud Tədbir üzrə əsas təşkilatçı orqan olan digər hər hansı beynəlxalq təşkilat) tərəfindən aparılmalıdır. Azərbaycanda keçirilən Milli Tədbirlərdə Nümunələrin toplanmasının başlanması və təşkili AMADA tərəfindən aparılmalıdır. AMADA-nin (yaxud Tədbir üzrə əsas təşkilatçı qurumun) tələbi ilə, Tədbir Müddətində Tədbir keçirildiyi Yerdən kənarında hər hansı Testin keçirilməsi AMADA (yaxud Tədbir üzrə əsas təşkilatçı orqan) ilə əlaqələndirilməlidir.

5.3.2 Digər hallarda Test keçirmək səlahiyyəti olan, lakin Tədbirdə Testin başlanmasına və təşkilinə məsuliyyət daşımayan Antidoping Təşkilatı Tədbir Müddətində Tədbir keçirilən Yerlərdə İdmançıların

Testini həyata keçirmək niyyətində olduqda, həmin Antidoping Təşkilatı bu cür Testin keçirilməsi və əlaqələndirilməsinə icazə almaq üçün AMADA (yaxud Tədbir üzrə əsas təşkilatçı orqana) ilə məsləhətləşməlidir. Antidoping Təşkilatı AMADA-nin (yaxud Tədbir üzrə əsas təşkilatçı orqanın) cavabından razı qalmadığı halda, həmin Antidoping Təşkilatı Test keçirməyə icazə almaq və Test keçirilməsi və Təhqiqatlar üzrə Beynəlxalq Standartda müəyyən edilmiş prosedurlara uyğun olaraq bu cür Test prosesinin necə əlaqələndirilməsini müəyyənləşdirmək üçün ÜADA-ya müraciət edə bilər. ÜADA AMADA (yaxud Tədbir üzrə əsas təşkilatçı orqan) ilə məsləhətləşmədən və bu haqda onları məlumatlandırmadan həmin Testin keçirilməsi üçün razılıq verə bilməz. ÜADA-nın qərarı yekundur və apellyasiya qaydasında qərardan şikayət edilə bilməz. Test keçirilməsi ilə bağlı icazədə başqa cür qeyd olunmayıbsa, belə Testləri Yarışmadan kənar müddətdə aparılan Testlər hesab edilməlidir. Tədbirin təşkilatçı orqanının qaydalarında başqa qayda qeyd olunmayıbsa, hər hansı belə Testin nəticələrinin emalı həmin Testi başlayan Antidoping Təşkilatının məsuliyyəti olmalıdır.

5.3.3 Milli Federasiyalar və Milli Tədbirlər üzrə təşkilatçı komitələr belə Tədbirlərdə Müstəqil Müşahidəçi Proqramının yaradılmasına icazə verməli və buna dəstək etməlidirlər.

5.4 Test Bölüşdürmə Planlaşdırılması

Test keçirilməsi və Təhqiqatlar üzrə Beynəlxalq Standarta riayət edərək və işini eyni İdmançılar üçün Test keçirən digər Antidoping Təşkilatları ilə əlaqələndirərək, AMADA Test keçirilməsi və Təhqiqatlar üzrə Beynəlxalq Standartın tələbərinə tamamilə cavab verən və idman növləri, İdmançı kateqoriyaları, Test növləri, toplanan Nümunə növləri və Nümunə analizi növləri arasında münasib prioritetləri müəyyən edən effektiv, ağılabatan və mütənasib test bölüşdürmə planını hazırlayır və icra edir. AMADA ÜADA-nın tələbi ilə özünün hazırkı test bölüşdürmə planının surətini ona təqdim etməlidir.

5.5 Testlərin əlaqələndirilməsi

Ağılabatan şəkildə mümkün olan hallarda, birgə Testlər üzrə səylərin effektivliyini maksimallaşdırmaq və lazımsız təkrar Testlərin qarşısını almaq məqsədilə Testləri Antidoping Nəzarət və İdarəetmə Sistemi (ADAMS) və yaxud digər ÜADA tərəfindən təsdiq edilmiş Sistem vasitəsilə əlaqələndirilməlidir.

5.6 İdmançının Məkan Məlumatları

5.6.1 AMADA Test keçirilməsi və Təhqiqatlar üzrə Beynəlxalq Standarta Əlavə I-ə əsasən məkan məlumatı tələbinə riayət etməli olan İdmançıların Qeydiyyatata alınmış Test Qrupunu müəyyənləşdirməlidir. Qeydiyyatata alınmış Test Qrupundakı hər bir İdmançı Test keçirilməsi və Təhqiqatlar üzrə Beynəlxalq Standartlara Əlavə I-də qeyd edilənlərə uyğun olaraq hər bir halda aşağıdakıları etməlidirlər: (a) AMADA-ya məkan məlumatlarını rüblük əsasında məlumat vermək; (b) hər zaman dəqiq və tam olması üçün zəruri hallarda həmin məlumatları yeniləmək; və (c) özünü Test keçirilməsi üçün həmin məkanda təqdim etməyə hazır etmək.

5.6.2 AMADA adı yaxud aydın müəyyən edilmiş xüsusi meyarlar vasitəsilə öz Qeydiyyatata alınmış Test Qrupuna daxil edilmiş İdmançıları müəyyənləşdirən siyahısını ADAMS vasitəsi ilə açıqlayır. AMADA belə İdmançıların müəyyənləşdirilməsi və onların məkan məlumatlarının toplanmasında Beynəlxalq Federasiyalarla əməkdaşlıq edir. İdmançı Beynəlxalq Federasiyası tərəfindən beynəlxalq Qeydiyyatata alınmış Test Qrupuna və AMADA tərəfindən milli Qeydiyyatata alınmış Test Qrupuna daxil edildiyi hallarda, AMADA və Beynəlxalq Federasiya onlardan hansının İdmançının məkan məlumatlarını qəbul edəcəyi ilə bağlı öz aralarında razılığa gəlirlər; heç bir halda İdmançıdan məkan məlumatlarını birdən çox təşkilata təqdim etməsi tələb olunmur. AMADA zərurət yarandıqca İdmançıları özünün Qeydiyyatata alınmış Test Qrupuna daxil etmək üçün meyarlarına yenidən baxmalı və yeniləməli və həmin meyarlara əsasən özünün Qeydiyyatata alınmış Test Qrupunda üzvlüyə müntəzəm şəkildə yenidən baxmalıdır. Qeydiyyatata alınmış Test Qrupuna daxil edilməzdən və həmin qrupdan çıxarılmazdan əvvəl İdmançılara məlumat verilir.

5.6.3 2.4-cü Maddənin məqsədləri üçün, Test keçirilməsi və Təhqiqatlar üzrə Beynəlxalq Standartda qeydiyyat xətası yaxud buraxılmış testin bəyan edilməsi üçün müəyyən edilmiş şərtlərin qarşılandığı hallarda, İdmançı Test keçirilməsi və Təhqiqatlar üzrə Beynəlxalq Standartın tələblərini qarşılaya bilməməsi Qeydiyyat Xətası və ya Buraxılmış Test hesab edilir (Test keçirilməsi və Təhqiqatlar üzrə Beynəlxalq Standartda müəyyən olduğu kimi).

5.6.4 AMADA-nin Qeydiyyatata alınmış Test Qrupuna daxil edilmiş İdmançı a) AMADA-ya idmanı tərک etməsi barədə yazılı bildiriş verməsi və ya b) onun AMADA tərəfindən artıq AMADA-nin Qeydiyyatata alınmış Test Qrupuna daxil edilməsi üçün meyarlara cavab verməməsi barədə məlumatlandırması anına qədər Test keçirilməsi və Təhqiqatlar üzrə Beynəlxalq Standarta Əlavə I-də

qeyd edilmiş məkan məlumatlarının verilməsi üzrə müəyyən edilmiş tələbləri qarşılamaq öhdəliyini daşımağa davam edir.

5.6.5 İdmançının məkan məlumatları (ADAMS vasitəsilə) ÜADA və həmin İdmançını Testdən keçirmək səlahiyyəti olan digər Antidopinq Təşkilatları ilə paylaşılmalı, bütün hallarda gizli saxlanılmalı, müstəsna olaraq Məcəllənin 5.6-ci Maddəsində qeyd edilmiş məqsədlər üçün istifadə edilməli və artıq həmin məqsədlər üçün münasib olmadığı təqdirdə Məxfilik və Şəxsi Məlumatların Mühafizəsi üzrə Beynəlxalq Standarta uyğun olaraq məhv edilməlidir.

5.7 İdmanı tərk etmiş İdmançıların Yarışmalara qayıtması

5.7.1 AMADA-nin Qeydiyyatda alınmış Test Qrupuna daxil edilmiş və AMADA-ya idmanı tərk etməsi barədə məlumat vermiş İdmançı Test keçirilməsi və Təhqiqatlar üzrə Beynəlxalq Standarta Əlavə I-in İdmançının məkan məlumatı tələblərinə riayət etməsi daxil olmaqla (tələb olunduqda), AMADA-ya yarışmalarda iştirakını bərpa etmək niyyəti barədə yazılı bildiriş təqdim etmədən və yarışlara qayıtmazdan altı ay əvvəl Testdə iştirak üçün özünü hazır etmədən Beynəlxalq yaxud Milli Tədbirlərdə iştirakını bərpa edə bilməz. Altı ay öncədən yazılı bildiriş qaydasının ciddi şəkildə tətbiq olunmasının İdmançıya qarşı açıq-aşkar ədalətsizlik olması təqdirdə, ÜADA, AMADA və İdmançının Milli Federasiyası ilə məsləhətləşərək, həmin qayda üçün istisna verə bilər. Bu qərar 13-cü Maddə əsasında apellyasiya qaydasında mübahisələndirilə bilər. Hazırkı 5.7.1-ci Maddənin pozuntusu ilə əldə olunmuş hər hansı yarışma nəticələri Diskvalifikasiya olunmalıdır.

5.7.2 İdmançı Diskvalifikasiya müddətində idmanı tərk etmişsə, həmin İdmançı Test keçirilməsi və Təhqiqatlar üzrə Beynəlxalq Standarta Əlavə I-in İdmançının məkan məlumatı tələblərinə riayət etməsi daxil olmaqla (tələb olunduqda), AMADA-ya və öz Beynəlxalq Federasiyasına yarışmalarda iştirakını bərpa etmək niyyəti barədə yazılı bildiriş təqdim edərək yarışlara qayıtmazdan altı ay (yaxud İdmançının idmanı tərk etməsindən sonra qalan Diskvalifikasiya müddətinə bərabər müddət, əgər həmin dövr altı aydan çoxdursa) öncədən Testdə iştirak üçün özünü hazır etmədən Beynəlxalq yaxud Milli Tədbirlərdə iştirakını bərpa edə bilməz.

5.7.3 AMADA-nin Qeydiyyatda alınmış Test Qrupuna daxil edilməmiş və AMADA-ya idmanı tərk etməsi barədə məlumat vermiş İdmançı Test keçirilməsi və Təhqiqatlar üzrə Beynəlxalq Standarta Əlavə I-in İdmançının məkan məlumatı tələblərinə riayət etməsi daxil olmaqla (tələb olunduqda), AMADA-ya və öz Beynəlxalq Federasiyasına

Yarışmada iştirakını bərpa etmək niyyəti barədə yazılı bildiriş təqdim etmədən və Yarışmaya faktiki qayıdışdan əvvəlki müddətdə özünü elan olunmamış Yarışmadan kənar müddətdə Testdə iştirak üçün hazır etmədən Beynəlxalq yaxud Milli Tədbirlərdə iştirakını bərpa edə bilməz.

MADDƏ 6. NÜMUNƏLƏRİN ANALİZİ

Nümunələr aşağıdakı prinsiplərə uyğun olaraq müayinə edilməlidir:

6.1 Akkreditə və təsdiq edilmiş laboratoriyalardan istifadə

2.1-ci Maddənin məqsədləri üçün, Nümunələr yalnız ÜADA tərəfindən akkreditə olunmuş və ya digər yolla təsdiq olunmuş laboratoriyalarda müayinə edilməlidir. Nümunələrin analizi üçün ÜADA tərəfindən akkreditə olunmuş və ya ÜADA tərəfindən təsdiq olunmuş laboratoriyanın seçimi müstəsna olaraq AMADA tərəfindən müəyyən edilir.

6.2 Nümunələrin analizinin məqsədləri

6.2.1 Nümunələr Məcəllənin 4.5-ci Maddəsinə uyğun olaraq Monitoring Proqramına əsasən ÜADA tərəfindən müəyyən edilən Qadağan edilmiş Maddələrin və ya Qadağan edilmiş Üsulların aşkar edilməsi; yaxud DNT və gen profilləri daxil olmaqla, İdmançının sidik, qan və ya digər matrislarda müvafiq parametrlərin profillərinin yaradılmasında yardım göstərilməsi; yaxud digər qanuni antidoping məqsədləri üçün analiz edilməlidir. Nümunələr gələcək analizlər üçün toplanıla və saxlanıla bilər.

6.2.2 AMADA laboratoriyalardan, Məcəllənin 6.4-cü Maddəsi və Test keçirilməsi və Təhqiqatlar üzrə Beynəlxalq Standartının 4.7-ci Maddəsi əsasında, Nümunələrin müayinə edilməsini tələb etməlidir.

6.3 Nümunələr üzərində tədqiqatlar

Heç bir Nümunə İdmançının yazılı razılığı olmadan tədqiqat üçün istifadə edilə bilməz. 6.2-ci Maddənin məqsədlərindən fərqli məqsədlər üçün istifadə olunan Nümunələrdə onların konkret İdmançıya dair izlənilməsinin qarşısı alınması üçün heç bir identifikasiya vasitələri olmamalıdır.

6.4 Nümunələrin analizi və hesabatlılığı standartları

Laboratoriyalar Nümunələri Laboratoriyalar üzrə Beynəlxalq Standarta uyğun olaraq müayinə etməli və nəticələr barədə hesabat verməlidirlər. Testin effektivliyini təmin etmək üçün Məcəllənin 5.4.1-ci Maddəsində qeyd edilən Texniki Sənədə uyğun olaraq konkret

idmanlar və idman növləri üçün, münasib risk qiymətləndirilməsinə əsaslanan, Nümunə analizi menyusunu müəyyən edəcək və laboratoriyalar aşağıdakılar istisna olmaqla bu menyular əsasında Nümunələri müayinə edəcəklər:

6.4.1 AMADA öz Nümunələrin müayinəsini Texniki Sənəddə təsvir olunmuş menyulardan daha genişləndirilmiş menyulardan istifadə etməklə aparılmasını tələb edə bilər.

6.4.2 AMADA öz Nümunələrin müayinəsinin Texniki Sənəddə təsvir olunmuş menyulardan daha ixtisarlaşıdırılmış menyulardan istifadə etməklə aparılmasını yalnız o halda tələb edə bilər ki, o, ölkəsinin yaxud sözügedən idmanın xüsusi halı ilə əlaqədar öz test bölüşdürmə planında müəyyən olduğu kimi daha ixtisar edilmiş analizin münasib olmasına istinad edərək, ÜADA ilə bunu öncədən razılaşırsın.

6.4.3 Laboratoriyalar üzrə Beynəlxalq Standartda nəzərdə tutulduğu kimi, laboratoriyalar öz təşəbbüsü və hesabına, Texniki Sənəddə təsvir olunmamış və Testin keçirilməsinə görə məsuliyyətli təşkilat tərəfindən müəyyənləşdirilmiş Nümunə analizi menyusuna daxil edilməmiş, Qadağan edilmiş Maddələrin və ya Qadağan edilmiş Üsulların müayinəsini apara bilər. Hər hansı belə müayinə nəticələri hesabatda daxil edilməlidir və digər müayinə nəticələri kimi eyni mənə daşımalıdır və eyni hüquqi qüvvəyə malik olmalıdır.

6.5 Nümunələrin əlavə analizi

İstənilən Nümunə 6.2-ci Maddədə göstərilən məqsədlər üçün saxlanıla bilər və sonradan əlavə analizlər üçün istifadə oluna bilər: (a) ÜADA tərəfindən istənilən zaman; və/və ya (b) AMADA tərəfindən hər an, birlikdə A və B Nümunələrinin (və ya A Nümunəsinin, B Nümunəsinin analizindən imtina edildiyi və ya keçirilməyəcəyi təqdirdə) analiz nəticələrinin 2.1-ci Maddədə qeyd olunmuş antidoping qayda pozuntusu üçün əsaslandırma kimi İdmançıya bildirilməsindən əvvəl, Nümunələrin belə əlavə analizi Laboratoriyalar üzrə Beynəlxalq Standart və Test keçirilməsi və Təhqiqatlar üzrə Beynəlxalq Standartın tələblərinə uyğun olmalıdır.

MADDƏ 7. NƏTİCƏLƏRİN EMALI

7.1 Nəticələrin emalının həyata keçirilməsinə görə məsuliyyət

7.1.1 AMADA Məcəllənin 7-ci Maddəsində əks olunan prinsiplərə müvafiq olaraq öz antidoping yurisdiksiyası altında olan İdmançılara və digər Şəxslərə münasibətdə nəticələrin emalına məsuliyyəti öz üzərinə götürür.

7.1.2 5.2.4-cü Maddədə müəyyən olunmuş hallarda AMADA əlavə Nümunələrin toplanmasını seçdikdə, nəticələrin emalı məsuliyyətinin müəyyən edilməsi məqsədləri üçün o, Nümunələrin toplanmasını başlayan və təşkil edən Antidoping Təşkilatı hesab edilməlidir. Lakin, AMADA öz hesabına əlavə analizlərin keçirilməsi üçün laboratoriyalara göstərişlər verərsə, bu halda Beynəlxalq Federasiya yaxud Əsas Tədbir Təşkilatçısı Nümunələrin toplanmasını başlayan və təşkil edən Antidoping Təşkilatı hesab edilməlidir.

7.2 AMADA tərəfindən başlanılmış Testin Qeyri-əlverişli Analiz Nəticələrinin yoxlanılması

AMADA tərəfindən başlanılmış Test nəticələrinə münasibətdə nəticələrin emalı prosesi aşağıdakı qaydada aparılmalıdır:

7.2.1 Bütün analizlərin nəticələri AMADA-ya kodlaşdırılmış formada, Laboratoriyanın səlahiyyətli şəxsi tərəfindən imzalanmış hesabatda göndərilməlidir. Bütün rabitə məxfi xarakter daşımalı və ADAMS sisteminin tələblərinə riayət etməklə aparılmalıdır.

7.2.2 Qeyri-əlverişli Analiz Nəticəsi aldıqdan sonra, AMADA aşağıdakıları müəyyən etmək üçün yoxlama aparmalıdır: (a) Terapevtik İstifadə üçün İstisna üzrə Beynəlxalq Standartında nəzərdə tutulmuş qaydada tətbiq olunan Tİİ artıq verilmiş yaxud veriləcəkdirsə; və ya (b) Test keçirilməsi və Təhqiqatlar üzrə Beynəlxalq Standartı və ya Laboratoriyalar üzrə Beynəlxalq Standartdan Qeyri-əlverişli Analiz Nəticəsinə səbəb olmuş hər hansı aydın şəkildə yayınmanın mövcudluğu.

7.2.3 7.2.2-ci Maddə üzrə Qeyri-əlverişli Analiz Nəticəsinin yoxlanılması tətbiq olunan Tİİ-nin mövcudluğunu yaxud Test keçirilməsi və Təhqiqatlar üzrə Beynəlxalq Standart və ya Laboratoriyalar üzrə Beynəlxalq Standartdan Qeyri-əlverişli Analiz Nəticəsinə səbəb olmuş hər hansı aydın yayınmanı aşkar edərsə, onda Test tamamilə mənfə sayılır və bu barədə İdmançıya, İdmançının Beynəlxalq Federasiyasına, İdmançının Milli Federasiyasına və ÜADA-ya məlumat verilir.

7.3 Qeyri-əlverişli Analiz Nəticələrə dair icmaldan sonra bildiriş

7.3.1 7.2.2-ci maddəyə əsasən Qeyri-əlverişli Analiz Nəticəsinin yoxlanması Terapetik İstifadə üçün İstisna üzrə Beynəlxalq Standartında nəzərdə tutulmuş qaydada tətbiq oluna bilən Tİİ və ya Tİİ almaq hüququ yaxud Test keçirilməsi və Təhqiqatlar üzrə Beynəlxalq Standartı və ya Laboratoriyalar üzrə Beynəlxalq Standartdan Qeyri-əlverişli Analiz Nəticəsinə səbəb olmuş hər hansı aydın yayınma aşkarlanmırsa, AMADA dərhal İdmançını və eyni zamanda İdmançının Beynəlxalq Federasiyasını və ÜADA-nı 14.1-ci maddədə göstəriləndiyi qaydada aşağıdakılar barədə məlumatlandırmalıdır: (a) Qeyri-əlverişli Analiz Nəticəsi; (b) pozulmuş antidoping qaydası; (c) İdmançının B Nümunəsinin analizini tələb etmək hüququ və ya bu cür tələbin müəyyən müddət ərzində edilməməsi təqdirə, bunun B Nümunəsinin analizindən imtina kimi qiymətləndirilməsi; (d) İdmançının və ya AMADA-nın B Nümunəsinin analizini tələb etdiyi təqdirə Nümunə B-nin analizi üçün planlaşdırılmış tarix, vaxt və yerə dair məlumat; (e) Laboratoriyalar üzrə Beynəlxalq Standarta əsasən B Nümunəsinin açılması və analizi prosedurunda iştirak üçün İdmançıya və/və ya İdmançının nümayəndəsinə şəraiti yaradılması; və (f) İdmançının Laboratoriyalar üzrə Beynəlxalq Standartın tələbləri əsasında məlumatları ehtiva edən A və B Nümunələri laborator sənədlər paketinin surətlərini tələb etmək hüququ. AMADA Qeyri-əlverişli Analiz Nəticəsinə antidoping qayda pozuntusu kimi irəli sürmək qərarına gəlmədiyi halda, o, bu barədə İdmançını, İdmançının Beynəlxalq Federasiyasını, İdmançının Milli Federasiyasını və ÜADA-nı məlumatlandırmalıdır.

7.3.2 İdmançı və ya AMADA-nın tələb etdiyi hallarda, Laboratoriyalar üzrə Beynəlxalq Standartına uyğun olaraq B Nümunəsinin analiz edilməsi üçün tədbirlər görülməlidir. İdmançı B Nümunəsinin analizi üçün tələbdən imtina etməklə A Nümunəsinin analizinin nəticələrini qəbul edə bilər. Bununla bərabər, AMADA B Nümunəsinin analizinin keçirilməsini seçə bilər.

7.3.3 İdmançı və/və ya onun nümayəndəsi B Nümunəsinin analizinin keçirilməsində iştirak etmək hüququna malikdir. Əlavə olaraq, AMADA nümayəndəsinin, habelə İdmançının Milli Federasiyası nümayəndəsinin iştirakına icazə verilməlidir.

7.3.4 Əgər B Nümunəsinin analizi A Nümunəsinin analizini təsdiqləmirsə, bu halda (AMADA 2.2-ci Maddəyə əsasən antidoping qayda pozuntusuna görə iddia irəli sürməyə) Test tamamilə mənfəə hesab olunur və bu barədə İdmançıya, İdmançının Beynəlxalq Federasiyasına, İdmançının Milli Federasiyasına və ÜADA-ya məlumat verilir.

7.3.5 Əgər B Nümunəsinin analizi A Nümunəsinin analizini təsdiqləyirsə, bu halda İdmançıya, İdmançının Beynəlxalq Federasiyası, İdmançının Milli Federasiyasına və ÜADA-ya bu barədə məlumat verilir.

7.4 Atipik Nəticələrin yoxlanılması

7.4.1 Laboratoriyalar üzrə Beynəlxalq Standartda göstəriləyi kimi, laboratoriyalara, bəzi hallarda, bədənə endogen şəkildə istehsal olunan Qadağan edilmiş Maddələrin mövcudluğu barədə əlavə təhqiqat tələb edən Atipik Nəticələr kimi hesabat vermək göstərişi verilir.

7.4.2 Atipik Nəticə aldıqdan sonra, AMADA aşağıdakıları müəyyən etmək üçün yoxlama aparmalıdır: (a) Terapevtik İstifadə üçün İstisna üzrə Beynəlxalq Standartnda nəzərdə tutulmuş qaydada tətbiq olunan Tİİ artıq verilmiş yaxud veriləcəkdirsə; və ya (b) Test keçirilməsi və Təhqiqatlar üzrə Beynəlxalq Standartı və ya Laboratoriyalar üzrə Beynəlxalq Standartdan Atipik Nəticəyə səbəb olmuş hər hansı aydın yayınmanın mövcudluğu.

7.4.3 7.2.2-ci maddəyə əsasən Atipik Nəticəsinin yoxlanması Terapevtik İstifadə üçün İstisna üzrə Beynəlxalq Standartında nəzərdə tutulmuş qaydada tətbiq oluna bilən Tİİ mövcudluğu, yaxud Test keçirilməsi və Təhqiqatlar üzrə Beynəlxalq Standartı və ya Laboratoriyalar üzrə Beynəlxalq Standartdan Atipik Nəticəyə səbəb olmuş yayınma aşkarlanarsa, Test tamamilə mənfi hesab olunur və bu barədə İdmançıya, İdmançının Beynəlxalq Federasiyasına və ÜADA-ya məlumat verilir.

7.4.4 7.2.2-ci Maddəyə əsasən Atipik Nəticənin yoxlanması Terapevtik İstifadə üçün İstisna üzrə Beynəlxalq Standartında nəzərdə tutulmuş qaydada tətbiq oluna bilən Tİİ mövcudluğu, yaxud Test keçirilməsi və Təhqiqatlar üzrə Beynəlxalq Standartı və ya Laboratoriyalar üzrə Beynəlxalq Standartdan Atipik Nəticəyə səbəb olmuş yayınma aşkarlanmırsa, AMADA zəruri təhqiqat aparmalı, yaxud təhqiqatın aparılmasına göstəriş verməlidir. Təhqiqat tamamlandıqdan sonra, Atipik Nəticə 7.3.1-ci Maddəyə uyğun olaraq, Qeyri-əlverişli Analiz Nəticəsi kimi qiymətləndirilir yaxud İdmançıya, İdmançının Beynəlxalq Federasiyasına, İdmançının Milli Federasiyasına və ÜADA-ya Atipik Nəticənin Qeyri-əlverişli Analiz Nəticəsi kimi qiymətləndirilməyəcəyi barədə məlumat verilir.

7.4.5 Aşağıdakı hallardan birinin mövcud olması istisna olmaqla, AMADA təhqiqatını tamamlamadan və Atipik Nəticənin Qeyri-əlverişli

Analiz Nəticəsi kimi qiymətləndirib-qiymətləndirməyəcəyi barədə qərar vermədən Atipik Nəticə haqqında bildiriş verməyəcəkdir:

7.4.5.1 AMADA B nümunəsinin öz təhqiqatını tamamlamazdan əvvəl müayinə edilməli olduğu qənaətinə gələrsə, o, bunu İdmançıya bu barədə məlumat verdikdən sonra edə bilər, bu şərtlə ki, İdmançıya verilən bildirişdə Atipik Nəticənin təsviri və

7.3.1-ci Maddənin (d) - (f) bəndlərində təsvir edilmiş məlumatlar göstərsin.

7.4.5.2 Əgər AMADA Əsas Tədbir Təşkilatçısı, yaxud idman təşkilatı tərəfindən təqdim olunmuş siyahıda müəyyən edilmiş İdmançının qərar qəbul edilməmiş Atipik Nəticənin olub-olmaması barədə (a) Beynəlxalq Tədbirlərdən qısa müddət əvvəl Əsas Tədbir Təşkilatçısı tərəfindən və ya (b) Beynəlxalq Tədbir üçün komanda üzvlərinin son tarixə qədər seçilməsinə məsuliyyət daşıyan idman təşkilatları tərəfindən sorğu alarsa, AMADA Atipik Nəticə barədə ilk olaraq İdmançıya bildiriş verəndən sonra Əsas Tədbir Təşkilatçısına, yaxud idman təşkilatına məlumatı təmin etməlidir.

7.5 Atipik Pasport Nəticələrinin və Qeyri-əlvərişli Pasport Nəticələrinin yoxlanılması

Atipik Pasport Nəticələrinin və Qeyri-əlvərişli Pasport Nəticələrinin yoxlanılması Test keçirilməsi və Təhqiqatlar üzrə Beynəlxalq Standartlar və Laboratoriyalar üzrə Beynəlxalq Standartlara uyğun olaraq aparılmalıdır. AMADA antidoping qayda pozuntusunun olması qənaətinə gəldikdə, dərhal İdmançıya (və eyni zamanda İdmançının Beynəlxalq Federasiyasına, İdmançının Milli Federasiyasına və ÜADA-ya) antidoping qayda pozuntusunun təsdiqlənməsi və təsdiqlənmənin əsasları haqqında məlumat verməlidir.

7.6 İdmançıların Məkan Məlumatlarını təmin edərək bilməmələrinin yoxlanması

AMADA Test keçirilməsi və Təhqiqatlar üzrə Beynəlxalq Standartın Əlavə I-ə əsasən öz məkan məlumatlarını AMADA-da qeyd edilən İdmançılara dair potensial qeydiyyat xətaləri və buraxılmış testləri yoxlayır (Test keçirilməsi və Təhqiqatlar üzrə Beynəlxalq Standartda müəyyən olunduğu kimi). AMADA 2.4-cü maddəsindəki antidoping qayda pozuntusunun olması qənaətinə gəldikdə, dərhal İdmançıya (və eyni zamanda İdmançının Beynəlxalq Federasiyasına, İdmançının Milli Federasiyasına və ÜADA-ya) 2.4-cü maddəsindəki antidoping

qayda pozuntusunun təsdiqlənməsi və təsdiqlənmənin əsasları haqqında məlumat verməlidir.

7.7 7.2-7.6-cı Maddələrdə müəyyən edilməyən digər Antidoping Qayda Pozuntularının yoxlanılması

AMADA 7.2-7.6-cı Maddələrdə müəyyən edilməyən digər mümkün antidoping qayda pozuntusuna dair zəruri təhqiqatları aparmalıdır. AMADA antidoping qayda pozuntusunun olması qənaətinə gəldikdə, dərhal İdmançıya, yaxud digər Şəxsə (və eyni zamanda İdmançının Beynəlxalq Federasiyasına, İdmançının Milli Federasiyasına və ÜADA-ya) antidoping pozuntusunun təsdiqlənməsi və təsdiqlənmənin əsasları haqqında məlumat verməlidir.

7.8 Keçmiş Antidoping Qayda Pozuntularının müəyyən olunması

Yuxarıda qeyd olunduğu kimi, İdmançıya yaxud digər Şəxsə təsdiqlənmiş antiq doping qayda pozuntusu haqqında məlumat verməzdən əvvəl, AMADA ADAMS sisteminə müraciət etməli və keçmiş antidoping qayda pozuntusunun mövcudluğunu müəyyən etmək üçün ÜADA və digər müvafiq Antidoping Təşkilatları ilə əlaqə saxlamalıdır.

7.9 Şərti Kənarlaşdırılmalar

7.9.1 Məcburi Şərti Kənarlaşdırılma: Əgər A Nümunəsinin analizi Xüsusi Maddə olmayan Qadağan edilmiş Maddə, yaxud Qadağan edilmiş Üsul üçün Qeyri-əlverişli Analiz Nəticə göstərdiyi, və 7.2.2-ci Maddəyə əsasən keçirilmiş yoxlamasına əsasən tətbiq oluna bilən Tİİ, yaxud Test keçirilməsi və Təhqiqatlar üzrə Beynəlxalq Standartı və ya Laboratoriyalar üzrə Beynəlxalq Standartdan Qeyri-əlverişli Nəticəyə səbəb olmuş yayınma aşkarlanmadığı halda, Şərti Kənarlaşdırılma dərhal, yaxud 7.2, 7.3 və 7.5-ci Maddələrə uyğun olaraq bildirişdən dərhal sonra tətbiq edilməlidir

7.9.2 Qeyri-məcburi Şərti Kənarlaşdırılma: Xüsusi Maddələr üçün Qeyri-əlverişli Nəticə əldə edildiyi, yaxud 7.9.1-ci Maddələrlə əhatə olunmayan digər antidoping qayda pozuntuları aşkar edildiyi halda, AMADA yoxlamadan sonra istənilən zaman antidoping qayda pozuntusu təsdiq edilmiş və 7.2-7.7-ci Maddələrdə təsvir edilmiş bildirişdən sonra və 8-ci maddədə təsvir olunmuş yekun dinləmədən əvvəl İdmançı, yaxud digər Şəxsə Şərti Kənarlaşdırılma tətbiq edə bilər.

7.9.3 7.9.1 və 7.9.2-ci Maddələrə uyğun olaraq, barəsində Şərti Kənarlaşdırılma tədbiri tətbiq edilmiş İdmançı, yaxud digər Şəxsə aşağıdakı imkanlardan biri verilməlidir:

(a) Şərti Kənarlaşdırılmanın tətbiqindən əvvəl, yaxud vaxtında Şərti Dinləmənin keçirilməsi,

(b) Şərti Kənarlaşdırılmanın tətbiqindən sonra, 8-ci maddəyə uyğun olaraq sürətləndirilmiş yekun dinləmənin keçirilməsi. Bundan əlavə, İdmançı, yaxud digər Şəxsin 13.2-ci Maddəyə uyğun olaraq, Şərti Kənarlaşdırılmanın tətbiqinə apellyasiya qaydasında şikayət vermək hüququ vardır (7.9.3.1-ci Maddədəki hallar istisna olmaqla).

7.9.3.1 İdmançı komitəyə pozuntunun Kontaminasiya olunmuş Məhsul ucbatından baş verdiyini nümayiş etdirdiyi halda, Şərti Kənarlaşdırılma ləğv edilə bilər. İdmançının pozuntunun Kontaminasiya olunmuş Məhsul ucbatından baş verdiyi iddiası komitə tərəfindən qəbul edilmədiyi halda, məcburi Şərti Kənarlaşdırma qərarına dair apellyasiya qaydasında şikayət verilə bilinməz.

7.9.4 Əgər Şərti Kənarlaşdırma A Nümunəsində aşkar edilmiş Qeyri-əlvərişli Analiz Nəticəsinə əsaslanaraq tətbiq edilibsə və bundan sonrakı B Nümunəsinin analizi A Nümunəsinin analiz nəticələrini təsdiq etmirsə, o zaman İdmançıya qarşı 2.1-ci Maddənin pozuntusuna görə Şərti Kənarlaşdırılma davam edilə bilməz. İdmançının (yaxud onun komandasının) 2.1-ci Maddənin pozuntusuna görə Yarışmadan uzaqlaşdırıldığı və B Nümunəsi analizinin A Nümunəsinin analiz nəticələrini təsdiq etmədiyi və İdmançının, yaxud komandanın Yarışmaya yenidən qatılmasının Yarışmanın gedişatına mənfi təsir göstərməyəcəyi halda, İdmançı yaxud komanda Yarışmada iştirak etməyə davam edə bilərlər. Əlavə olaraq, İdmançı və komandası bundan sonra həmin Tədbirdəki digər Yarışmalarda da iştirak edə bilər.

7.9.5 İdmançıya yaxud digər Şəxsə antidoping qayda pozuntusu barədə bildirildiyi, lakin Şərti Kənarlaşdırılma tədbirinin tətbiq edilmədiyi bütün hallarda, İdmançı yaxud digər Şəxsə məsələ yekunlaşanaqəd Şərti Kənarlaşdırılmanı könüllü qəbul etmək imkanı təklif edilməlidir.

7.10 Dinləmə keçirilmədən qərarın çıxarılması

7.10.1 Antidoping qayda pozuntusuna dair iddia edilmiş İdmançı yaxud digər Şəxs, pozuntunu etiraf edər, dinləmənin keçirilməsindən imtina edərək Məcəlləyə müvafiq olaraq nəzərdə tutulmuş Sanksiyanı qəbul edə bilər.

7.10.2 Alternativ olaraq, antidoping qayda pozuntusuna dair iddia edilmiş İdmançı yaxud digər Şəxs, AMADA tərəfindən iddia sürülən bildirişdə müəyyən edilmiş son tarixə qədər həmin iddianı mübahisələndirmirsə, o zaman o, pozuntunu etiraf etmiş, dinləmənin keçirilməsindən imtina etmiş və Məcəlləyə müvafiq olaraq nəzərdə tutulmuş Sanksiyanı qəbul etmiş hesab olunur.

7.10.3 7.10.1 və 7.10.2 Maddələrin tətbiq edildiyi hallarda, komitə tərəfindən dinləmənin keçirilməsi tələb olunmur. Bunun əvəzinə, AMADA dərhal antidoping qayda pozuntusunun baş verdiyini və nəticə olaraq tətbiq ediləcək Sanksiyaları təsdiq edən və maksimal potensial Diskvalifikasiya müddətin tətbiq edilməməsi üçün əsaslandırma daxil olmaqla (tələb olunarsa), tətbiq edilmiş hər hansı Diskvalifikasiya müddəti üçün səbəbləri göstərən yazılı qərar verməlidir. AMADA 13.2.3-cü Maddəyə uyğun olaraq apellyasiya qaydasında şikayət verilməsi hüququnun saxlanması ilə bu qərarın nüsxələrini digər Antidoping Təşkilatlarına göndərməli və 14.3.2-ci Maddəyə uyğun olaraq İctimaiyyətə açıqlamalıdır.

7.11 Nəticələrin emalı qərarlarının bildirilməsi

AMADA antidoping qayda pozuntusunun baş verməsini təsdiq etdiyi, təsdiqi geri çağırdığı, Şərti Kənarlaşdırılmanı tətbiq etdiyi, yaxud İdmançı və ya digər Şəxslə Şərti Kənarlaşdırılmanın dinləmə keçirilmədən tətbiq edildiyi bütün hallarda, AMADA bunlar barədə 13.2.3-cü Maddəyə əsasən apellyasiya qaydasında şikayət vermək hüququ saxlanılmaqla 14.2.1-ci Maddəyə əsasən digər Antidoping Təşkilatlarına bildirməlidir.

7.12 İdmanı tərk etmə

AMADA tərəfindən nəticələrin emalı prosesi davam etdirilərkən, İdmançı yaxud digər Şəxs idmanı tərk edərsə, AMADA nəticələrin emalının başa çatdırılması yurisdiksiyasına malikdir. Əgər İdmançı yaxud digər Şəxs hər hansı nəticələrin emalı prosesi başlamazdan əvvəl idmanı tərk edərsə və AMADA bu şəxslər tərəfindən pozuntu edilən müddətdə nəticələrinin emalı üzrə səlahiyyətə malik olubsa, AMADA həmin antidoping qayda pozuntusunun nəticələrinin emalına dair səlahiyyətlərinə malikdir.

MADDƏ 8. ƏDALƏTLİ DINLƏMƏ HÜQUQU

8.1 AMADA tərəfindən nəticələrin emalından sonra dinləmə

8.1.1 Müvafiq icra hakimiyyəti orqanı ədalətlik və qərəzsizlik əsasında vəzifələrinə təyin olunmuş, hüquq sahəsində peşə təcrübəsi üç ildən az olmayan sədr və sədr müavini, tibb sahəsində təcrübəsi üç ildən az olmayan bir tibb işçisi və hər birinin keçmişdə yaxud hazırda hüquq təcrübəçisi, idman inzibatçısı yaxud idmançı olmaqla, iki əlavə üzvdən ibarət İntizam Komitəsi yaratmalıdır. Hər bir Komitə üzvünün səlahiyyət müddəti dörd ildir.

8.1.2 AMADA antidoping qayda pozuntusunu təsdiq edən bildirişi İdmançı yaxud digər Şəxsə göndərdikdən sonra, İdmançı yaxud digər Şəxs 7.10.1-ci və 7.10.2-ci maddələrə uyğun olaraq dinləmə hüququndan imtina etmirsə, mübahisənin baxılması və qərar verilməsi üçün İntizam Komitəsinə göndərilir. Göndərildikdən sonra, İntizam Komitəsinin Sədri mübahisənin baxılması və qərar verilməsi üçün İntizam Komitəsinin bir və ya daha çox üzvünü (özü də daxil ola bilməklə) dinləmə üçün ekspert qrupuna təyin etməlidir. Təyin edilmiş üzvlərin mübahisə ilə əvvəlcədən heç bir bağlılığı olmamalıdır. Təyinatdan sonra hər bir üzv qərəzsizlik prinsipinə zidd ola biləcək hər hansı hal barədə Sədrə məlumat verməlidir.

8.2 Ədalətli dinləmə prinsipləri

8.2.1 Mübahisələrin baxılması əqlabatan müddətdə təşkil edilməli və tamamlanmalıdır. Hazırkı Antidoping Qaydalarına uyğun olan Tədbirlərlə əlaqəli mübahisələrin baxılması İntizam Komitəsinin razılığı olduğu halda, sürətləndirilmiş şəkildə aparıla bilər.

8.2.2 İntizam Komitəsi dinləmədə riayət ediləcək proseduru müəyyən etməlidir.

8.2.3 ÜADA və İdmançının yaxud digər Şəxsin İdman Qurumu dinləmədə müşahidəçi kimi iştirak edə bilərlər. Hər bir halda, AMADA ÜADA-nı davam edən mübahisələrin gedişatı və yekun qərarlar barədə tam məlumatlandırılmalıdır.

8.2.4 İntizam Komitəsi hər zaman bütün tərəflərə ədalətli və qərəzsiz münasibət göstərməlidir.

8.3 İntizam Komitəsinin qərarları

8.3.1 Dinləmənin sonunda yaxud əqlabatan müddət ərzində

İntizam Komitəsi tərəfindən Diskvalifikasiya müddətini ehtiva edən müvəqqəti yazılı, tarixi göstərilmiş və imzalanmış qərar qəbul edilir (yekdil yaxud səs çoxluğu ilə qəbul edilmiş). Müvəqqəti qərarın verilməsindən bir ay ərzində İntizam Komitəsi maksimal potensial Sanksiyaların tətbiq edilməməsi üçün əsaslandırma daxil olmaqla (tətbiq olunarsa) və tətbiq edilmiş hər hansı Diskvalifikasiya müddəti üçün tam səbəbləri əhatə edən tarixi göstərilmiş və imzalanmış tam yazılı qərar verilməlidir.

8.3.2 13.2.3-cü Maddəyə uyğun olaraq apellyasiya qaydasında şikayət vermək hüququnun saxlanılması ilə qərar AMADA tərəfindən İdmançıya, onun İdman Subyektinə və digər Antidoping Təşkilatlarına təqdim edilməlidir.

8.3.3 Qərardan 13-cü Maddəyə uyğun olaraq apellyasiya qaydasında şikayət verilə bilər. Qərardan apellyasiya şikayəti verilməyibsə, (a) əgər qərar antidoping qayda pozuntusunun törədilməsini təsdiqləyərsə, 14.3.2-ci Maddəyə uyğun olaraq, İctimaiyyətə açıqlanmalıdır; lakin, (b) əgər qərar antidoping qayda pozuntusunun törədilməsini təsdiqləməzsə, qərar yalnız haqqında qərar qəbul edilən İdmançının yaxud digər Şəxsin razılığı ilə İctimaiyyətə açıqlana bilər. AMADA bu razılığın alınması üçün ağılabatan səyləri göstərməlidir və əgər razılıq alınıbsa, qərarı tamamilə, yaxud İdmançı və ya digər Şəxsin təsdiq etdikləri redaktə olunmuş formada İctimaiyyətə açıqlana bilər. 14.3.6-cı Maddədə nəzərdə tutulan prinsiplər Azyaşlıya da tətbiq edilməlidir.

8.3.4 Dinləməni keçirən ekspert qrupunun qərar haqqında müşavirələri qapalı keçirilməlidir.

8.3.5 Azlıq təşkil edənlərin və fərqli qərarların yazılı surətdə səbəbləri qeyd olunmalıdır. Çoxluq təşkil edilənlərin qərarı İntizam Komitəsinin qərarı hesab edilməlidir. Komitənin yekun qərarı tarix və imzalar qeyd olunmaqla yazılı olmalıdır.

8.3.6 Komitənin qərarı dinləmə bitəndən sonra mümkün qədər praktiki olan qısa müddət ərzində mübahisənin tərəflərinə, ÜADA-ya, müvafiq Beynəlxalq Federasiyaya, Beynəlxalq Olimpiya Komitəsinə, Beynəlxalq Paralimpiya Komitəsinə, şəxsin rezident, vətəndaşı yaxud lisenziya sahibi olduğu ölkə üzrə Milli Antidoping Təşkilatına bildirilməlidir.

8.4 İAM qarşısında tək dinləmə

Beynəlxalq və Milli səviyyəli idmançılara qarşı antidoping qayda pozuntusu ilə əlaqədar işlərə İdmançının, AMADA, ÜADA və hər

ilkin dinləmə keçirən komitənin qərarından apellyasiya qaydasında şikayət vermək hüququ olan digər Antidoping Təşkilatının razılığı ilə ilkin dinləməyə ehtiyac olmadan birbaşa İAM-da baxıla bilər.

8.5 İntizam Komitəsinin yurisdiksiyası

8.5.1 İntizam Komitəsinin Beynəlxalq və Milli Səviyyəli İdmançılara qarşı antidoping qayda pozuntusu ilə əlaqədar mübahisələrə İdmançının, nəticə emalına görə məsuliyyət daşıyan Antidoping Təşkilatının, ÜADA-nın və hər hansı ilkin dinləmə keçirən komitənin qərarından apellyasiya qaydasında şikayət vermək hüququ olan digər Antidoping Təşkilatının razılığı ilə ilkin dinləməyə ehtiyac olmadan birbaşa İAM-da baxıla bilinən hallar istisna olmaqla, hazırkı AMADA Antidoping Qaydalarına uyğun olaraq ona göndərilən hər hansı məsələdən yaranan mübahisənin bütün hallarını dinləmək və müəyyən etmək səlahiyyətinə malikdir.

8.5.2 İntizam Komitəsinin hazırkı AMADA Antidoping Qaydalarına əsasən antidoping qayda pozuntuları üçün Sanksiyaları müəyyən etmək səlahiyyəti var.

8.5.3 İntizam Komitəsi hər zaman bütün tərəflərə ədalətli və qərəzsiz münasibət göstərməlidir.

8.5.4 İntizam Komitəsinin heç bir yekun qərarı, yaxud İntizam Komitəsi tərəfindən tətbiq edilmiş antidoping qayda pozuntusu üçün heç bir Sanksiyalar hazırkı AMADA Antidoping Qaydaları tərəfindən müəyyən edilmiş prosedurlardan çəkilmə, uyğunsuzluq, boşluq yaxud yayınma səbəbi daxil olmaqla, heç bir səbəb üçün İAM-ın və Apellyasiya Komitəsindən başqa heç bir məhkəmə, arbitraj, tribunal yaxud digər dinləmə keçirən orqan tərəfindən ləğv edilə, dəyişdirilə yaxud qüvvədən düşmüş elan edilə bilməz.

8.5.5 Milli Federasiyalar, müvafiq qeydiyyatda alınmış idman təşkilatları, İdmançılar və İdmançının Köməkçi heyəti üzvləri avtomatik olaraq İntizam Komitəsinin müstəsna yurisdiksiyasını tanıyır və qəbul edirlər.

8.6 İntizam Komitəsinin icraatı

8.6.1 "İdmanda doping vasitələrindən və üsullarından istifadəyə qarşı mübarizə haqqında" Azərbaycan Respublikasının Qanununun müvafiq maddələrinə uyğun olaraq, İntizam Komitəsi və onun dinləmə ekspert qrupları öz prosedurlarını nizamlamaq səlahiyyətinə malikdirlər.

8.6.2 AMADA və barəsində iddia edilən şəxsin razılığı olmadığı halda, İntizam Komitəsi tərəfindən baxılan mübahisələr qapalı keçirilir.

8.6.3 AMADA Şəxsə qarşı mübahisəni İntizam Komitəsi qarşısında təqdim etməlidir və AMADA tərəfindən tələb olunduqda Şəxsin mənsub olduğu Milli İdman Federasiyası AMADA-ya yardım etməlidir.

8.6.4 Əleyhinə iddia edilən Şəxsin antidoping qayda pozuntusu iddiasına və nəticə etibarlı ilə qoyulan Sanksiyalara cavab vermək hüququ var.

8.6.5 Hər hansı tərəf yaxud onun nümayəndəsinin məlumatlandırıldığına baxmayaraq dinləmədə iştirak etməməsi, özünün dinləmə hüququndan imtina etməsi hesab edilir. Sözügedən hüquq ağlabatan səbəblərdən bərpa edilə bilər.

8.6.6 Hər bir tərəf öz məsrəfləri hesabına dinləmədə təmsil edilmək hüququna malikdir.

8.6.7 Komitə tərəfindən zəruri hesab olunan hallarda, hər bir tərəf dinləmədə tərcüməçi ilə təmin olunmaq hüququna malikdir. Komitə tərcüməçinin kimliyini və xərclər üçün öhdəlikləri müəyyən etməlidir.

8.6.8 Şahid çağırmaq və dindirmək də daxil olmaqla, hər bir tərəfin dinləmədə sübut təqdim etmək hüququ var (şahid ifadələrini telefon vasitəsilə, yazılı bəyannaməni isə faks, elektron poçt və ya başqa vasitələrlə qəbul edilməsi komitənin qərarından asılıdır).

8.6.9 Antidoping qayda pozuntularına dair faktlar etibarlı üsullarla, o cümlədən etiraflar ilə sübut edilə bilər. Komitənin üçüncü şəxslərin sözləri daxil olmaqla məqbul hesab etdiyi sübutları qəbul edə bilər və həmin sübutlara münasib hesab etdiyi dəyər vermək hüququ vardır.

8.6.10 Komitə dinləməni başqa vaxta keçirə və ya təxirə sala bilər.

8.6.11 Komitə tərəflərdən birinin xahişi və ya öz təşəbbüsü ilə dinləmədən əvvəl bir yaxud çox tərəfdən, onun çağırmaq istədiyi şahidlərin siyahısı daxil olmaqla, həmin tərəfin dinləmədə təqdim ediləcək əlavə təfərrüatları ona və/və ya digər tərəfə təmin etməyi tələb edə bilər və həmin tərəf bu göstərişə riayət etməlidir.

8.6.12 Əlaqədar Şəxsin Komitənin istənilən tələbi yaxud göstərişinə riayət etməməsi halında, Komitə tərəfindən icraat dayandırılmamalı

və belə xətalər, qərar qəbul edilərkən nəzərə alınmalıdır.

8.6.13 Mübahisələrin baxılmasında audio/video yazısı aparıla bilər və AMADA hər hansı bir belə yazıya sahib olmalı və saxlamalıdır.

8.6.14 Hazırkı Maddəyə əsasən keçirilən dinləmə müstəsna hallar istisna olmaqla sürətləndirilmiş qaydada və bütün hallarda icraat üzrə ilkin bildiriş çatdırıldıqdan sonra üç ay ərzində başa çatdırılmalıdır.

8.7 Maliyyə sanksiyaları

8.7.1 İdmançı yaxud digər Şəxs antidoping qayda pozuntusunu törədərsə, AMADA öz qərarı mütənəsiblik prinsipinə uyğun olaraq aşağıdakıları seçə bilər:

8.7.1.1 Diskvalifikasiya müddətindən asılı olmayaraq, antidoping qaydasının pozuntusundan irəli gələn xərclərin İdmançı yaxud digər Şəxsin hesabına ödənilməsi, və/və ya

8.7.1.2 Yalnız Diskvalifikasiya üçün müəyyən olunmuş mümkün maksimum müddətin tətbiq edilməsi halında İdmançını yaxud digər Şəxsi cərimələmək.

8.7.2 Maliyyə sanksiyasının tətbiqi və AMADA-nin xərcləri üçün təminatın alınması, tətbiq edilməli Diskvalifikasiya yaxud AMADA qaydalarına uyğun olan digər sanksiyanın azaldılması üçün əsas hesab edilə bilməz.

MADDƏ 9. FƏRDİ İDMAN NÖVLƏRİ NƏTİCƏLƏRİN AVTOMATİK DİSKVALİFİKASIYASI

Fərdi Yarışlarda Yarışma müddətində Test keçirilməsi ilə əlaqədar antidoping qayda pozuntusu avtomatik olaraq hər hansı medalların, xalların və mükafatların müsadirə olunması daxil olmaqla, bütün nəticə Sanksiyalar ilə həmin Yarışma müddətində qazanılmış nəticələrin Ləğv edilməsinə aparır.

MADDƏ 10. FƏRDİ ŞƏXSLƏRƏ QARŞI SANKSIYALAR

10.1 Antidoping qayda pozuntusu baş vermiş Tədbirin müddətində Nəticələrin Ləğv edilməsi

Tədbir müddətində və ya onunla əlaqədar baş vermiş antidoping qayda pozuntusu, 10.1.1-ci Maddədə qeyd olunan hallar istisna olmaqla, Tədbir təşkilatçı orqanının qərarına əsasən İdmançıların

individual qaydada qazandıqları bütün nəticələrin – medallar, ballar və mükafatlarının– Ləğv edilməsi ilə nəticələne bilər. Tədbir müddətində digər nəticələrin də Ləğv edilməsi qərarının qəbul edilməsində nəzərdən keçirilə bilən amillər arasında İdmançının antidoping qayda pozuntusunun ciddiliyi və həmin İdmançının digər Yarışmalarda da test nəticələrinin mənfəi nəticə göstərməsi daxil ola bilər.

10.1.1 İdmançı sübut edə bilsə ki, o, pozuntuya görə heç bir Xəta yaxud Səhlənkarlığa görə məsuliyyət daşımır, İdmançının antidoping qayda pozuntusunun pozuntu baş verdiyi Yarışmadan ayrı Yarışmalardakı nəticələrinə təsir göstərməsi halı istisna olmaqla, həmin İdmançının digər Yarışmalardakı fərdi nəticələri Ləğv edilməməlidir.

10.2 Qadağan edilmiş Maddənin və Qadağan edilmiş Üsulun Mövcudluğu, İstifadəsi yaxud İstifadəsinə Cəhd, və ya Sahiblik nəticəsində Diskvalifikasiya

2.1, 2.2 və ya 2.6-cı Maddələrin pozuntusuna görə Diskvalifikasiya müddəti aşağıdakı qaydalara uyğun olaraq müəyyən edilməlidir, 10.4, 10.5 və ya 10.6-cı Maddələrə uyğun olaraq Müddətin azaldılması, yaxud dayandırılması halları istisna olmaqla:

10.2.1 Diskvalifikasiya müddəti aşağıdakı hallarda dörd il olmalıdır:

10.2.1.1 İdmançı yaxud digər Şəxs antidoping qayda pozuntusunun qəsdən törədilmədiyini sübut etməsi halı istisna olmaqla, antidoping qayda pozuntusu Xüsusi Maddə ilə əlaqədar olmadığı zaman.

10.2.1.2 Antidoping qayda pozuntusu Xüsusi Maddə ilə əlaqədar olduğu və AMADA tərəfindən antidoping qayda pozuntusu qəsdən törədildiyi sübut olunduğu zaman.

10.2.2 10.2.1-ci Maddə tətbiq edilmədikdə, Diskvalifikasiya müddəti iki il olmalıdır.

10.2.3 10.2 və 10.3-cü Maddələrdə işlədilmiş “qəsdən” anlayışı qeyri-dürüst İdmançıları müəyyən etmək üçün istifadə edilir. Bu səbəbdən, anlayış tələb edir ki, İdmançı, yaxud digər Şəxs antidoping qayda pozuntusunu əhatə edən hərəkətləri etsin, yaxud həmin hərəkətlərin antidoping qayda pozuntusunu təşkil etməsi barədə və ya pozuntu ilə nəticələne bilməsi barədə məlumatı olsun və o, aydın şəkildə həmin riskə əhəmiyyət verməsin. Yalnız Yarışma müddətində Qadağan edilmiş Maddənin mövcudluğuna görə Qeyri-əlverişli Analiz

Nəticəsində nəticələnən antidoping qayda pozuntusu təkzib oluna bilən şəkildə "qəsdən" hesab edilməməlidir, o halda ki maddə Xüsusi Maddədir və İdmançı sübut edə bilsin ki, Qadağan edilmiş Maddə Yarışmadan kənar müddətdə istifadə edilib. Yalnız Yarışma müddətində Qadağan edilmiş Maddənin mövcudluğuna görə Qeyri-əlvərişli Analiz Nəticəsində nəticələnən antidoping qayda pozuntusu "qəsdən" hesab edilməməlidir, o halda ki maddə Xüsusi Maddə deyil və İdmançı sübut edə bilsin ki, Qadağan edilmiş Maddə Yarışmadan kənar müddətdə idman məhsuldarlığı ilə əlaqəsi olmayan kontekstdə istifadə edilib.

10.3 Digər Antidoping Qayda Pozuntularına görə Diskvalifikasiya

10.5 və 10.6-cı maddələrin tətbiq olunduğu hallar istisna olmaqla, 10.2-ci maddədə təsvir olunmuş antidoping qayda pozuntularından fərqli pozuntular üçün Diskvalifikasiya müddəti aşağıdakı kimi olmalıdır:

10.3.1 2.3-cü və 2.5-ci Maddələrin pozuntularına görə Diskvalifikasiya müddəti dörd il olmalıdır. Nümunə toplanmasını təqdim etməyən İdmançı antidoping qayda pozuntusunun (10.2.3-cü Maddədə müəyyən edildiyi kimi) qəsdən olmamasını sübut edə bilməsi halında Diskvalifikasiya Müddəti iki il təşkil etməlidir.

10.3.2 2.4-cü maddənin pozuntularına görə Diskvalifikasiya müddəti iki il olmalıdır, İdmançının Xəta dərəcəsindən asılı olaraq minimum bir ilə qədər azaltma imkanı ilə. Bu Maddədəki iki və bir il Diskvalifikasiya müddəti arasındakı seçim imkanı İdmançının son anda məkan məlumatını dəyişdirmək və sairə kimi davranışının Testdən yayınmaq kimi ciddi şübhə yaratdığı hallarda mümkün deyil.

10.3.3 2.7-ci və 2.8-ci Maddələrin pozuntusu üçün Diskvalifikasiya müddəti pozuntunun ciddiliyindən asılı olaraq minimum dörd ildən ömürlük Diskvalifikasiyaya qədər olmalıdır. Azyaşlıların cəlb olunması ilə 2.7-ci və 2.8-ci Maddələrinin pozuntusu xüsusilə ciddi pozuntu hesab edilməli və əgər İdmançıya Köməkçi Heyətinin üzvü tərəfindən törədilibsə, Xüsusi Maddədən fərqli pozuntular üçün həmin heyət üzvünün ömürlük Diskvalifikasiya ilə nəticələnməlidir. Əlavə olaraq, qeyri-idman qanunları və normativləri pozan 2.7-ci və 2.8-ci Maddələrinin əhəmiyyətli pozuntuları barədə məlumat səlahiyyətli inzibati, peşəkar yaxud ədliyyə orqanlarına bildirilməlidir.

10.3.4 2.9-cu Maddənin pozuntularına görə pozuntunun ciddiliyindən asılı olaraq Diskvalifikasiya müddəti minimum iki ildən

məksimum dörd ilə qədər təşkil etməlidir.

10.3.5 2.10-cu Maddənin pozuntularına görə Diskvalifikasiya müddəti iki il olmalıdır, İdmançının və ya Şəxsin Xəta dərəcəsi və ya işin digər təfsilatlarından asılı olaraq minimum bir ilə qədər azaltma imkanı ilə.

10.4 Xəta yaxud Səhlənkarlıq olmadıqda Diskvalifikasiya müddətinin ləğvi

Əgər Sanksiya tətbiq edilmiş İdmançı və ya digər Şəxs heç bir Xətası olmadığını və ya Səhlənkarlığı olmadığını sübut eləsə, Diskvalifikasiya müddəti aradan qaldırılmalıdır.

10.5 Qeyri-əhəmiyyətli Xəta yaxud Səhlənkarlıq əsasında Diskvalifikasiya müddətinin azaldılması

10.5.1 2.1, 2.2 və ya 2.6-cı Maddələrin pozuntularına görə Xüsusi Maddələr və Kontaminasiya olunmuş Məhsullara görə Sanksiya müddətlərinin azaldılması

10.5.1.1 Xüsusi Maddələr

Antidoping qayda pozuntusu Xüsusi Maddələri əhatə edirsə və İdmançı və ya digər Şəxs Qeyri-əhəmiyyətli Xəta yaxud Səhlənkarlıq halını sübut edərsə, Diskvalifikasiya müddəti İdmançı və ya Şəxsin Xəta dərəcəsi və ya işin digər təfsilatlarından asılı olaraq minimum töhmət və heç bir Diskvalifikasiya müddətindən, maksimum isə iki illik Diskvalifikasiya müddətindən ibarət olacaqdır.

10.5.1.2 Kontaminasiya olunmuş Məhsullar

İdmançı və ya digər Şəxs Qeyri-əhəmiyyətli Xəta yaxud Səhlənkarlıq halını sübut edərsə və aşkarlanmış Qadağan edilmiş Maddə Kontaminasiya olunmuş Məhsuldan nəticələnibsə, Diskvalifikasiya müddəti İdmançı və ya Şəxsin Xəta dərəcəsi və ya işin digər təfsilatlarından asılı olaraq minimum töhmət və heç bir Diskvalifikasiya müddətindən, maksimum isə iki illik Diskvalifikasiya müddətindən ibarət olacaqdır.

10.5.2 10.5.1-ci Maddənin tətbiqindən kənarında Qeyri-əhəmiyyətli Xəta yaxud Səhlənkarlığın tətbiqi

İdmançı yaxud digər Şəxs 10.5.1-ci maddənin tətbiq olunmadığı fərdi iş zamanı özünün Qeyri-əhəmiyyətli Xəta yaxud Səhlənkarlıq törətdiyini sübut etsə, 10.6-cı Maddəyə uyğun olaraq Sanksiya müddətinin daha da azaldılması yaxud ləğv olunmasından rəhbər tutaraq, digər halda tətbiq oluna biləcək Diskvalifikasiya müddəti İdmançının yaxud digər Şəxsin Xətasının dərəcəsinə əsasən azaldıla

bilər, lakin Diskalifikasiyanın azaldılan müddəti digər hallarda tətbiq olunacaq Diskvalifikasiya müddətinin yarısından az ola bilməz. Digər halda tətbiq olunacaq Diskvalifikasiya müddəti ömürlük Sanksiyadırsa, hazırki maddəyə uyğun olaraq azaldılmış müddət səkkiz ildən az ola bilməz.

10.6 Xətalardan başqa digər səbəblərə görə Diskvalifikasiya və ya Sanksiya müddətinin Ləğv edilməsi, Azaldılması və ya Müvəqqəti Dayandırılması.

10.6.1 Antidoping qayda pozuntusunun aşkarlanmasında və ya təyin edilməsində Əhəmiyyətli Yardım

10.6.1.1 AMADA, 13-cü Maddəyə əsasən yekun apellyasiya qərarı və ya apellyasiya müddətinin bitməsindən əvvəl, İdmançı yaxud digər Şəxsin Antidoping Təşkilatına, hüquq mühafizə orqanlarına və peşəkar intizam orqanına aşağıdakılarda nəticələnən Əhəmiyyətli Yardım göstərdiyi halda üzərində nəticələr emalı səlahiyyətinə malik olduğu fərdi iş icraatında qoyulmuş Diskvalifikasiya müddətinin hissəsini müvəqqəti dayandıra bilər: (i) Antidoping Təşkilatı digər Şəxs tərəfindən antidoping qayda pozuntusunu aşkarlayır yaxud irəli sürür, yaxud (ii) hüquq mühafizə orqanı yaxud intizam orqanı digər Şəxs tərəfindən törədilmiş cinayət yaxud peşəkar qaydaların pozuntusunu aşkarlayır yaxud irəli sürür və Əhəmiyyətli Yardım təmin edən Şəxs tərəfindən təmin edilmiş məlumat AMADA-ya açıqlanılır. AMADA, yekun apellyasiya qərarı və ya apellyasiya müddətinin bitməsindən sonra ÜADA və əlaqəli Beynəlxalq Federasiyanın icazəsi ilə digər halda tətbiq oluna biləcək Diskvalifikasiya müddətinin yalnız bir hissəsini müvəqqəti dayandıra bilər. Digər halda tətbiq oluna biləcək Diskvalifikasiya müddətinin müvəqqəti dayandırılmasının həddi İdmançı yaxud digər Şəxs tərəfindən törədilmiş antidoping qayda pozuntusunun ciddiliyindən və İdmançı yaxud digər Şəxs tərəfindən edilən Əhəmiyyətli Yardımın idmanda dopingin aradan qaldırılması səyinə təsirindən asılıdır. Digər halda tətbiq oluna biləcək Diskvalifikasiya müddətinin dördü üçündən artıq müddət müvəqqəti olaraq dayandırılı bilinməz. Digər halda tətbiq oluna biləcək Diskvalifikasiya müddəti ömürlük Sanksiyadırsa, hazırki maddə əsasında müvəqqəti dayandırılmayan müddət səkkiz ildən az ola bilməz. İdmançı yaxud digər Şəxs Diskvalifikasiya müddətinin müvəqqəti dayandırılmasına əsaslanan əməkdaşlığı və tam və mötəbər Əhəmiyyətli

Yardım təmin etməyi davam edə bilməyə, AMADA orijinal Diskvalifikasiya müddətini bərpa etməlidir. AMADA-nın Diskvalifikasiyanın müvəqqəti dayandırılmış müddətini bərpa etmə və ya bərpa etməmək qərarından 13-cü Maddəyə əsasən apellyasiya qaydasında şikayət vermək hüququna malik Şəxs tərəfindən apellyasiya müraciət edilə bilər.

10.6.1.2 İdmançılar və digər Şəxsləri Antidoping Təşkilatına Əhəmiyyətli Yardım göstərilməsini şübhələndirmək üçün AMADA, yaxud İdmançı və ya digər Şəxsin sorğusuna əsasən, ÜADA tərəfindən nəticələrin emalı zamanı və ya 13-cü Maddəyə əsasən yekun apellyasiya qərarını verildəndən sonrakı hallar daxil olmaqla, digər hallarda tətbiq oluna biləcək Diskvalifikasiyanı və yaxud digər Sanksiyaları dayandırıla bilər. Müstəsna hallarda, ÜADA Əhəmiyyətli Yardım edilməsinə görə İdmançıların digər hallarda tətbiq oluna biləcək Diskvalifikasiya və yaxud digər Sanksiyaların bu Maddədə qeyd olunan qaydadan daha çox müddətini və yaxud tamamilə dayandıra bilər və/və ya pul mükafatını yaxud cərimə ödənişlərini və ya xərclərini qaytara bilər. ÜADA-nın təsdiqi, bu Maddədə göstərilmiş qaydada sanksiyanın təkrar bərpasına səbəb ola bilər. 13-cü Maddədə müəyyən edildiyi qaydaya baxmayaraq, ÜADA-nın bu qərarından hər hansı digər Antidoping Təşkilatı tərəfindən apellyasiya qaydasında şikayət verilə bilməz.

10.6.1.3 Əgər AMADA Əhəmiyyətli Yardım göstərilməsi nəticəsində Sanksiyanın hər hansı bir hissəsini dayandırsa, o zaman digər Antidoping Təşkilatlarına, 14.2-ci Maddədə qeyd olunmuş 13.2.3-cü Maddəyə uyğun olaraq apellyasiya qaydasında şikayət vermək hüququ saxlanılmaqla, səbəbi qeyd edilən bildiriş verməlidir. Xüsusi hallarda, ÜADA antidoping məqsədlərinə uyğun olaraq AMADA-ya, Əhəmiyyətli Yardım razılaşmalarının məhdudlaşdırılması və yaxud təxirə salınmasına dair məxfilik razılaşmalarını imzalamağa səlahiyyət verə bilər.

10.6.2 Digər dəlillərin mövcud olmadığı halda antidoping qayda pozuntusunun etirafı

İdmançı və ya digər Şəxs könüllü olaraq Nümunə toplanması bildirişindən əvvəl və digər heç bir halda antidoping qayda pozulmasına dair fakt olmadıqda (yaxud 2.1-ci Maddədən başqa digər antidoping qayda pozuntuları halında və 7-ci Maddəyə əsasən ilkin qayda pozuntusu bildirişini almazdan əvvəl), pozuntunu etiraf etsə, onda bu verilən Diskvalifikasiya Sanksiyasının azaldılması

ilə nəticələne bilər, ancaq bu azaldılma halı Diskvalifikasiyanın yarısından artıq olmamalıdır.

10.6.3 Maddə 10.2.1 və ya Maddə 10.3.1-də göstərilmiş Sanksiyalarla üz üzə qaldıqda antidoping qaydal pozuntusuna dair Dərhal Etiraf

10.2.1 və ya 10.3.1-ci Maddələr əsasında dörd illik Sanksiyalarla potensial olaraq üzləşə bilən İdmançı və ya digər Şəxs AMADA tərəfindən iddia edildikdən sonra, dərhal sözügedən antidoping qayda pozuntusunu etiraf etməklə, və ÜADA və AMADA-nin hər ikisinin təsdiqi və qərarına əsasən pozuntunun ciddiliyindən və İdmançı və ya digər Şəxsin Xətasının dərəcəsiindən asılı olaraq Diskvalifikasiya müddətini minimum iki ilə qədər azalda bilər.

10.6.4 Sanksiyaların azaldılması üçün bir neçə əsaslandırmanın tətbiqi

Əgər İdmançı və ya digər Şəxs 10.4, 10.5 və ya 10.6-cı Maddələrin birdən artıq müddələri üzrə Sanksiyanın azaldılmasına hüquq qazansa, 10.6-cı maddə üzrə Sanksiyanın hər hansı azaldılması yaxud dayandırılmasının tətbiqindən əvvəl 10.2, 10.3, 10.4 və 10.5-ci maddələrə əsasən digər hallarda tətbiq olunmalı Diskvalifikasiya müddəti müəyyən edilməlidir. Əgər İdmançı yaxud digər Şəxs 10.6-cı maddə üzrə Diskvalifikasiya müddətinin azaldılması yaxud dayandırılması üçün hüququnu sübut edərsə, Diskvalifikasiya müddəti azaldıla yaxud dayandırıla bilər, digər halda tətbiq edilə biləcək müddətin dördə birindən aşağı olmamaq şərtilə.

10.7 Çoxsaylı pozuntular

10.7.1 İdmançı və ya digər Şəxsin ikinci antidoping qayda pozuntusuna görə Diskvalifikasiya müddəti aşağıdakılardan çox olmalıdır:

(a) altı aydan:

(b) 10.6-cı Maddə üzrə Sanksiya müddətinin azaldılmasını nəzərə almamaqla, ilk antidoping qayda pozuntusu üçün tətbiq edilmiş Diskvalifikasiya müddətinin yarısından; yaxud

(c) 10.6-cı Maddə üzrə Sanksiya müddətinin azaldılmasını nəzərə almamaqla, ilk antidoping qayda pozuntusu kimi tətbiq edilmiş digər halda ikinci antidoping qayda pozuntusu üçün tətbiq olunmuş Diskvalifikasiya müddətinin iki qatı qədər.

Yuxarıda müəyyən edilən Diskvalifikasiya Sanksiyası sonradan 10.6-

cı Maddənin tətbiq edilməsi ilə daha da azaldıla bilər.

10.7.2 Üçüncü antidoping qayda pozuntusu hər zaman ömürlük Diskvalifikasiya müddəti ilə nəticələnəcək, üçüncü pozuntunun 10.4 yaxud 10.5-ci Maddələri üzrə Diskvalifikasiya müddətinin ləğvi yaxud azaldılması üçün şərti yerinə yetirdiyi yaxud 2.4-cü maddənin pozuntusu ilə əlaqədar olması halları istisna olmaqla. Sözügedən xüsusi hallarda, Diskvalifikasiya müddəti səkkiz ildən başlayaraq ömürlük Diskvalifikasiya müddətinə qədər olmalıdır.

10.7.3 İdmançı yaxud digər Şəxsin Xəta yaxud Səhlənkarlığı olmadığı sübut edilmiş antidoping qayda pozuntusu, hazırkı Maddənin məqsədləri üçün öncəki pozuntu sayılmır.

10.7.4 Müəyyən Potensial Çoxsaylı Pozuntular üçün Əlavə Qaydalar

10.7.4.1 10.7-ci Maddə üzrə Sanksiyaların tətbiqi məqsədləri üçün, antidoping qayda pozuntusu İdmançı yaxud Şəxsin 7-ci Maddəyə müvafiq olaraq AMADA-dan bildiriş alandan, yaxud AMADA tərəfindən ilk antidoping qayda pozuntusu barədə ağılabatan səylər etdiyindən sonra ikinci antidoping qayda pozuntusunu törətdiyi, AMADA tərəfindən sübut edilə bilindiği hallarda ikinci pozuntu hesab ediləcək. AMADA bunu sübut edə bilməzsə, pozuntular birlikdə vahid ilk pozuntu hesab edilməlidir və tətbiq edilən Sanksiya daha ağır Sanksiya tələb edən pozuntu üçün tətbiq ediləcək.

10.7.4.2 Əgər ilk antidoping qayda pozuntusu üçün Sanksiyanı tətbiq edəndən sonra, AMADA ilk pozuntuya aid bildirişdən əvvəl İdmançı yaxud Şəxs tərəfindən törədilmiş antidoping qayda pozuntusu ilə əlaqədar faktları aşkarlasa, AMADA hər iki pozuntuya eyni zamanda baxılmalı olduğu halda tətbiq olunmalı Sanksiyaya əsaslanaraq əlavə Sanksiya tətbiq etməlidir. 10.8-ci Maddəyə əsasən, öncəki antidoping qayda pozuntusu vaxtında baş tutmuş bütün Yarışmaların nəticələri Ləğv olunmalıdır.

10.7.5 On illik dövrdə Çoxsaylı Antidoping Qayda Pozuntuları

10.7-ci Maddənin məqsədləri üçün, çoxsaylı pozuntular hesab edilmək üçün hər bir antidoping qayda pozuntusu eyni on illik dövr ərzində baş verməlidir.

10.8 Nümunə toplanması yaxud Antidoping Qayda Pozuntusunun törədilməsinin ardınca gələn Yarışmaların nəticələrinin Ləğv edilməsi

9-cu Maddəyə əsasən gedişi zamanı müsbət Numunə aşkarlanmış

Yarışmanın nəticələrinin avtomatik Ləğv edilməsinə əlavə olaraq, müsbət Nümunə toplandığı yaxud digər antidoping qayda pozuntusu törədildiyi tarixdən bəri İdmançının əldə etdiyi bütün digər yarışma nəticələri, Şərti Kənarlaşdırılma yaxud Diskvalifikasiya müddətinin başlanması vasitəsilə, ədalət prinsipinin başqa cür tələb etmədiyi halda, hər hansı medalların, xalların və mükafatların müsadirəsi daxil olmaqla bütün nəticələr Sanksiyalar tətbiq edilməklə Diskvalifikasiya edilməlidir.

10.9 İAM tərəfindən təyin edilmiş xərclərin və müsadirə edilmiş mükafat pullarının ayrılması

İAM tərəfindən təyin edilmiş xərclərin və müsadirə edilmiş mükafat pullarının geriye ödənilməsi üçün prioritet aşağıda qeyd edilən qaydada həyata keçir: birinci, İAM tərəfindən təyin edilmiş xərclərin ödənilməsi; əgər müvafiq Beynəlxalq Federasiyanın qaydalarında müəyyən olunubsa, müsadirə edilmiş mükafat pullarının digər İdmançılara ayrılması; və üçüncü, AMADA-nin xərclərinin ödənilməsi.

10.10 Diskvalifikasiya müddətin başlanması

Aşağıdakı hallar istisna olmaqla, Diskvalifikasiya müddəti Diskvalifikasiyanı tətbiq etmiş yekun dinləmə qərarının tarixindən yaxud, dinləmə hüququndan imtina edilmişsə və ya heç bir dinləmə baş tutmamışsa, Diskvalifikasiyanın qəbul edildiyi yaxud digər qaydada tətbiq edildiyi tarixdən başlanmalıdır.

10.10.1 İdmançı yaxud digər Şəxsə aid olmayan səbəblərdən baş verən gecikmələr

Dinləmə prosesində və ya Dopinqə Nəzarətin İdmançı yaxud digər Şəxsə aid olmayan digər aspektlərində əhəmiyyətli gecikmələr halında, AMADA Nümunə toplanması yaxud digər antidoping qayda pozuntusunun son baş verdiyi tarixi başlanğıc nöqtəsi kimi qəbul edərək Diskvalifikasiya müddətini daha erkən tarixdən başlama bilər. Retroaktiv Diskvalifikasiya daxil olmaqla, Diskvalifikasiya müddətində nail olunmuş bütün yarışma nəticələri Ləğv edilir.

10.10.2 Vaxtında Etiraf

AMADA tərəfindən antidoping qayda pozuntusuna dair iddia edilmiş İdmançı yaxud digər Şəxs dərhal antidoping qayda pozuntusunu etiraf edərsə (hər bir halda bu İdmançı üçün onun yenə yarışdığından əvvəlki zaman deməkdir), Diskvalifikasiya müddəti ən erkən olaraq Nümunənin toplanması tarixindən və ya digər antidoping

qayda pozuntusunun son baş verdiyi tarixdən başlaya bilər. Buna baxmayaraq, hazırkı Maddənin tətbiq edildiyi zaman, hər bir halda İdmançı yaxud digər Şəxs özünün Sanksiyanı qəbul etdiyi tarixdən, Sanksiyanı tətbiq edən dinləmə üzrə qərarının tarixindən, yaxud Sanksiyanın digər hallarda tətbiq ediləcəyi tarixdən başlayan Diskvalifikasiya müddətinin ən azı yarısını çəkməlidir. 10.6.3-cü Maddəyə əsasən Diskvalifikasiya müddətinin azaldıldığı təqdirdə, hazırkı Maddə tətbiq edilmir.

10.10.3Çəkilməmiş Şərti Kənarlaşdırılma yaxud Diskvalifikasiya müddətinin nəzərə alınması

10.10.3.1 Əgər Şərti Kənarlaşdırılma tətbiq edilmiş və İdmançı yaxud digər Şəxs tərəfindən riayət edilirsə, onda İdmançı yaxud digər Şəxsə sonda tətbiq ediləcək Diskvalifikasiya müddətində belə Şərti Kənarlaşdırılma nəzərə alınmalıdır. Əgər Diskvalifikasiya müddəti sonradan apellyasiya qaydasında verilmiş qərara əsasən çəkilibsə, onda həmin müddət İdmançı yaxud digər Şəxsə sonda apellyasiya nəticəsində tətbiq edilə bilənəcək hər hansı Diskvalifikasiya müddətdə nəzərə alınmalıdır.

10.10.3.2 Əgər İdmançı yaxud digər Şəxs AMADA-nin Şərti Kənarlaşdırılmasını könüllü olaraq yazılı şəkildə qəbul edirsə və sonradan ona riayət edirsə, onda İdmançı yaxud digər Şəxsə sonda tətbiq ediləcək Diskvalifikasiya müddətində belə könüllü Şərti Kənarlaşdırılma nəzərə alınmalıdır. İdmançı yaxud digər Şəxsin Şərti Kənarlaşdırılmanı könüllü qəbul etməsi barədə sənədin surəti 14.1-ci Maddəsi üzrə antidoping qayda pozuntusu barədə iddia bildirişini almaq hüququna malik hər bir tərəfə dərhal təmin edilməlidir.

10.10.3.3 İdmançının yarışmamağı seçməsindən, yaxud komandası tərəfindən kənarlaşdırılmasından asılı olmayaraq, Şərti Kənarlaşdırılma yaxud könüllü Şərti Kənarlaşdırılmanın qüvvəyə minmə tarixindən əvvəl heç bir müddət Diskvalifikasiya müddətində nəzərə alınmamalıdır.

10.10.3.4 Komanda idman növlərində komandaya Diskvalifikasiya müddəti tətbiq ediləndə, ədalət prinsipi başqa cür tələb etmirsə, həmin müddət Diskvalifikasiya müddətini tətbiq edən yekun dinləmə qərarının tarixində yaxud, dinləmə hüququndan imtina ediləndə, Diskvalifikasiyanın qəbul edildiyi yaxud digər hallarda tətbiq ediləcəyi tarixdən başlayır. Komandanın (ona tətbiq edilmiş və ya könüllü qəbul edilmiş) hər hansı Şərti Kənarlaşdırılma müddəti çəkilməli

cəmi Diskvalifikasiya müddətində nəzərə alınır.

10.11 Diskvalifikasiya zamanı status

10.11.1 Diskvalifikasiya zamanı iştiraka qarşı qadağan

Diskvalifikasiya edilmiş heç bir İdmançı yaxud digər Şəxs Diskvalifikasiya müddətində heç bir qismdə İmzalayan tərəf, İmzalayan tərəfin üzv təşkilatı, yaxud İmzalayan tərəfin üzv təşkilatının klubu və ya digər təşkilatı tərəfindən icazə verilmiş yaxud təşkil edilmiş, Yarışma və ya (icazəli antidoping təhsili yaxud reabilitasiya proqramlarından başqa) fəaliyyətdə, yaxud hər hansı peşəkar liqa və ya hər hansı beynəlxalq və ya milli səviyyəli Tədbirdə, yaxud hər hansı elitər və ya dövlət agentliyi tərəfindən maliyyələşdirilən milli səviyyəli idman tədbirində iştirak edə bilməz. Dörd ildən artıq Diskvalifikasiya müddətinə Sanksiya olunmuş İdmançı yaxud digər Şəxs, dörd illik Diskvalifikasiya müddəti bitəndən sonra Məcəlləni İmzalayan tərəf, yaxud Məcəlləni İmzalayan tərəfin üzvü tərəfindən icazə verilməmiş və başqa cür yurisdiksiyası altında olmayan yerli idman tədbirlərində iştirak edə bilər, lakin yalnız o şərtlə ki, yerli idmanda iştirak sözügedən İdmançı yaxud digər Şəxs birbaşa və ya dolayısı ilə milli çempionatda, yaxud Beynəlxalq Tədbirdə iştirak etməyə imkan vermir və sözügedən İdmançı yaxud digər Şəxsin Azyaşlılarla hər hansı bir qismdə işləməsinə nəzərdə tutmur.

Diskvalifikasiya müddəti tətbiq edilmiş İdmançı yaxud digər Şəxs Test keçirilməsinə məruz qalmalıdır.

10.11.2 Məşqlərə qayıdış

10.11.1-ci Maddəyə istisna kimi, İdmançı aşağıda qeyd edilənlərin ən qısa zamanı komanda ilə məşq üçün yaxud klubun və ya AMADA-nın üzv təşkilatının, üzv təşkilatının obyektlərindən istifadə üçün qayıda bilər: (1) İdmançının Diskvalifikasiya müddətinin son iki ayı yaxud (2) tətbiq edilmiş Diskvalifikasiya müddətinin son dördü biri.

10.11.3 Diskvalifikasiya zamanı iştiraka qarşı qadağanın pozulması
Diskvalifikasiya edilmiş İdmançı yaxud digər Şəxs 10.11.1-ci Maddədə təsvir edilən Diskvalifikasiya zamanı iştiraka qarşı qadağanı pozarsa, həmin iştirakın nəticələri Ləğv edilməlidir və orijinal Diskvalifikasiya müddətinin sonuna, ona bərabər həcmdə yeni Diskvalifikasiya müddəti əlavə edilir. Yeni Diskvalifikasiya müddəti İdmançı yaxud digər Şəxsin Xəta səviyyəsi və işin digər təfərrüatları əsasında həll edilir. İdmançı yaxud digər Şəxs tərəfindən iştiraka qarşı qadağanın pozulmasının müəyyən edilməsi nəticələrin emalının orijinal Diskvalifikasiya müddətinin tətbiqinə səbəb olan Antidoping

Təşkilatı tərəfindən edilməlidir. Bu qərardan 13-cü maddəyə əsasən apellyasiya qaydasında şikayət verilə bilər.

İdmançıya Köməkçi Heyətinin üzvü yaxud digər Şəxs Şəxsə Diskvalifikasiya zamanı iştiraka qarşı qadağanı pozursa, AMADA belə yardıma görə 2.9-cu Maddəsinin pozuntusuna görə sanksiyalar tətbiq etməlidir.

10.11.4 Diskvalifikasiya zamanı maliyyə dəstəyinin dayandırılması Əlavə olaraq, 10.4 yaxud 10.5-ci maddələrdə təsvir edildiyi kimi azaldılmış sanksiyanı əhatə etməyən hər hansı antidoping qayda pozuntusuna görə, həmin Şəxs tərəfindən alınan idmanla bağlı maliyyə dəstəyi, yaxud digər idmanla əlaqəli müavinətlər qismən və ya tamamilə AMADA, Azərbaycan Hökuməti və Milli Federasiya tərəfindən dayandırılacaq.

10.12 Sanksiyanın avtomatik nəşri

14.3-cü Maddəyə əsasən, hər sanksiyanın məcburi hissəsi avtomatik nəşri daxil etməlidir.

MADDƏ 11. KOMANDALAR ÜÇÜN SANKSIYALAR

11.1 Komanda idman növündə Test

Komanda idman növündə komandanın birdən artıq üzvü Tədbir ilə əlaqədar olaraq 7-ci Maddəyə əsasən antidoping qayda pozuntusu barədə bildiriş alıbsa, Tədbir üçün təşkilatçı qurum komanda üçün Tədbir Müddətində müvafiq Məqsədli Test keçirilməsi keçirilməlidir.

11.2 Komanda idman növü üçün Sanksiyalar

Komanda idman növündə komandanın ikidən artıq üzvünün Tədbir Müddətində antidoping qayda pozuntusu törətdikləri aşkarlansa, Tədbir üçün təşkilatçı qurum antidoping qayda pozuntusunu törətmiş fərdi İdmançılara tətbiq edilən Sanksiyalara əlavə olaraq komanda üzərində müvafiq Sanksiya (məs., xalların itirilməsi, Yarışma yaxud Tədbirdən Diskvalifikasiya və ya başqa sanksiya) tətbiq etməlidir.

11.3 Tədbirin təşkilatçı qurumu Komanda idman növləri üçün daha sərt sanksiyalar qoya bilər

Tədbir üçün təşkilatçı qurum Tədbirin məqsədləri üçün Komanda idman növlərinə 11.2-ci Maddədəkindən daha sərt Sanksiyalar müəyyən edən Tədbir qaydaları yaratmağı seçə bilər.

MADDƏ 12. MİLLİ FEDERASIYALARA QARŞI SANKSIYALAR VƏ ONLARIN VƏZİFƏLƏRİ

12.1 AMADA müvafiq səlahiyyətli dövlət qurumlarına hazırkı Antidoping Qaydalarına riayət etməyən Milli Federasiyalara edilən maliyyə və qeyri-maliyyə dəstəyi qismən və ya tamamilə dayandıрмаğı tələb etmək səlahiyyətinə malikdir.

12.2 Milli Federasiyalar onlarla əlaqəli İdmançı, İdmançıya Köməkçi Heyəti yaxud digər Şəxs tərəfindən törədilmiş hazırkı antidoping qaydal pozuntusu ilə əlaqədar (laboratoriya xərcləri, dinləmə və səyahət xərcləri daxil olmaqla, lakin onlarla məhdudlaşdırılmayan) bütün xərcləri AMADA-ya geri ödəmək öhdəliyini daşıyırlar.

12.3 AMADA Azərbaycan Respublikasının Milli Olimpiya Komitəsindən Milli Federasiyalara qarşı tanınma, onların rəsmilərinin və İdmançıların Beynəlxalq Tədbirlərdə iştirak hüquqları və aşağıdakılara əsasla istinad edərək, cərimələr ilə əlaqədar əlavə intizam tədbirləri görməyi tələb etməyi seçə bilər:

12.3.1 12 aylıq dövr ərzində Milli Federasiya ilə əlaqəli İdmançılar, İdmançıya Köməkçi Heyəti yaxud digər Şəxslər tərəfindən hazırkı Antidoping Qaydalarının (2.4-cü maddə ilə bağlı pozuntular istisna olmaqla) dörd yaxud daha çox pozuntusu törədildikdə.

12.3.2 Milli Federasiyadan olan birdən çox İdmançı, İdmançıya Köməkçi Heyəti yaxud digər Şəxs tərəfindən Beynəlxalq Tədbir zamanı antidoping qayda pozuntusu törədildikdə.

12.3.3 Milli Federasiya AMADA-dan İdmançının məkanı barədə məlumat tələbi aldıqdan sonra AMADA-ya bu barədə lazımı qaydada məlumat təqdim etmədikdə.

12.4 Milli Federasiyaların vəzifələri

12.4.1 Milli Federasiyalar öz səlahiyyətləri daxilində hazırkı Antidoping Qaydalarını tətbiq etməli və əlaqəli İdmançı, İdmançıya Köməkçi Heyəti yaxud digər Şəxs tərəfindən ona riayət etməklərini təmin etməlidirlər. Milli Federasiyalar, günahın və ya səhlənkarlığın dərəcəsiindən asılı olmayaraq əlaqəli İdmançı, İdmançıya Köməkçi Heyəti yaxud digər Şəxsin davranışlarına görə məsuliyyət daşıyırlar.

12.4.2 Milli Federasiyalar hər il mart ayının 1-dək bir təqvim ili üçün təsdiq edilmiş və gözlənilən yığma komandanın siyahısını AMADA-nə təqdim etməlidirlər. Milli Federasiyalar mart ayının 1-dən sonra

yığma komandanın siyahısında hər hansı dəyişiklik (idmançının qəbul edilməsi və ya kənarlaşdırılması və s.) baş verdikdə, bu barədə üç gün ərzində AMADA-nə məlumat bildirməlidirlər.

12.4.3 Milli Federasiyalar hər il yanvar ayının 15-dək bir təqvim ili üçün təsdiq edilmiş və gözlənilən tədbirlər siyahısını AMADA-nə təqdim etməlidirlər. Milli Federasiyalar hər hansı təsdiq edilməmiş və ya gözlənilməyən, lakin yanvar ayının 15-dən sonra planlaşdırılan tədbir haqqında onun keçirilməsi tarixindən 14 gün əvvəl bu barədə AMADA-nə məlumat bildirməlidirlər.

12.4.4 Milli Federasiyalar hər il yanvar ayının 15-dək bir təqvim ili üçün təsdiq edilmiş və gözlənilən təlim-məşq toplantılarının siyahısını AMADA-nə təqdim etməlidirlər. Milli Federasiyalar hər hansı təsdiq edilməmiş və ya gözlənilməyən, lakin yanvar ayının 15-dən sonra planlaşdırılan təlim-məşq toplantısı haqqında onun keçirilməsi tarixindən 14 gün əvvəl bu barədə AMADA-nə məlumat bildirməlidirlər.

12.4.5 Milli Federasiyalar tərəfindən maliyyələşdirilən və ya keçirilən tədbirlərdə qeydiyyatda alınmış iştirakçılar barədə və texniki nümayəndənin əlaqə məlumatları haqqında tədbirin keçirilməsi tarixindən üç gün əvvəl AMADA-nə bildirməlidirlər. Əlavə olaraq, Milli Federasiyalar ÜADA-nin beynəlxalq standartlarına uyğun qaydada tədbir məkanında doping nəzarəti məntəqəsini hazırlamaladırlar. Tədbir keçirildikdən sonra, Milli Federasiyalar tədbirin yekun nəticələri barədə (hər hansı səbəbə görə iştirakdan imtina edən idmançı haqqında məlumat daxil olmaqla, lakin bununla məhdudlaşmayan) məlumatı üç gün ərzində AMADA-nə bildirməlidirlər.

12.4.6 Milli Federasiyalar müvafiq səylər göstərməli və yığma komandanın siyahısı, təlim-məşq toplantıları, tədbirlər və qeydiyyatda alınmış iştirakçılar barədə məlumatlarla əlaqəli dəyişikliklər barədə AMADA-nə dərhal bildirməlidirlər.

12.4.7 Milli Federasiyalar AMADA-nin müstəqilliyinə hörmət etməli və onun prosedur qərarlarına yaxud fəaliyyətinə müdaxilə etməməlidirlər.

12.4.8 Milli Federasiyalar öz təbəçiliyində olan klublar və oxşar qurumlardan antidoping qayda pozuntusuna şübhələr yaxud digər əlaqədar məlumat barədə AMADA-ya hesabat verməyi və təhqiqat aparmaq səlahiyyəti olan hər hansı Antidoping Təşkilatınının apardıqı təhqiqatlar ilə əməkdaşlıq etməyi tələb etməlidirlər.

12.4.9 Milli Federasiyalar AMADA-nin Qeydiyyatata alınmış Test Qrupunun hissəsi olan İdmançıların özlərinin Məkan Məlumatlarının təqdim etmələrinə əmin olmaq kimi müvafiq məlumat çatdırılması və digər dəstək tədbirlərini icra etməlidirlər.

12.4.10 Milli Federasiyalar Beynəlxalq Federasiyanın Qeydiyyatata alınmış Test Qrupunda qeyd olunmuş hər hansı İdmançılar barədə AMADA-ni məlumatlandırmalıdırlar.

12.4.11 Milli Federasiyalar Azyaşılı olan İdmançı ilə əlaqədar, valideyn səlahiyyətlərinə məxsus Şəxs və İdmançının özündən Test keçirilməsinə dair yazılı icazə əldə etmək və valideyn səlahiyyətlərinə məxsus Şəxs və İdmançıdan Test keçirilməsinə dair yazılı icazənin əldə edilməsi barədə AMADA-hə hesabat verməlidirlər.

12.4.12 Milli Federasiyalar İdmançının Köməkçi Heyətinin üzvü yaxud digər Şəxslərin hər bir doping halında bağlılığının araşdırılması daxil olmaqla, öz yursidiksiyası əhatəsində bütün potensial antidoping qayda pozuntuları barədə AMADA-ya hesabat verməli, və həmçinin, Azyaşılı yaxud bir və ya çox İdmançılara yardım göstərən İdmançılara Köməkçi Heyəti üzvü ilə bağlı antidoping qayda pozuntusunun avtomatik təhqiqatını həyata keçirməlidirlər.

MADDƏ 13. APELLYASIYA QAYDALARI

13.1 Apellyasiya qaydasında baxılan qərarlar

Antidoping Qaydalarına əsasən verilmiş qərarlardan aşağıda qeyd edilən 13.2-13.7-ci Maddələri, və yaxud bu qəbildən irəli gələn digər qaydaları, Məcəlləni, Beynəlxalq Standartları rəhbər tutaraq apellyasiya qaydasında şikayət verilə bilər. Həmin qərarlar, Apellyasiya orqanı tərəfindən digər göstəriş verilməmişdirsə, apellyasiya icraatı zamanı qüvvədə qalır. Apellyasiya qaydasında qərardan o zaman şikayət verilə bilər ki, həmin qərar, 13.2.2-ci Maddədə müəyyən olunmuş prinsiplərə uyğun olaraq, Antidoping Təşkilatının sonrakı bütün yoxlamalarından keçmiş olsun (13.1.3-cü Maddə istisna olmaqla).

13.1.1 Dinləmənin hüduqları

Apellyasiya qaydasında keçirilən dinləmə mahiyyəti üzrə işin bütün hallarını əhatə edir və ilkin qərarı qəbul edən orqan baxdığı məsələ və yaxud onun hüduqları daxilində məhdudlaşdırılır.

13.1.2 Şikayət edilən qərarın nəticələri İAM tərəfindən nəzərə

alınmamalıdır

Öz qərarını qəbul edərkən, İAM apellyasiya qaydasında şikayət verilən orqanın qəbul etdiyi qərarını nəzərə almamalıdır.

13.1.3 ÜADA-dan daxili müdafiə vasitələrindən tam istifadə etmək tələb olunmur

13-cü Maddəyə əsasən ÜADA-nın apellyasiya qaydasında şikayət vermək hüququ olduqda və hər hansı bir digər tərəf apellyasiya qaydasında Apellyasiya Komitəsinin müəyyən etdiyi qaydalara əsasən yekun qərardan şikayət verməyibsə, bu halda ÜADA həmin qərardan apellyasiya qaydasında, Apellyasiya Komitəsinin müəyyən etdiyi daxili müdafiə vasitələrdən istifadə etmədən, birbaşa İAM-a şikayət verə bilər.

13.2 Antidoping aayda pozuntuları, Sanksiyalar, Şərti Kənarlaşdırılmalar, qərarların tanınması və yurisdiksiya ilə əlaqədar qərarlardan apellyasiya qaydasında şikayət

Antidoping qayda pozuntusunun törədildiyi barədə qərar, antidoping qayda pozuntusu üçün Sanksiyalar tətbiq edən yaxud etməyən qərar və ya heç bir antidoping qayda pozuntusunun törədilmədiyi barədə qərar; antidoping qayda pozuntusuna dair mübahisənin icraatının prosedur səbəblərindən davam edilə bilinməməsi barədə qərar (məs., resept daxil olmaqla); 5.7.1-ci Maddəyə əsasən idmanı tərk etmiş İdmançının Yarışmaya qayıtması üçün altı ay öncədən bildiriş verilməsi tələbinə istisna edilməməsi barədə ÜADA-nın qərarı; ÜADA-nın Məcəllənin 7.1-ci Maddəsinə əsasən nəticə emalını təyin edən qərarı; AMADA-nın Qeyri-əlvəriqli Analiz Nəticəsi yaxud Atipik Nəticə əsasında antidoping qayda pozuntusu iddiasının irəli sürməmək qərarı və ya

7.7-ci Maddəyə əsasən təhqiqatdan sonra antidoping qayda pozuntusu iddiasını irəli sürməmək qərarı; Şərti Dinləmə nəticəsində Şərti Kənarlaşdırılma tətbiq etmək qərarı; AMADA-nın 7.9-cu Maddəyə riayət etməməsi; AMADA-nın antidoping qayda pozuntusu iddiası, yaxud öz Sanksiyaları barədə qərar qəbul etməyə yurisdiksiyanın olmaması barədə qərar; Diskvalifikasiya müddətinin dayandırılması və ya dayandırılmaması, yaxud 10.6.1-ci Maddəyə əsasən dayandırılmış Diskvalifikasiya müddətinin davam etdirilməsi, yaxud davam etdirilməməsi barədə qərar; 10.11.3-cü Maddəyə əsasən qərar; və MADA-nın 15-ci Maddəyə əsasən digər Antidoping Təşkilatının qərarını tanımamaq qərarından müstəsna olaraq 13.2-13.7-ci Maddələrə əsasən apellyasiya qaydasında şikayət verilə bilər.

13.2.1 Beynəlxalq səviyyəli İdmançılar yaxud Beynəlxalq Tədbirlərlə bağlı apellyasiya qaydaları
Beynəlxalq Tədbirlərdə iştirak yaxud Beynəlxalq səviyyəli İdmançılar ilə bağlı hallarda qərarlardan müstəsna olaraq birbaşa İAM-a apellyasiya qaydasında şikayət verilə bilər.

13.2.2 Digər İdmançılar yaxud digər Şəxslər ilə bağlı apellyasiya qaydaları

13.2.1-ci Maddənin tətbiqi mümkün olmayan hallarda qərardan Apellyasiya Komitəsinə apellyasiya qaydasında şikayət verilə bilər.

13.2.2.1 Apellyasiya Komitəsinin tərkibi Sədr, İki hüquq üzrə ekspert, bir tibb üzrə ekspert və BİR idmanı tərk etmiş idmançı və ya tibb ekspertdən ibarətdir.

13.2.2.1.1 Təyin edilmiş üzvlərin mübahisənin heç bir aspekti ilə öncəki bağlılığı olmamalıdır. Xüsusi ilə, heç bir üzv cari mübahisədə olan eyni İdmançı ilə bağlı hər hansı Tİİ müraciəti yaxud apellyasiyanın baxılmasında öncəki iştirakı olmamalıdır. Təyinatdan sonra hər bir üzv tərəflərə qarşı neytrallığına təsir edə bilən hər hansı hal barədə Sədrə məlumat verməlidir.

13.2.2.1.2 Sədr tərəfindən təyin edilmiş üzv mübahisəni baxmaq istəmirsə, yaxud hansısa səbəbdən bunu etməyə qadir deyilsə, Sədr onu dəyişdirə yaxud yeni dinləmə ekspertlər qrupu təyin edə bilər (məs., əvvəlcədən müəyyən edilmiş namizədlər qrupundan).

13.2.2.1.3 Apellyasiya Komitəsinin, tamamilə öz ixtiyarı ilə, ekspertlər qrupuna tələb olunduğu kimi ekspertlər qrupuna dəstək yaxud məsləhət vermək üçün eksperti təyin etmək səlahiyyəti var.

13.2.2.1.4 AMADA-nin tərəf və müşahidəçi qismində icraata qoşulmaq və Apellyasiya Komitəsinin mübahisələrin dinləməsində iştirak etmək hüququ var.

13.2.2.1.5 Əlaqədar Beynəlxalq Federasiya və/və ya Milli Federasiyanın, icraatın tərəfi deyildirlərsə, Milli Olimpiya Komitəsi, icraatın tərəfi deyilsə və ÜADA-nın hər birinin müşahidəçi qismində Milli Andidoping Apellyasiya Komitəsinin keçirdiyi dinləməyə qoşulmaq

hüquqları var.

13.2.2.1.6 Hazırkı Maddəyə əsasən keçirilən dinləmə müstəsna hallar istisna olmaqla sürətləndirilmiş qaydada və bütün hallarda icraat üzrə apellyasiya şikayətinin qəbul edilməsindən sonra üç ay ərzində başa çatdırılmalıdır.

13.2.2.1.7 Tədbirlər ilə əlaqədar keçirilən dinləmə sürətləndirilmiş qaydada keçirilməlidir.

13.2.2.2 Apellyasiya Komitəsinin icraatı

13.2.2.2.1 Hazırkı Antidoping Qaydalarının müddəalarına müvafiq olaraq Apellyasiya Komitəsinin öz prosedurlarını tənzimləmək hüquq var.

13.2.2.2.2 Şikayətçi öz mübahisə materiallarını təqdim etməli və cavabdeh tərəf yaxud tərəflər cavab olaraq öz mübahisə materail(larını) təqdim etməlidirlər.

13.2.2.2.3 Bildirişdən sonra hər hansı bir tərəfin yaxud onun təmsilçisinin dinləmədə iştirak edə bilməməsi onun tərəfindən özünün dinləmə hüququndan imtina etməsi kimi qiymətləndiriləcək. Bu hüquq ağılabatan səbəblər əsasında bərpa oluna bilər.

13.2.2.2.4 Hər tərəfin öz hesabına dinləmədə təmsil olunmaq hüququ var.

13.2.2.2.5 Apellyasiya Komitəsi tərəfindən zəruri hesab olunan hallarda, hər bir tərəf dinləmədə tərcüməçi ilə təmin olunmaq hüququna malikdir. Apellyasiya Komitəsi tərcüməçinin kimliyini və xərclər üçün öhdəlikləri müəyyən etməlidir.

13.2.2.2.6 Şahid çağırmaq və dindirmək də daxil olmaqla, iştirak edən hər bir tərəfinin sübut təqdim etmək hüququ var (şahid ifadələrini telefon və ya başqa vasitələrlə qəbul edilməsi Apellyasiya Komitəsinin qərarından asılıdır).

13.2.2.2.7 Əlaqədar Şəxsin Apellyasiya Komitəsinin istənilən tələbi yaxud göstərişinə riayət etməməsi, Apellyasiya Komitəsinə tərəfindən icraatı dayandırmasına səbəb olmur, və belə xətalər qərar qəbul edilərkən Apellyasiya Komitəsi tərəfindən nəzərə alınabilir.

13.2.2.3 Apellyasiya Komitəsinin qərarları:

13.2.2.3.1 Dinləmənin sonunda yaxud əğlabatan müddət ərzində Apellyasiya Komitəsi tərəfindən Diskvalifikasiya müddətini ehtiva edən müvəqqəti yazılı, tarixi göstərilmiş və imzalanmış qərar qəbul edilir (yekdil yaxud səs çoxluğu ilə qəbul edilmiş). Müvəqqəti qərarın verilməsindən bir ay ərzində Apellyasiya Komitəsi maksimal potensial Sanksiyaların tətbiq edilməməsi üçün əsaslandırma daxil olmaqla (tətbiq olunarsa) və tətbiq edilmiş hər hansı Diskvalifikasiya müddəti üçün tam səbəbləri əhatə edən tarixi göstərilmiş və imzalanmış tam yazılı qərar verilməlidir.

13.2.2.3.2 13.2.3-cü Maddəyə uyğun olaraq apellyasiya qaydasında şikayət vermək hüququnun saxlanılması ilə əlaqədar qərar Apellyasiya Komitəsi tərəfindən İdmançuya, onun İdman Subyektinə və Antidoping Təşkilatlarına təqdim etməlidir.

13.2.2.3.3 Qərardan 13-cü maddəyə uyğun olaraq apellyasiya qaydasında şikayət verilə bilər. Qərardan apellyasiya qaydasında şikayəti verilməyibsə, (a) əgər qərar antidoping qayda pozuntusunun törədilməsi təsdiqləyərsə,

14.3.2-ci Maddəyə uyğun olaraq, İctimaiyyətə açıqlanmalıdır; lakin, (b) əgər qərar antidoping qayda pozuntusunun törədilməsini təsdiqləməzsə, qərar yalnız haqqında qərar qəbul edilən İdmançının yaxud digər Şəxsin razılığı ilə İctimaiyyətə açıqlana bilər. AMADA bu razılığın alınması üçün əğlabatan səyləri göstərməlidir və əgər razılıq alınırıbsa, qərarı tamamilə, yaxud İdmançı və ya digər Şəxsin təsdiq etdikləri redaktə olunmuş formada İctimaiyyətə açıqlana bilər.

13.2.3 Apellyasiya hüququ olan Şəxs

13.2.1-ci Maddəyə əsasən baxılan işlərdə aşağıdakı tərəflərin İAM-a apellyasiya qaydasında şikayət etmək hüququ var: (a) apellyasiya qaydasında şikayət edilən qərarın həsr edildiyi İdmançı yaxud Şəxs; (b) qərar verilmiş mübahisənin digər tərəfi; (c) müvafiq Beynəlxalq Federasiya; (d) şəxsin rezident, vətəndaşı yaxud lisenziya sahibi olduğu ölkə üzrə Milli Antidoping Təşkilatı; (e) Olimpiya və ya Paralimpiya Oyunlarında iştirak hüququna təsir edən qərarlar daxil olmaqla, Olimpiya yaxud Paralimpiya Oyunları ilə əlaqədar təsiri ola bilən qərar halında, müvafiq olaraq Beynəlxalq Olimpiya Komitəsi yaxud Beynəlxalq Paralimpiya Komitəsi; və (f) ÜADA.

13.2.2-ci Maddəyə əsasən dinlənən mübahisələrdə ÜADA, Beynəlxalq Olimpiya Komitəsi, Beynəlxalq Paralimpiya Komitəsi və müvafiq Beynəlxalq Federasiya milli apellyasiya orqanının qərarları ilə bağlı İAM-a apellyasiya qaydasında şikayət vermək hüququna malikdirlər. Apellyasiya şikayəti edən hər bir tərəf qərarı apellyasiya qaydasında şikayət edilən Antidoping Təşkilatından bütün müvafiq məlumatın alınmasında İAM-ın köməyinə hüququ var və İAM gösətriş verdiyi halda məlumat təmin edilməlidir.

Buradakı hər hansı digər müddəaya baxmayaraq, Şərti Kənarlaşdırılma ilə əlaqədar apellyasiya qaydasında şikayət yalnız üzərinə Şərti Kənarlaşdırılma Sanksiyası qoyulmuş İdmançı yaxud digər Şəxs verə bilər.

13.2.4 Qarşılıqlı və digər Növbəti Apellyasiya Qaydaları

İşdə iştirak edən hər hansı bir cavabdeh tərəfindən Məcəlləyə uyğun olaraq İAM-a qarşılıqlı və ya növbəti apellyasiya qaydasında şikayət verilə bilər. 13-cü Maddəyə uyğun olaraq apellyasiya qaydasında şikayət vermək hüququ olan tərəf ən gec son cavab veriləndəkə həmin hüquqdan istifadə etməlidir.

13.3 Qərarların vaxtlı-vaxtında verilməməsi

O haldakı, xüsusi hallarda, AMADA ÜADA tərəfindən təyin edilmiş ağılabatan müddətə qədər antidoping qayda pozuntusunun törədilməsinə dair qərar qəbul edə bilməsə, ÜADA bunu AMADA-nin heç bir antidoping qayda pozuntusunu aşkarlamadığı barədə qərarı kimi qəbul edib, birbaşa İAM-a apellyasiya qaydasında şikayət verməyi seçə bilər. Əgər İAM Antidoping Qaydaları pozuntusunun törədildiyini və ÜADA-nın birbaşa İAM-a müraciət etməkdə ağılabatan hərəkət etdiyini müəyyən etsə, onda ÜADA-nın apellyasiya qaydasında şikayətinin verilməsi üçün xərcləri və vəkil haqqı ÜADA-ya AMADA tərəfindən ödəniləcək.

13.4 Tİİ-yə dair apellyasiya qaydası

Tİİ qərarlarından müstəsna olaraq 4.4-cu Maddəyə əsasən apellyasiya qaydasında şikayət verilə bilər.

13.5 Apellyasiya qərarları barədə bildiriş

14.2-ci Maddəyə uyğun olaraq, apellyasiya şikayətinə tərəf olan hər hansı Antidoping Təşkilatı apellyasiya qərarını, 13.2.3-cü Maddəyə uyğun olaraq apellyasiya qaydasında şikayət etmək hüququna malik olan İdmançı yaxud digər Şəxsə və digər Antidoping Təşkilatına dərhal bildirməlidir.

13.6 12-ci Maddə ilə bağlı qərarlara apellyasiya

12-ci Maddəyə uyğun olaraq Apellyasiya Komitəsi tərəfindən qəbul edilmiş qərarlardan Mİlli Federasiya tərəfindən müstəsna olaraq İAM-a apellyasiya qaydasında şikayət verilə bilər.

13.7 Apellyasiya müddətləri

13.7.1 İAM tərəfindən baxılan apellyasiya icraatı

İAM-a apellyasiya qaydasında, şikayət edən tərəfin tam yazılı qərarın alması tarixindən iyirmi bir gün ərzində şikayət edilməlidir. Yuxarıda qeyd olunanlara baxmayaraq, apellyasiya hüququ olan, lakin qərardan şikayət verilməsinə səbəb olmuş, dinləmədə tərəf olmayan tərəfin apellyasiya qaydaları ilə əlaqədar aşağıdakılar tətbiq olunmalıdır:

(a) Qərar barədə bildiriş tarixindən on beş gün ərzində, sözügedən tərəf(lər) qərarı qəbul etmiş orqandan mübahisə sənədlərinin surətini tələb etmək hüququna malikdir;

(b) Belə tələbin on beş günlük müddət ərzində edildiyi halda, sözügedən tələbi etmiş tərəfin sənədləri aldığı tarixdən sonra İAM-a apellyasiya qaydasında şikayət vermək üçün iyirmi bir gün vaxtı olacaq.

Yuxarıda qeyd olunanlara baxmayaraq, ÜADA tərəfindən apellyasiya qaydasında şikayət vermək üçün son tarix aşağıdakıların ən gec olmalıdır:

(a) Dinləmənin digər tərəfin apellyasiya qaydasında şikayət verməsi üçün son gündən iyirmi bir gün sonra; yaxud

(b) ÜADA tərəfindən qərara dair tam sənədlər paketinin alınmasından iyirmi bir gün sonra.

13.7.2 13.2.2-ci Maddəyə uyğun apellyasiya icraatı

Apellyasiya Komitəsinə apellyasiya qaydasında, şikayəti edən tərəfin tam yazılı qərarın alması tarixindən iyirmi bir gün ərzində şikayət edilməlidir. Buna baxmayaraq, apellyasiya hüququ olan, lakin qərardan şikayət verilməsinə səbəb olmuş, dinləmədə tərəf olmayan tərəfin etdiyi apellyasiya qaydaları ilə əlaqədar aşağıdakılar tətbiq olunmalıdır:

(a) Qərar barədə bildiriş tarixindən on beş gün ərzində sözügedən tərəf(lər) qərarı qəbul etmiş orqandan mübahisə materiallarının surətini tələb etmək hüququna malikdir;

(b) Belə tələbin on beş günlük müddət ərzində edildiyi halda, sözügedən tələbi etmiş tərəfin iş materiallarını aldığı tarixdən sonra Apellyasiya Komitəsinə apellyasiya qaydasında şikayət vermək üçün iyirmi bir gün vaxtı olacaq.

Yuxarıda qeyd olunanlara baxmayaraq, ÜADA tərəfindən apellyasiya qaydasında şikayət verməsi üçün son tarix aşağıdakıların ən gec olmalıdır:

(a) Dinləmənin digər tərəfinin apellyasiya qaydasında şikayət verməsi üçün son gündən iyirmi bir gün sonra; yaxud

(b) ÜADA tərəfindən qərara dair tam mübahisə materiallarının alınmasından iyirmi bir gün sonra.

13.8 Apellyasiya Komitəsinin yurisdiksiyası

13.8.1 Apellyasiya Komitəsinin hazırki Antidoping Qaydalarının 13.2-ci Maddəsinə əsasən ona apellyasiya qaydasında şikayət verilən mübahisə ilə bağlı yaranan bütün məsələləri mahiyyəti üzrə baxmaq və müəyyən etmək səlahiyyətinə malikdir. Xüsusi ilə, Apellyasiya Komitəsinin hazırki Antidoping Qaydalarına əsasən tətbiq ediləcək antidoping qayda pozuntusu üçün apellyasiya üzrə Sanksiyaları təyin etmək səlahiyyətinə malikdir.

13.8.2 Apellyasiya Komitəsi funksiyalarının icrasında müstəqil və bitərəf olmalıdır.

13.8.3 Apellyasiya Komitəsi öz vəzifələrinin icra edə bilməsi üçün bütün zəruri və əlaqəli səlahiyyətlərə malikdir.

13.8.4 Apellyasiya Komitəsinin heç bir yekun qərarı yaxud Apellyasiya Komitəsi tərəfindən tətbiq edilmiş antidoping qayda pozuntusu üçün heç bir Sanksiyalar hazırkı Antidoping Qaydaları tərəfindən müəyyən edilmiş prosedurlardan imtina, uyğunsuzluq, boşluq yaxud yayınma səbəbi daxil olmaqla, heç bir səbəb üçün İAM-dan başqa heç bir məhkəmə, arbitraj, tribunal yaxud digər doping icraatı üzrə dinləmə keçirən orqan tərəfindən ləğv edilə, dəyişdirilə yaxud qüvvədən düşmüş elan edilə bilməz.

MADDƏ 14. MƏXFİLİK VƏ HESABATLILIQ

14.1 Qeyri-əlvərişli Analiz Nəticələri, Atipik Nəticələr və digər antidoping qayda pozuntuları haqqında məlumat

14.1.1 İdmançılara və digər Şəxslərə antidoping qayda pozuntuları haqqında bildiriş

İdmançılara və ya digər Şəxslərə onlara qarşı antidoping qayda pozuntusu iddiasının irəli sürülməsi haqqında bildiriş hazırkı Antidoping Qaydalarının 7-ci və 14-cü Maddələrinə uyğun olaraq baş verməlidir. Milli Federasiya üzvü olan İdmançılara və ya digər Şəxslərə bildirişin verilməsi bildirişin Milli Federasiyaya çatdırılması vasitəsilə edilə bilər.

14.1.2 Beynəlxalq Federasiya və ÜADA-ya antidoping qayda pozuntuları haqqında bildiriş

Beynəlxalq Federasiya və ÜADA-ya antidoping qayda pozuntusu iddiasının irəli sürülməsi haqqında bildiriş hazırkı Antidoping Qaydalarının 7-ci və 14-cü maddələrinə uyğun olaraq İdmançını və ya digər Şəxsə bildiriş ilə eyni zamanda baş verməlidir.

14.1.3 Antidoping qayda pozuntusu haqqında bildirişin məzmunu

2.1-ci Maddəyə uyğun olaraq antidoping qayda pozuntusu haqqında bildiriş özünə aşağıdakıları daxil etməlidir: İdmançının adı, ölkəsi, idmanı və idmanı daxilində növü, İdmançının yarışçı dərəcəsi, testin Yarışma müddətində yaxud Yarımadan kənar müddətdə keçirildiyi, Nümunə toplanmasının tarixi, laboratoriya müayinəsinin nəticəsi və Test keçirilməsi və Təhqiqatlar üzrə Beynəlxalq Standartın tələb etdiyi digər məlumat.

2.1-ci Maddədən fərqli maddəyə uyğun antidoping qayda pozuntusu

haqqında bildiriş, pozulmuş qaydanı və pozuntu üçün iddianın əsaslandırmasını daxil etməlidir.

14.1.4 Status hesabatları

14.1.1-ci Maddəyə uyğun olaraq antidoping qayda pozuntusu faktı barədə bildirişlə nəticələnmiş təhqiqatlar istisna olmaqla, Beynəlxalq Federasiyalar və ÜADA 7, 8, yaxud 13-cü Maddələrə uyğun olaraq həyata keçirilən hər hansı yoxlama və ya icraatların vəziyyəti və nəticələri barədə müntəzəm olaraq məlumatlandırılmalı və onlara təcili olaraq yazılı əsaslandırılmış izahat yaxud mübahisənin həllini izah edən qərar təqdim olunmalıdır.

14.1.5 Məxfilik

Məlumat alıcısı olan təşkilatlar sözügedən məlumatı, AMADA tərəfindən İctimaiyyətə açıqlama edilənə qədər yaxud onun tərəfindən 14.3-cü Maddəyə uyğun olaraq İctimaiyyətə açıqlama etmək tələbinin pozulması faktı tanınana qədər, (müvafiq Milli Olimpiya Komitəsində, Milli Federasiyada və Komanda idman növündə komandadakı müvafiq heyət daxil olmaqla) bunu bilməli olan Şəxslərdən fərqli şəxslərə açıqlamaq hüququna malik deyirlər.

14.1.6 AMADA Qeyri-əlverişli Analiz Nəticələri, Atipik

Nəticələrə və digər antidoping qayda pozuntusu iddiaları barədə məlumatın məxfi qalmasını təmin etməlidir, o vaxta qədər ki, sözügedən məlumat 14.3-cü Maddəyə uyğun olaraq İctimaiyyətə açıqlanır və AMADA və öz (müvəqqəti və daimi) əməkdaşları, podratçıları, agentləri və məsləhətçiləri ilə bağlanmış bütün müqavilələrə belə məxfi məlumatın mühafizəsi və həmçinin həmin məlumatın qeyri-münasib və icazəsiz açıqlanmasının araşdırılması və cəzalandırılması məqsədi ilə müvafiq müddəalar əlavə etməlidir.

14.2 Antidoping qayda pozuntusu haqqında bildiriş və mübahisə materiallarının verilməsinə dair sorğu

14.2.1 7.11, 8.3, 10.4, 10.5, 10.6, 10.11.3 yaxud 13.5-ci Maddələrə uyğun olaraq antidoping qayda pozuntusu haqqında qəbul edilən qərarlar, həmin qərarların qəbulu üçün tam səbəbləri daxil etməlidir, o cümlədən, maksimum mümkün Sanksiyaların hansı səbəbdən tətbiq edilmədiyini üçün əsaslandırma daxil olmaqla. Qərarın ingilis və ya fransız dilində olmadığı təqdirdə, AMADA qərarın və dəstəkləyici əsasların ingilis dilli və ya fransız dilində qısa icmalını təqdim etməlidir.

14.2.2 14.2.1-ci Maddəyə uyğun olaraq qərardan apellyasiya qaydasında şikayət vermək hüququna malik Antidoping Təşkilatı, qərarı aldığı gündən on beş gün müddətində qərarla bağlı tam mübahisə materiallarının surətini tələb edə bilər.

14.3 İctimaiyyətə açıqlama

14.3.1 AMADA tərəfindən Antidoping Qaydaları pozuntusunda iddia edilmiş hər hansı İdmançı yaxud digər Şəxsin kimliyi yalnız 7.3, 7.4, 7.5, 7.6 yaxud 7.7-ci maddələrə uyğun olaraq AMADA tərəfindən İdmançı yaxud digər Şəxsə və 14.1.2-ci maddəyə uyğun olaraq eyni zamanda ÜADA-ya və İdmançı yaxud digər Şəxsin məxsus olduğu Beynəlxalq Federasiyaya bildiriş verildəndən sonra İctimaiyyətə açıqlana bilər.

14.3.2 13.2.1 yaxud 13.2.2-ci Maddələrə uyğun olaraq, yekun apellyasiya qaydasında qəbul edilmiş qərarında müəyyən ediləndən və ya belə apellyasiyanın rədd edildiyindən, yaxud 8-ci Maddəyə uyğun olaraq dinləmədən imtina ediləndən, yaxud antidoping qayda pozuntusu iddiası vaxtında mübahisələndirilməyəndən sonra iyirmi gündən gec olmayaraq, AMADA idman, pozuntu edilmiş antidoping qaydası, pozuntunu törətmiş İdmançı yaxud Şəxsin adı, əlaqəli Qadağan edilmiş Maddə yaxud Qadağan edilmiş Üsul (əgər varsa) və tətbiq edilmiş Sanksiyalar daxil olmaqla, mübahisə ilə bağlı vəziyyəti İctimaiyyətə açıqlamalıdır. AMADA həmçinin yuxarıda təsvir edilmiş məlumat daxil olmaqla, antidoping qayda pozuntuları ilə əlaqədar yekun apellyasiya qərarlarının nəticələrini iyirmi gün ərzində İctimaiyyətə açıqlamalıdır.

14.3.3 İlk dinləmə, yaxud apellyasiyadan sonra

İdmançı yaxud digər Şəxsin antidoping qayda pozuntusu törətmədikləri müəyyən edilən hər bir mübahisədə, qərar yalnız onunla əlaqəli olan İdmançı yaxud digər Şəxsin icazəsi ilə İctimaiyyətə açıqlana bilər. AMADA bu razılığın alınması üçün əgər razılıq alınmıbsa, qərar tamamilə və ya İdmançı yaxud digər Şəxsin təsdiq etdikləri redaktə olunmuş formada İctimaiyyətə açıqlana bilər.

14.3.4 İctimaiyyətə açıqlama ən azı tələb olunan məlumatın AMADA-nin veb-saytına yerləşdirmə yaxud onu digər vasitələrlə nəşr etmə və veb-saytda bir aydan çox müddətdə, yaxud hər hansı Diskvalifikasiya müddəti ərzində saxlanması ilə təmin edilməlidir.

14.3.5 Nə AMADA, nə Milli Federasiyalar, nə də hər hansı rəsmi yaxud digər orqan, hər hansı dinlənən mübahisənin konkret faktları barədə ictimaiyyətə şərh etməməlidirlər (proses və elmin ümumi təsvirindən fərqli olaraq), antidoping qayda pozuntusunda iddia edilmiş İdmançı yaxud digər Şəxs, yaxud onların təmsilçilərə məxsus ictimai şəhrlərə cavablar istisna olmaqla.

14.3.6 14.3.2-ci Maddəyə uyğun tələb olunan məcburi İctimaiyyətə açıqlama antidoping qayda pozuntusunu törətmiş İdmançı yaxud digər Şəxsin Azyaşlı olması halında tələb edilmir. Azyaşlı ilə bağlı mübahisədə hər hansı qeyri-məcburi İctimaiyyətə açıqlama, mübahisənin faktları və təfərrüatlarına mütənasib olmalıdır.

14.4 Statistik hesabatlılıq

AMADA özünün Dopingə Nəzarət fəaliyyəti barədə illik ümumi statistik hesabatını nəşr etməlidir, surəti ÜADA-ya təqdim edilməklə. AMADA həmçinin Testdən keçirilmiş hər İdmançının adını və hər bir testin tarixini daxil edən hesabatlar nəşr edə bilər.

14.5 Doping Nəzarəti üzrə məlumat mübadiləsi mərkəzi

Əlaqələndirilmiş test bölüşdürməsi planlaşdırmasını asanlaşdırmaq və müxtəlif Antidoping Təşkilatları tərəfindən Testin keçirilməsinin təkrarlanmasının qarşısını almaq üçün, AMADA belə İdmançılar üzərində keçirilmiş bütün Yarışma müddətində və Yarışma müddətindən kənar testləri barədə, testlər keçirilən kimi ADAMS-dan istifadə edərək ÜADA Məlumat Mübadiləsi Mərkəzinə hesabat verməlidir. Məlumat müvafiq zaman və tətbiq edilən qaydalara uyğun olaraq İdmançıya, İdmançının Beynəlxalq Federasiyasına və İdmançı üzərində Test səlahiyyəti olan hər hansı digər Antidoping Təşkilatına açıqlanacaq.

14.6 Məlumatların məxfiliyi

14.6.1 AMADA Məcəlləyə, Beynəlxalq Standartlara (xüsusilə Şəxsi Həyatın və Şəxsi Məlumatların Mühafizəsi üzrə Beynəlxalq Standartlar daxil olmaqla) və hazırki Antidoping Qaydalarına uyğun olaraq öz antidoping fəaliyyətini həyata keçirmək üçün zəruri və münasib hallarda İdmançılar və digər Şəxslərə dair şəxsi məlumatı toplaya, saxlaya, emal edə və açıqlaya bilər.

14.6.2 Hazırki Antidoping Qaydalarına uyğun olaraq hər hansı Şəxsə şəxsi məlumat daxil olmaqla, məlumat təqdim edən hər hansı İştirakçı həmin məlumatın belə Şəxs tərəfindən Şəxsi Həyatın və

Şəxsi Məlumatların Mühafizəsi üzrə Beynəlxəq Standartlara uyğun olaraq hazırkı Andidopinq Qaydalarının icrası məqsədləri üçün toplanması, emalı, açıqlanması və istifadə edilməsinə razılıq vermiş hesab edilir.

MADDƏ 15. QƏRARLARIN TƏTBİQİ VƏ TANINMASI

15.1 13-cü Maddəyə uyğun olaraq apellyasiya qaydasında şikayət vermək hüququna müvafiq olaraq, Test keçirilməsi, dinləmənin nəticələri və hər hansı İmzalayan tərəfinin Məcəlləyə riayət edən və İmzalayan tərəfin səlahiyyətləri çərçivəsində olan digər son qərarları dünya üzrə tətbiq edilməli və AMADA və bütün Milli Federasiyalar tərəfindən tanınmalı və hörmət edilməlidir.

15.2 AMADA və bütün Milli Federasiyalar Məcəlləni qəbul etməmiş digər qurumların tədbirlərini tanımalıdır, həmin qurumların qaydalarının digər halda Məcəllə ilə uyğun olduğu halda.

15.3 13-cü Maddəyə uyğun olaraq apellyasiya qaydasında şikayət vermək hüququna müvafiq olaraq, AMADA-nin hazırkı andidopinq qayda pozuntusuna dair hər hansı bir qərarı sözügedən qərarın effektiv edilməsi üçün bütün zəruri tədbirlər görməli, bütün Milli Federasiyalar tərəfindən tanınmalıdır.

MADDƏ 16. AMADA ANTİDOPİNQ QAYDALARININ VƏ MİLLİ FEDERASIYALARIN ÖHDƏLİKLƏRİNİN UYĞUNLAŞDIRILMASI

16.1 Bütün Milli Federasiyalar hazırkı Antidopinq Qaydalarına riayət etməlidirlər. Hazırkı Antidopinq Qaydaları həmçinin birbaşa, yaxud istinad şəkildə hər bir Milli Federasiyanın qaydalarına daxil edilməlidir ki, AMADA onları özü tərəfindən Milli Federasiyanın yurisdiksiyasında olan İdmançılar və digər Şəxslərə qarşı tətbiq edə bilsin.

16.2 Bütün Milli Federasiyalar Yarışmada, və ya Milli Federasiya yaxud onun üzv təşkilatlarından biri tərəfindən keçirilməsinə icazə verilmiş, yaxud təşkil edilmiş tədbirdə iştirak edən bütün İdmançılarını və məşqçi, təlimçi, menecer, komanda heyəti, rəsmi, tibbi yaxud feldşer heyətini belə iştirakın şərti kimi hazırkı Antidopinq Qaydalarına riayətin məcburiliyi ilə razılaşmağı və Məcəlləyə uyğun olaraq cavabdeh olan Antidopinq Təşkilatının nəticə emalı səlahiyyətinə tabe olmağı tələb edən qaydalar yaratmalıdır.

16.3 Bütün Milli Federasiyalar antidopinq qayda pozuntusu ilə bağlı hər hansı məlumatı MADA-ya və öz Beynəlxəq Federasiyalarına

bildirməli və təhqiqat aparmaq səlahiyyəti olan hər hansı Antidoping Təşkilatının apardığı təhqiqatlar ilə əməkdaşlıq etməlidir.

16.4 Bütün Milli Federasiyalar etibarlı əsaslandırma olmadan Qadağan edilmiş Maddələr yaxud Qadağan edilmiş Üsullar İstifadə edən İdmançılara Köməkçi Heyəti üzvlərinin, MADA yaxud Milli Federasiyanın yurisdiksiyası altında olan İdmançılara dəstək göstərməsinin qarşısını almaq üçün intizam qaydalarına malik olmalıdırlar.

16.5 Bütün Milli Federasiyalardan AMADA ilə əlaqələndirmədə antidoping təhsilinin keçirilməsi tələb olunur.

MADDƏ 17. İDDİA MÜDDƏTİ

7-ci Maddədə tələb olunduğu kimi İdmançı yaxud digər Şəxsə antidoping qayda pozuntusu barədə bildiriş verilmədiyi halda, yaxud pozuntunun baş verməsindən sonra on il ərzində əgəlabatan şəkildə bildiriş cəhdi edilmədən, ona qarşı heç bir antidoping qayda pozuntusu iddiası irəli sürülə bilinməz.

MADDƏ 18. AMADA-NİN ÜADA-YA RİAYƏT HESABATLARI

Məcəllənin 23.5.2-ci Maddəsinə uyğun olaraq AMADA, AMADA-nin Məcəlləyə riayəti barədə ÜADA-ya hesabat verməlidir.

MADDƏ 19. TƏHSİL

AMADA ən azı Məcəllənin 18.2-ci Maddəsində qeyd olunan məsələlər üzrə dopingdən azad idman üçün məlumatlandırma, təhsil və profilaktika proqramlarını planlaşdırmalı, icra etməli, qiymətləndirməli və onların monitorinqini aparmalı və İdmançılar və İdmançılara Köməkçi Heyətinin üzvlərinin belə proqramlarında fəal iştirakını dəstəkləməlidir.

MADDƏ 20. ANTİDOPİNG QAYDALARINA DƏYİŞİKLİKLƏR EİDLMƏSİ VƏ ONLARIN ŞƏRHİ

20.1 Hazırkı Antidoping Qaydalarına AMADA tərəfindən vaxtaşırı düzəlişlər edilə bilər.

20.2 Hazırkı Antidoping Qaydaları müstəqil və muxtar mətn kimi, mövcud qanunvericilik və əsasnamələrə istinad etmədən şərh edilməlidir.

20.3 Hazırkı Antidoping Qaydalarının müxtəlif Hissələri və Maddələri üçün istifadə edilən başlıqlar yalnız münasiblik məqsədi daşıyır və hazırkı Antidoping Qaydalarının mahiyyət hissəsi hesab edilməməlidir və istinad etdikləri müddəaların dilinə təsir etməməlidir.

20.4 Məcəllə və Beynəlxalq Standartlar hazırkı Antidoping Qaydalarının ayrılmaz hissələri hesab edilməli və münaqişə halında üstünlük təşkil etməlidirlər.

20.5 Hazırkı Antidoping Qaydaları Məcəllənin tətbiq oluna bilən müddəalarına uyğun olaraq qəbul edilmişdir və Məcəllənin tətbiq edilə bilən müddəaları ilə uyğun qaydada şərh edilməlidir. Ön söz hazırkı Antidoping Qaydalarının ayrılmaz hissəsi hesab edilməlidir.

20.6 Məcəllənin müxtəlif müddəalarını annotasiya edən şərhlər istinad ilə, hazırkı Antidoping Qaydalarına daxil edilmişdir, onlarla sənəddə tam ifadə olunmuş kimi rəftar edilməli və onlardan hazırkı Antidoping Qaydalarını şərh etmək üçün istifadə olunmalıdır.

20.7 Hazırkı Antidoping Qaydaları 01 oktyabr 2018-ci il tarixində tam qüvvəyə minmişdir ("Qüvvəyə minmə tarixi"). Onlar Qüvvəyə minmə tarixindən əvvəl baxılmasına başlanmış məsələlərdə retroaktiv qaydada tətbiq oluna bilinməz; buna baxmayaraq, aşağıdakılar nəzərə alınmalıdır:

20.7.1 Qüvvəyə minmə tarixindən əvvəl baş vermiş antidoping qayda pozuntuları Qüvvəyə minmə tarixindən sonra baş vermiş pozuntular üçün 10-cu Maddəyə uyğun olaraq, sanksiyaların müəyyən edilməsi məqsədi üçün "ilk pozuntu" və ya "ikinci pozuntu" kimi nəzərə alınır.

20.7.2 Retrospektiv dövrlər, hansılarda ki, öncəki pozuntular 10.7.5-ci Maddəyə uyğun olaraq çoxsaylı pozuntular məqsədləri üçün nəzərə alına bilər və 17-ci Maddəyə uyğun olaraq müəyyən edilmiş iddia müddətləri prosedural normalardır, və retroaktiv qaydada tətbiq edilməlidirlər; lakin nəzərə alınmalıdır ki, 17-ci Maddədə qeyd olunan iddia müddətinin Qüvvəyə minmə tarixinə qədər başa çatmadığı hallarda retroaktiv qaydada tətbiq oluna bilər. Digər hallarda, Qüvvəyə minmə tarixində baxılmaqda olan hər hansı antidoping qayda pozuntusu mübahisəsi və Qüvvəyə minmə tarixindən əvvəl törədilmiş antidoping qayda pozuntusu üçün Qüvvəyə minmə tarixindən sonra baxılmasına başlanmış hər hansı antidoping qayda pozuntusu mübahisəsi ilə əlaqədar olaraq, həmin mübahisə iddia edilən antidoping qayda pozuntusunun törədildiyi

zaman qüvvədə olan əhəmiyyətli həcmdə Antidoping Qaydaları ilə tənzimlənir, mübahisəni dinləyən komitənin "lex mitior" prinsipinin mübahisənin təfərrüatlarına müvafiq şəkildə tətbiq edilməsi barədə qərara gəldikləri hallar istisna olmaqla.

20.7.3 Qüvvəyə minmə tarixindən əvvəl 2.4-cu Maddəyə uyğun olaraq, baş vermiş hər hansı məkan məlumatının təqdim edilə bilinməməsi halı irəli çəkilməlidir və ona Test keçirilməsi və Təhqiqatlar üzrə Beynəlxalq Standarta uyğun olaraq, müddətinin bitməsinə qədər etibar edilə bilinər, lakin nəzərə alınmalıdır ki, onun müddəti baş verdikdən 12 ay sonra bitir.

20.7.4 Antidoping qayda pozuntusunu təsdiq etmiş son qərarın Qüvvəyə minmə tarixindən əvvəl qəbul edilən, lakin İdmançı yaxud digər Şəxsin Qüvvəyə minmə tarixinə qədər Diskvalifikasiya müddətində olduğu hallarda, İdmançı yaxud digər Şəxs antidoping qayda pozuntusu üçün nəticə emalı səlahiyyəti olan Antidoping Təşkilatına müraciət edə bilər ki, hazırkı Antidoping Qaydaları nəzərə alınmaqla onun Diskvalifikasiya müddətinin azaldılmasına məsələsinə baxılsın. Belə müraciət Diskvalifikasiya müddətinin bitməsindən əvvəl edilməlidir. Qəbul edilmiş qərardan 13.2-ci Maddəyə uyğun olaraq apellyasiya qaydasında şikayət verilə bilər. Hazırkı Antidoping Qaydaları, antidoping qayda pozuntusunu təsdiq edən son qərarın artıq verildiyi və Diskvalifikasiya müddətinin bitdiyini heç bir mübahisəyə dair tətbiq edilə bilinməz.

20.7.5 İkinci pozuntu üçün Diskvalifikasiya müddətinin qiymətləndirilməsi məqsədləri üçün, 10.7.1-ci Maddəyə uyğun olaraq, ilk pozuntu üçün sanksiya, Qüvvəyə minmə tarixindən əvvəl qüvvədə olan qaydalara əsasən müəyyən edildiyində, hazırkı Antidoping Qaydalarının qaydalarına əsasən, tətbiq edilməli Diskvalifikasiya müddəti təyin edilməlidir.

MADDƏ 21. MƏCƏLLƏNİN ŞƏRHİ

21.1 Məcəllənin rəsmi mətni ÜADA tərəfindən saxlanılmalı və İngilis və Fransız dillərində nəşr edilməlidir. Mətnin İngilis və Fransız versiyaları arasında hər hansı fikir ayrılıqları yarandığı təqdirdə, İngilis versiyası üstünlük təşkil edir.

21.2 Məcəllənin müxtəlif müddəalarını annotasiya edən şərhlər Məcəllənin şərh edilməsi üçün istifadə olunmalıdır.

21.3 Məcəllə müstəqil və muxtar mətn kimi, onu İmzalayan tərəflərin yaxud hökumətlərin mövcud qanunvericilik və əsasnamələrə

istinad etmədən şərh edilməlidir.

21.4 Məcəllənin müxtəlif Hissələri və Maddələri üçün istifadə edilən başlıqlar yalnız münasiblik məqsədi daşıyır və Məcəllənin mahiyyət hissəsi hesab edilməməlidir və istinad etdikləri müddəaların dilinə təsir etməməlidir.

21.5 Məcəllə İmzalayan tərəflər tərəfindən qəbul edildiyi tarixdən əvvəl baxılan məsələlərə retroaktiv qaydada tətbiq edilmir. Buna baxmayaraq, Məcəllənin qəbulundan əvvəl baş vermiş antidoping qayda pozuntuları Məcəllənin qəbulundan sonra baş vermiş pozuntular üçün 10-cu Maddəyə uyğun olaraq, sanksiyaların müəyyən edilməsi məqsədi üçün "ilk pozuntu" və ya "ikinci pozuntu" kimi nəzərə alınır.

21.6 Ümumdünya Antidoping Programının məqsədləri, əhatə dairəsi və təşkil edilməsi, Məcəllə və Əlavə 1, Anlayışlar, Əlavə 2, 10-cu Maddənin tətbiqi nümunələri Məcəllənin ayrılmaz hissələri hesab edilməlidir.

MADDƏ 22. İDMANÇILARIN VƏ DİGƏR ŞƏXSLƏRİN ƏLAVƏ ROL VƏ ÖHDƏLİKLƏRİ

22.1 İdmançıların rolları və öhdəlikləri:

22.1.1 Hazırkı Antidoping Qaydaları ilə tanış olmaq və onlara riayət etmək

22.1.2 Hər an Nümunələrin toplanması üçün hazır olmaq.

22.1.3 Antidoping kontekstində, qəbul və İstifadə etdiklərinə görə məsuliyyət daşımaq.

22.1.4 Tibbi heyəti Qadağan edilmiş Maddələrin və Qadağan edilmiş Üsulların istifadə edilməməsinə dair öhdəlikləri barədə məlumatlandırmaq və aldığı hər hansı tibbi müalicənin hazırkı Antidoping Qaydalarını pozmadığının təminatına görə məsuliyyəti üzərinə götürmək.

22.1.5 Hər hansı İmzalamayan tərəfin onun son on il ərzində antidoping qayda pozuntularını aşkar etməsi barədə qərarını özünün Beynəlxalq Federasiyasına və AMADA-nə açıqlamaq.

22.1.6 Antidoping qayda pozuntusu hallarını təqib edən Antidoping Təşkilatları ilə əməkdaşlıq etmək.

22.2 İdmançılara Köməkçi Heyəti üzvlərinin rolları və öhdəlikləri:

22.2.1 Antidoping Qaydaları ilə tanış olmaq və onlara riayət etmək.

22.2.2 İdmançıların Testdən keçirilməsi proqramı ilə əməkdaşlıq etmək.

22.2.3 Antidoping yanaşmasının inkişaf etdirilməsi məqsədilə, İdmançının dəyərləri və davranışına təsir etmək.

22.2.4 Hər hansı İmzalamayan tərəfin onun son on il ərzində antidoping qayda pozuntularını aşkar etməsi barədə qərarını özünün Beynəlxalq Federasiyasına və AMADA-nə açıqlamaq.

22.2.5 Antidoping Qaydalarının pozuntusu hallarını təqib edən Antidoping Təşkilatları ilə əməkdaşlıq etmək.

22.2.6 İdmançıya Köməkçi Heyətinin üzvü etibarlı əsaslandırma olmadan Qadağan edilmiş Maddədən və ya Qadağan edilmiş Üsuldan istifadə edə və ya onlara malik ola bilməz.

MADDƏ 22. İDMANÇILARIN VƏ DİGƏR ŞƏXSLƏRİN ƏLAVƏ ROL VƏ ÖHDƏLİKLƏRİ

22.1 İdmançıların rolları və öhdəlikləri:

23. MALİYYƏ MÜDDƏALARI

23.1 Maliyyə vəsaitləri

AMADA-nin vəsaitləri aşağıdakılardan ibarətdir:

23.1.1 Hökumət tərəfindən ayrılan büdcə vəsaiti;

23.1.2 AMADA-nin hazırkı Antidoping Qaydalarına uyğun olaraq öz səlahiyyətlərini icra etməsi yaxud funksiyalarını yerinə yetirməsi gedində AMADA-də yığılan və ya qoyulan pul vəsaitləri və aktivlər;

23.1.3 AMADA-nə ödənilə biləcək istənilən qrantlar, hədiyyələr, yardımlar və ya digər ianələr, habelə

23.1.4 AMADA-nə borc verilən və ya bağışlanılan pul vəsaitləri.

23.2 Maliyyə ili

AMADA-nin maliyyə ili on iki aylıq müddəti əhatə edir.

23.3 İllik qiymətləndirmə

23.3.1 Hər maliyyə ilinin başlanmasına üç ay qalmış AMADA həmin il üçün gəlir və xərclərin qiymətləndirilməsinin həyata keçirilməsini başlatmalıdır.

23.3.2 İllik hesabatlar müvafiq maliyyə ili üçün AMADA-nin bütün xərclərinin qiymətləndirilməsini nəzərdə tutmalıdır, xüsusən də, aşağıdakıları təmin etməlidir:

23.3.2.1 AMADA-nin əməkdaşlarına münasibətdə əmək haqlarının, müavinətlərin və digər ödənişlərin ödənilməsi;

23.3.2.2 AMADA-nin vəsaitlərindən ödənilməli bütün müavinətlər münasibətində pensiyaların, pul mükafatlarının və digər ödənişlərin edilməsi;

23.3.2.3 AMADA-nin inzibati binasının və onun ərazisinin saxlanması, habelə

23.3.2.4 Binaların yaxud qurğuların, avadanlıqlarının sığortalanması yaxud əvəz edilməsinə ola biləcək gələcək ehtiyacların yaxud əlaqəli öhdəliklərin ödənilməsi üçün və AMADA-nin zəruri hesab etdiyi digər məsələlərlə münasibətdə ehtiyat fondunun yaradılması;

23.3.2.5 AMADA-nin və onun layihələrinin fəaliyyəti və idarə edilməsi, habelə aktivlərin amortizasiyası, köhnəlməsi və ya yenilənməsi, sığorta və Şuranın zəruri hesab etdiyi digər məsələlərlə bağlı bütün xərclər;

23.3.2.6 AMADA tərəfindən ödənilməsi tələb oluna bilən təzminatların ödənilməsi üçün vəsaitlər;

23.3.2.7 Qanunvericiliyə görə AMADA tərəfindən ödənilməli vergilər, tariflər və rüsumlar; habelə

23.3.2.8 Hər hansı maliyyə ili ilə münasibətdə AMADA-nin fəaliyyətinin maliyyələşdirilməsi.

23.4 Hesablar

AMADA-nin bütün gəlirləri, xərcləri, aktivləri və öhdəlikləri barədə

müvafiq mühasibat kitabçaları və qeydləri saxlanılmalıdır.

23.5 Sərmayə qoyuluşu

AMADA istənilən pul vasitələrini yatırmaq hüququna malikdir.

QOŞMA 1. ANLAYIŞLAR

ADAMS: Antidoping İnzibatçılıq və İdarəetmə Sistemi (Anti-Doping Administration and Management System) maraqlı tərəflərə və ÜADA-ya onların məlumat mühafizəsi üzrə qanunvericiliyə uyğun Antidoping fəaliyyətlərində yardım göstərmək məqsədilə verilən məlumatların daxil edilməsi, saxlanması, paylaşdırılması və hesabatların hazırlanması üçün veb-əsaslı idarəetmə bazasıdır.

Antidoping qayda pozuntuları üçün Sanksiyalar ("Sanksiyalar"): İdmançı yaxud digər Şəxsin antidoping qayda pozuntusu aşağıdakıların birində yaxud bir neçəsi daxil olmaqla nəticələnə bilər: (a) Kənarlaşdırılma deməkdir ki, İdmançının konkret Yarışma yaxud Tədbirdəki nəticələri etibarsız hesab edilir, bütün nəticə Sanksiyalar ilə, hər hansı medalların, xalların və mükafatların müsadirəsi daxil olmaqla; (b) Diskvalifikasiya deməkdir ki, İdmançı yaxud digər Şəxs 10.11.1-ci Maddəyə uyğun olaraq antidoping qayda pozuntusuna görə müəyyən müddət ərzində hər hansı Yarışma yaxud digər fəaliyyətdə iştirak yaxud maliyyələşdirmədən faydalanması qadağan edilmişdir; (c) Şərti Kənarlaşdırılma deməkdir ki, İdmançı yaxud digər Şəxsə müvəqqəti olaraq 8-ci Maddəyə uyğun olan dinləmənin son qərarına qədər hər hansı Yarışma yaxud digər fəaliyyətdə iştirak etməsi qadağan edilmişdir; (d) Maliyyə Sanksiyalar antidoping qayda pozuntusuna görə yaxud antidoping qayda pozuntusu ilə bağlı xərclərin qaytarılması üçün tətbiq edilmiş maliyyə sanksiyası deməkdir; və (e) İctimaiyyətə açıqlama məlumatın ictimaiyyətə yaxud 14-cü Maddəyə uyğun olaraq öncədən bildiriş almağa hüququ olan Şəxslərdən başqa Şəxsə yaymaq yaxud paylaşmaq deməkdir. Məcəllənin 11-ci Maddəsinə uyğun olaraq Komanda idman növlərində Komandalarda Sanksiyalar tətbiq oluna bilər.

Antidoping Təşkilatı: Doping Nəzarəti prosesinin hər hansı hissəsinin başlandırılması, icrası yaxud riayət edilməsini təmin edən qaydaların qəbul edilməsi üçün məsuliyyət daşıyan İmzalayan tərəf. Onların sırasına, məsələn, Beynəlxalq Olimpiya Komitəsi, Beynəlxalq Paralimpiya Komitəsi, öz Tədbirlərində Test keçirən Əsas Tədbir Təşkilatçıları, ÜADA, Beynəlxalq Federasiyalar və Milli Antidoping Təşkilatları aid edilir.

Atipik Nəticələr: ÜADA tərəfindən akkreditə olunmuş laboratoriya yaxud ÜADA tərəfindən tanınan laboratoriyanın Qeyri-əlverişli Analiz Nəticələrinin müəyyən edilməsindən əvvəl Laboratoriyalar üzrə Beynəlxalq Standart və əlaqəli Texniki Sənədlərin müəyyən etdiyi kimi əlavə təhqiqat tələb edən hesabat.

Atipik Pasport Nəticələri: Tətbiq oluna bilən Beynəlxalq Standartlarda təsvir olunduğu kimi Atipik Passport Nəticələri adlanan hesabat.

Azyaşlı: On səkkiz yaşına çatmamış fiziki Şəxs.

Beynəlxalq səviyyəli İdmançı: Test keçirilməsi və Təhqiqatlar üzrə Beynəlxalq Stnadarta uyğun olaraq Beynəlxalq Federasiya tərəfindən müəyyən edildiyi kimi beynəlxalq səviyyəli idmanda yarışan İdmançılar.

Beynəlxalq Standart: ÜADA tərəfindən Məcəlləni dəstəkləmək üçün qəbul edilmiş standart. Beynəlxalq Standarta (digər alternativ standarta, təcrübəyə yaxud prosedura riayətin əksi olaraq) riayət Beynəlxalq Standart tərəfindən təyin edilmiş prosedurların müvafiq olaraq icra edilməsi qənaətinə gəlmək üçün kifayətdir. Beynəlxalq Standartlar, onların əsasında dərc edilmiş hər hansı Texniki sənədləri daxil etməlidirlər.

Beynəlxalq Tədbir: Beynəlxalq Olimpiya Komitəsinin, Beynəlxalq Paralimpiya Komitəsinin, Beynəlxalq Federasiyanın, Əsas Tədbir Təşkilatçısı yaxud digər beynəlxalq idman təşkilatının Tədbirin təşkilatçı orqanı olduğu yaxud Tədbir üçün texniki rəsmiləri işə qəbul etdiyi Tədbir yaxud Yarışma.

Cəhd: Antidoping qayda pozuntusu ilə nəticələnməsi planlaşdırılan, davamlı davranışda əhəmiyyətli addım təşkil edən məqsədli hərəkət. Lakin, bununla yanaşı, Şəxs Cəhddə cəlb olunmayan üçüncü tərəf tərəfindən aşkarlanmazdan əvvəl Cəhddən imtina etdiyi halda yalnız pozuntu edilməsinə Cəhd, antidoping qayda pozuntusu sayılır.

Ciddi Öhdəlik: Antidoping Təşkilatına 2.1-ci və 2.2-ci Maddələrə uyğun olaraq antidoping qayda pozuntusunu sübut etmək üçün İdmançı tərəfindən niyyətin, Xətanın, səhlənkarlığın və ya bilərəkdən İstifadənin nümayiş etdirilməsinin zəruri olmadığını müəyyən edən qayda.

Diskvalifikasiya: yuxarıda antidoping qayda pozuntularına görə Sanksiyalara bax.

Dopingə Nəzarət: Test bölüşdürməsindən başlayaraq hər hansı apellyasiya qaydasında baxılmış mübahisənin son qərarına qədər məkan məlumatının təqdim edilməsi, Nümunə toplanması və idarə edilməsi, laboratoriya müayinələri, Tİİ-lər, nəticələrin emalı və mübahisələrin dinlənməsi daxil olmaqla bütün addımlar və proseslər.

Əhəmiyyətli Yardım: 10.6.1-ci Maddənin məqsədləri üçün,

Əhəmiyyətli Yardım göstərən şəxs: (1) antidoping qayda pozuntusu ilə bağlı malik olduğu bütün informasiyanı yazılı bəyannamədə tam açıqlamalı və (2) Antidoping Təşkilatı yaxud Komitə tərəfindən tələb olunduqda dinləmədə ifadə vermək daxil olmaqla, bu informasiya ilə bağlı təhqiqatlar və işin baxılması ilə tam əməkdaşlıq etməlidir. Bundan savayı, təchiz edilmiş informasiya etibarlı olmalı və başlanılan işin mühüm hissəsi olmalı yaxud işin başlanılmadığı halda başlanıla bilən iş üçün kifayət olan əsas yaratmalıdır.

Əsas Tədbir Təşkilatçısı: Hər hansı kontinental, regional yaxud digər Beynəlxalq Tədbir üçün təşkilatçı qurum kimi fəaliyyət göstərən Milli Olimpiya Komitələri və digər multi-idman təşkilatlarının kontinental assosiasiyaları.

Fərdi idman: Komanda idman növü olmayan hər hansı digər idman.

Xəta: Xəta konkret vəziyyətə müvafiq olaraq öhdəliyin pozulması yaxud hər hansı ehtiyatsızlıqdır. İdmançı yaxud digər Şəxsin Xətasının dərəcəsinin qiymətləndirilməsində nəzərə alınmalı amillə özünə məsələn, İdmançı yaxud digər Şəxsin təcrübəsini, İdmançı yaxud digər Şəxsin Azyaşlı olub-olmamasını, zədə kimi xüsusi hallar, İdmançı tərəfindən hiss edilməli risk dərəcəsi və İdmançı tərəfindən hiss edilən risk səviyyəsinin neçə olması ilə əlaqədar İdmançının göstərdiyi ehtiyat və təhqiqat səviyyəsi daxil edir. İdmançı yaxud digər Şəxsin Xətasının dərəcəsinin qiymətləndirilməsində, nəzərə alınan təfərrüatlar konkret və müvafiq olmalıdır ki, İdmançı yaxud digər Şəxsin gözlənilən davranış standartından kənarlaşmasını izah edə bilsin. Beləliklə, məsələn, İdmançının Diskvalifikasiya müddətində böyük həcmdə pul qazanmaq imkanını itirəcəyi faktı, yaxud İdmançının karyerasında yaxud idman təqvimində qısa vaxt qaldığı faktı 10.5.1 yaxud 10.5.2-ci Maddələrə uyğun olaraq Diskvalifikasiya müddətində azaldılmasına nəzərə alınmalı müvafiq amillərin arasında deyil.

Xəta və ya Səhlənkərlilik olmaması: İdmançı yaxud digər Şəxsin Qadağan edilmiş Maddə yaxud Qadağan edilmiş Üsul İstifadə etdiyindən, yaxud ona tətbiq edilməsindən xəbəri olmadığını və hətta bütün ehtiyat tədbirlərinin görülməsi ilə də ağlabatan şəkildə bilə də bilmədiyini yaxud şübhə etmədiyini sübut etməsi. Azyaşlı ilə əlaqədar hallar istisna olmaqla, İdmançı 2.1-ci Maddənin hər hansı pozuntusu halında Qadağan edilmiş Maddənin onun sisteminə necə daxil olmasını izah etməlidir.

Xüsusi Maddə: 4.2.2-ci Maddəyə bax.

İAM: İdman üçün Arbitraj Məhkəməsi.

İctimaiyyətə açıqlama: yuxarıda antidoping qayda pozuntularına görə Sanksiyalara bax.

İdmançı: Beynəlxalq səviyyədə (hər bir Beynəlxalq Federasiya tərəfindən nəzərdə tutulmuş qaydada) və ya milli səviyyədə (hər bir Milli Antidoping Təşkilatı tərəfindən nəzərdə tutulmuş qaydada) idman yarışlarda iştirak edən istənilən Şəxs. Antidoping Təşkilatı nə Beynəlxalq səviyyəli İdmançı, nə də Milli Səviyyəli İdmançı sayılmayan İdmançıya Antidoping Qaydalarını tətbiq etmək və, beləliklə, onu "İdmançı" kateqoriyasına aid etmək ixtiyarındadır. Nə Beynəlxalq səviyyəli İdmançı, nə də Milli Səviyyəli İdmançı sayılmayan İdmançılar ilə bağlı Antidoping Təşkilatı aşağıdakı qərarları verə bilər: məhdud Testin keçirilməsi və ya heç bir Testin keçirilməməsi; Nümunələrin Qadağan edilmiş Maddələrin natamam siyahısı üçün müayinə edilməsi; məkan məlumatı barədə məhdud məlumat tələb etmək yaxud ümumiyyətlə onu tələb etməmək; və ya əvvəlcədən Tİİ-lərin keçirilməsini tələb etməmək. Lakin, üzərində Antidoping Təşkilatının səlahiyyəti olan və beynəlxalq və ya milli səviyyədə aşağı səviyyədə yarışlarda iştirak edən hər hansı İdmançı tərəfindən antidoping qaydalarının 2.1, 2.3 və 2.5-ci Maddələri pozulduğu halda, Məcəllədə müəyyən edilmiş (14.3.2-ci Maddəsi istisna olmaqla) Sanksiyalar tətbiq edilməlidir. 2.8-ci və 2.9-cu Maddələrin və antidoping məlumatının yığılması və təhsili məqsədləri üçün bu Məcəlləni qəbul edən hər hansı İmzalayan tərəfin, hökumətin və ya digər idman təşkilatın yurisdiksiyası altında keçirilən yarışmalarda iştirak edən istənilən Şəxs İdmançı sayılır.

İdmançının Bioloji Pasportu: Test keçirilməsi və Təhqiqatları üzrə Beynəlxalq Standartda və Laboratoriyalar üzrə Beynəlxalq Standartda təsvir olunduğu kimi verilən məlumatların yığılması və tutuşdurulması üçün proqram və üsullar.

İdmançıya Köməkçi Heyəti: Yarışmalarda iştirak edən yaxud iştiraka hazırlaşan İdmançı ilə işləyən, onu müalicə edən və ya ona yardım göstərən hər hansı məşqçi, təlimçi, menecer, agent, komanda heyəti, rəsmi, tibbi və kiçik tibbi heyət, onun valideyni və ya istənilən digər Şəxs.

İdman Subyekti: Azərbaycan Respublikasının qanunvericiliyində nəzərdə tutulmuş subyektlər. (bura daxildir Milli Federasiyalar, idman

klublar və s., lakin bununla məhdudlaşmaır)

İmzalayan tərəflər: Məcəlləni imzalayan və Məcəllənin 23-cü Maddəsinə uyğun olaraq onun müddəalarına riayət edilməsinə razılıq bildirən qurumlar.

İstifadə: İstənilən Qadağan edilmiş Maddənin və ya Qadağan edilmiş Üsulun istifadəsi, tətbiqi, udulması, iynə ilə vurulması və ya hər hansı üsulla qəbul edilməsi.

İştirakçı: Hər hansı bir İdmançı və ya İdmançıya Köməkçi Heyətinin üzvü.

Kənarlaşdırılma: Yuxarıda Antidoping qayda pozuntuları üçün Sanksiyalara bax.

Komanda tipli idman növü: Yarışma keçirildiyi zaman İdmançıların əvəz edilməsi mümkünlüyünü nəzərdə tutan idman növü.

Kontaminasiya olunmuş Məhsul: Tərkibinə onun etiketində açıqlanmayan və ya əğlabatan İnternet axtarışı vasitəsilə aşkarlanmayan Qadağan edilmiş Maddə daxil olan məhsul.

Qadağan edilmiş Maddə/Üsulun Tətbiqi: Digər Şəxs tərəfindən Qadağan edilmiş Maddə yaxud Qadağan edilmiş Üsulun İstifadəsində yaxud İstifadə Cəhdinin həyata keçirilməsində təminat, təchizat, nəzarət, yardım və ya hər hansı digər şəkildə iştirak. Lakin, bu anlayış özünə əsl tibbi heyətin Qadağan edilmiş Maddə yaxud Qadağan edilmiş Üsulun həqiqi və qanuni terapevtik məqsədlər üçün yaxud digər məqbul əsaslandırma ilə istifadə edilməsini cəlb edən hərəkətlərini daxil etməməlidir. Anlayış, həmçinin təfsilatların bütövlükdə belə Qadağan edilmiş Maddələrin həqiqi və qanuni terapevtik məqsədlər üçün nəzərdə tutulmadığını və idman məhsuldarlığını artırmaq üçün nəzərdə tutulduğunu nümayiş etdirməsi halları istisna olmaqla Yarışmadan kənar müddət Testin keçirilməsində qadağan edilməmiş Qadağan edilmiş Maddələri cəlb edən hərəkətləri daxil etməməlidir.

Qadağan edilmiş Maddələr və Üsullar Siyahısı: Qadağan edilmiş Maddələri və Qadağan edilmiş Üsulları müəyyənləşdirən siyahı.

Qadağan edilmiş Maddə: Qadağan edilmiş Maddələr və Üsullar Siyahısında təsvir edilmiş maddə və ya maddələr sinifi.

Qadağan edilmiş Üsul: Qadağan edilmiş Maddələr və Üsullar Siyahısında təsvir edilmiş hər hansı üsul.

Qeydiyyatda alınmış Test Qrupu: Ayrılıqda beynəlxalq səviyyədə Beynəlxalq Federasiyalar və milli səviyyədə Milli Antidoping Təşkilatları tərəfindən təşkil edilən və həmin Beynəlxalq Federasiya yaxud Milli Antidoping Təşkilatın test bölüşdürmə planının bir hissəsi kimi hədəflənmiş Yarışma müddətində və Yarışmadan kənar müddətdə Testindən keçməli və beləliklə Məcəllənin 5.6-cı Maddəsinə və Test keçirilməsi və Təhqiqatlar üzrə Beynəlxalq Standarta uyğun olaraq məkanları barədə məlumat vermələri tələb olunan yüksək prioritetli İdmançılardan ibarət qrup.

Qeyri-əhəmiyyətli Xəta yaxud Səhlənkarlıq: İdmançı yaxud digər Şəxsin, onun Xəta yaxud səhlənkarlığının təfərrüatları cəmləndə baxdıqda və Xəta yaxud Səhlənkarlıq olmaması üçün meyarları nəzərə alanda, antidoping qaydal pozuntusuna nisbətdə qeyri-əhəmiyyətli olmasının sübut etməsi. Azyaşlı ilə əlaqədar hallar istisna olmaqla, İdmançı 2.1-ci Maddənin hər hansı pozuntusu halında Qadağan edilmiş Maddənin onun sisteminə necə daxil olmasını izah etməlidir.

Qeyri-əlverişli Analiz Nəticələri: ÜADA tərəfindən akkreditə olunmuş laboratoriya yaxud ÜADA tərəfindən tanınan laboratoriyanın Laboratoriyalar üzrə Beynəlxalq Standartlara və əlaqəli Texniki Sənədlərə uyğun olaraq Nümunədə Qadağan edilmiş Maddənin yaxud onun (yüksək miqdarda endogen maddələr daxil olmaqla) Metabolitlərinin və ya Markerlərinin mövcudluğunun yaxud Qadağan edilmiş Üsulun İstifadəsinin sübutunun əldə alınması haqqında məlumat verən hesabat.

Qeyri-əlverişli Pasport Nəticələri: Tətbiq oluna bilən Beynəlxalq Standartlarda təsvir olunduğu kimi Qeyri-əlverişli Passport Nəticələri adlanan hesabat.

Maliyyə Sanksiyaları: yuxarıda antidoping qaydı pozuntularına görə Sanksiyalara bax.

Marker: Qadağan edilmiş Maddənin yaxud Qadağan edilmiş Üsulun İstifadəsini göstərən birləşmə, birləşmələr qrupu yaxud bioloji parametrlər).

Metabolit: Biotransformasiya prosesində yaranmış istənilən maddə.

Məcəllə: Ümumdünya Antidoping Məcəlləsi.

Məqsədli Test: Test keçirilməsi və Təhqiqatlar üzrə Beynəlxalq Standartda nəzərdə tutulan meyarlar əsasında Test üçün konkret İdmançıların seçilməsi.

Milli Antidoping Təşkilatı: Hər ölkə tərəfindən milli səviyyədə Antidoping Qaydalarının qəbulu və icrası, Nümunələrin toplanmasına rəhbərlik, test nəticələrinin emalı və dinləmələrin keçirilməsi üçün əsas səlahiyyət və məsuliyyətə malik orqan kimi təyin edilmiş təşkilat. Bu təyinat müvafiq səlahiyyətli dövlət orqanı tərəfindən edilməyibsə, həmin təşkilat ölkənin Milli Olimpiya Komitəsi yaxud onun təyin etdiyi təşkilat olmalıdır.

Milli Federasiya: Beynəlxalq Federasiyanın üzvü olduğu və ya onun tərəfindən tanındığı, bu ölkə və ya regionda Beynəlxalq Federasiyanın idman yarışlarına nəzarət edən milli və ya regional qurum.

Milli Olimpiya Komitəsi: Beynəlxalq Olimpiya Komitəsi tərəfindən tanınan təşkilat. Milli Olimpiya Komitəsi anlayışı altında həmçinin bəzi ölkələrdə Milli İdman Konfederasiyasının Antidoping sahəsində Milli Olimpiya Komitəsinin səciyyəvi öhdəliklərini yerinə yetirən Milli İdman Konfederasiyasıda başa düşülür.

Milli səviyyəli idmançı: Test keçirilməsi və Təhqiqatlar üzrə Beynəlxalq Standarta müvafiq olaraq Milli Antidoping Təşkilatı tərəfindən müəyyən edildiyi qaydada milli səviyyədə yarışan İdmançılar. Azərbaycanda Milli səviyyəli İdmançıların anlayışı 1.4-cü Maddədə veılmışdır.

Milli tədbir: Beynəlxalq Tədbir olmayan və Beynəlxalq yaxud Milli səviyyəli İdmançıların iştirakı ilə keçirilən idman Tədbiri yaxud Yarışma.

Müstəqil Müşahidəçi Proqramı: ÜADA-nın nəzarəti altında işləyən və konkret Tədbirlərdə Dopingə Nəzarət prosesini müşahidə edən və məsləhət verən və müşahidələri əsasında hesabat verən müşahidəçilər qrupu.

Nümunələr: Doping Nəzarətinin həyata keçirilməsi məqsədləri üçün toplanan istənilən bioloji material.

Regional Antidoping Təşkilatı: üzv ölkələr tərəfindən onların Antidoping Qaydalarının qəbul edilməsini və həyata keçirilməsini, Nümunələrin planlaşdırılmasını və toplanması, nəticələrin emalını, Tİİ-lərin nəzərdən keçirilməsini, mübahisələrin baxılmasının keçirilməsini, habelə regional səviyyədə təhsil proqramlarının həyata keçirilməsi kimi milli antidoping proqramlarının həvalə edildiyi sahələrinin koordinasiyasının və nəzarətini həyata keçirmək üçün təyin edilmiş regional təşkilat.

Sahiblik: Faktiki, fiziki Sahiblik yaxud dolayı Sahiblik (Şəxsin Qadağan edilmiş Maddə yaxud Qadağan edilmiş Üsul üzərində müstəsna nəzarət imkanı olduğu, yaxud onun Qadağan edilmiş Maddə yaxud Qadağan edilmiş Üsul və ya həmin maddə və üsulun yerləşdiyi otaqlar üzərində müstəsna nəzarət imkanını əldə etmək niyyəti olduğu hallarda baş verir); əgər Şəxsin Qadağan edilmiş Maddə yaxud Qadağan edilmiş Üsul və ya həmin maddə və üsulun yerləşdiyi otaqlar üzərində müstəsna nəzarət imkanı yoxdursa, dolayı Sahiblik faktı yalnız o zaman yer tutacaq ki, həmin Şəxsin Qadağan edilmiş Maddə yaxud Qadağan edilmiş Üsulun mövcudluğu barədə məlumatı olsun və o, onun üzərində nəzarət imkanını əldə etmək niyyətində olsun. Qadağan edilmiş Maddə yaxud Qadağan edilmiş Üsula malik Şəxsin antidoping qayda pozuntusu barədə hər hansı bildirişin alınmasından əvvəl Qadağan edilmiş Maddə yaxud Qadağan edilmiş Üsuldan heç zaman istifadə etmək niyyətində olmadığını göstərmək üçün konkret tədbir görməsi və Sahiblikdən imtina etdiyini açıq şəkildə Antidoping Təşkilatına elan etməsi halları yalnız Sahiblik əsasında antidoping qayda pozuntusu hesab edilə bilinməz. Bu anlayışdakı hər hansı ziddiyyətlərə baxmayaraq, Qadağan edilmiş Maddə yaxud Qadağan edilmiş Üsulun (elektron yaxud digər vasitə ilə) satın alınmasını etmiş Şəxs tərəfindən Sahiblik hesab edilir.

Saxtakarlıq: Nəticələrin dəyişdirilməsi yaxud normal prosedurların baş verməsinin qarşısını almaq məqsədilə qeyri-qanuni məqsədlər üçün və ya qeyri-qanuni yolla dəyişdirilmə; qeyri-qanuni təsir göstərilmə; qeyri-qanuni müdaxilə; maneə yaratma, aldatma və ya digər fırıldaq hərəkətlərinin törədilməsi.

Şəxs: Fiziki şəxs və ya təşkilat və ya digər hüquqi şəxs.

Şərti dinləmə: 7.9-cu Maddənin məqsədləri üçün 8-ci Maddə əsasında dinləmədən öncə həyata keçirilən və idmançını xəbərdarlıq edən və yazılı və ya şifahi formada işin baxılmasını mümkün edən sürətləndirilmiş qısa dinləmə.

Şərti Kənarlaşdırma: yuxarıda antidoping qayda pozuntularına görə Sanksiyalara bax.

Test: Test bölüşdürməsinin planlaşdırılmasını, Nümunələrin toplanmasını, Nümunələrin emal edilməsini və Nümunələrin laboratoriyaya göndərilməsini ehtiva edən Doping Nəzarəti prosesinin hissələri.

Tədbir: Bir təşkilatçı orqan tərəfindən keçirilən fərdi Yarışmalar seriyası (məs., Olimpiya Oyunları, FİNA Dünya Çempionatları yaxud Panamerika Oyunları).

Tədbir Müddəti: Tədbirin təşkilatçı orqanın müəyyən etdiyi kimi, Tədbirin başlanğıcı və sonu arasında zaman.

Tədbir Yerləri: Təşkilatçı orqan tərəfindən Tədbirə təyin edilmiş yerlər.

İİ: 4.4-cü Maddədə təsvir edildiyi kimi Terapevtik İstifadə üçün İstisna.

ÜADA: Ümumdünya Antidoping Agentliyi.

Yarışma: Hər hansı bir yarış, matç, oyun və ya tək idman müsabiqəsi. Məsələn, bketbol oyunu və ya Olimpiya oyunlarında yüngül atletika üzrə 100 metr məsafədə qaçışların finalı. Çoxmərhləli yarışlar və prizlərin gündəlik yaxud digər ortalıq əsasda təltif edildiyi digər yarışmalarda Yarışma və Tədbir arasında fərq müvafiq Beynəlxalq Federasiyanın qaydalarında müəyyən edildiyi kimi olacaqdır.

Yarışmadan kənar müddət: Yarışmadan kənar olan istənilən müddət.

Yarışma müddəti: Beynəlxalq Federasiyanın və ya konkret Tədbirin təşkilatçı orqanının qaydalarında başqa cür qeyd olunmadığı halda, "Yarışma müddəti" İdmançının iştirakı planlaşdırılmış Yarışmadan on iki saat əvvəl başlayan və sözügedən Yarışmanın sonuna qədər davam edən müddət və belə Yarışma ilə əlaqədar Nümunə toplanması prosesi deməkdir

Yayma: Qadağan edilmiş Maddənin və ya Qadağan edilmiş Üsulun İdmançı, İdmançıya Köməkçi Heyəti üzvü və ya Antidoping Təşkilatının yurisdiksiyasına tabe olan istənilən digər şəxs tərəfindən üçüncü tərəfə (istər fiziki olaraq, istərsə də istənilən elektron və ya digər üsullarla) satışı, verilməsi, daşınması, göndərilməsi, çatdırılması və ya yayılması (və ya buna bənzər başqa məqsədlər üçün Sahibliyi); lakin, bir şərtlə ki, bu anlayış həmçinin təfsilatların bütövlükdə belə Qadağan edilmiş Maddənin həqiqi və qanuni terapevtik məqsədlər üçün nəzərdə tutulmadığını və idman məhsuldarlığını artırmaq üçün nəzərdə tutulduğunu nümayiş etdirməsi halları istisna olmaqla Yarışmadan kənar müddətdə Testndə qadağan edilməmiş Qadağan edilmiş Maddələri cəlb edən hərəkətləri daxil etməməlidir.

YUNESKO Konvensiyası: YUNESKO-nun Baş Konfransının 19 oktyabr 2005-ci il tarixdə keçirdiyi 33-cü sessiyasında qəbul edilmiş İdmanda Dopinqə qarşı Konvensiya, Tərəf Dövlətlər tərəfindən Konvensiyaya və Tərəflərin Konfransı tərəfindən İdmanda Dopinqə qarşı Konvensiya edilən hər hansı və bütün düzəlişlər daxil omaq.